



■ सैन्यकर्मियों को ईस्टाग्राम के इस्तेमाल की अनुमति, पोस्ट टिप्पणी की मनाही - 12



■ इस साल संसेक्स ने दिया 9 प्रतिशत रिटर्न स्मॉलकैप के निवेशकों को नुकसान - 12



■ यूनुस सरकार पर हादी की हत्या कराने के आरोप से गरमाई बांग्लादेश की सियासत - 13



■ भारत की नजरें श्रीलंका के खिलाफ तीसरा टी-20 और श्रृंखला जीतने पर - 14

आज का मौसम

अधिकतम तापमान

09.0^o

व्यूजम तापमान

सूर्योदय

07.02

सूर्यास्त

05.23

पौष शुक्ल पक्ष षष्ठी 01:43 उपरांत साप्तमी विक्रम संवत 2082

| बरेली |

एक सम्पूर्ण दैनिक अखबार

शुक्रवार, 26 दिसंबर 2025, वर्ष 7, अंक 32, पृष्ठ 14

www.amritvichar.com

2 राज्य | 6 संस्करण

■ लखनऊ

■ बरेली

■ कानपुर

■ मुरादाबाद

■ अयोध्या

■ हल्द्वानी

कांग्रेस, सपा ने हमें बदनाम किया, हमने नहीं किया भेदभाव

लखनऊ में राष्ट्र प्रेरणा स्थल के लोकार्पण के बाद कांग्रेस-सपा पर बरसे प्रधानमंत्री मोदी

पूर्व पीएम वाजपेयी, श्यामा प्रसाद मुखर्जी व पं. दीन दयाल की प्रतिमाओं का किया अनावरण

कहा- सेकुलरिज्म की बातें करने वाले देख लें बिना भेदभाव योजनाओं का दिया जा रहा लाभ

राज्य ब्यूरो, लखनऊ

अमृत विचार: प्रधानमंत्री नरेन्द्र मोदी ने गुरुवार को पूर्व प्रधानमंत्री अटल बिहारी वाजपेयी की 101वीं जयंती के मौके पर लखनऊ में हरदोई रोड पर गोमती नदी के तट पर राष्ट्र प्रेरणा स्थल को देश को समर्पित किया। इसके अलावा उन्होंने पंडित श्यामा प्रसाद मुखर्जी, पंडित दीनदयाल उपाध्याय और पूर्व प्रधानमंत्री अटल बिहारी वाजपेयी की प्रतिमा का अनावरण कर पुष्पांजलि अर्पित की। प्रधानमंत्री नरेन्द्र मोदी ने राष्ट्र प्रेरणा स्थल का उल्लेख करते हुए कहा कि जिस जमीन पर यह प्रेरणा स्थल बना है, उसकी तीस एकड़ से ज्यादा जमीन पर कचरे का पहाड़ था और पिछले तीन वर्ष में इसे पूरी तरह खत्म किया गया। मोदी ने इससे जुड़े योजनाकारों, मुख्यमंत्री योगी आदित्यनाथ और उनकी सरकार को बधाई दी और कहा कि यह राष्ट्र प्रेरणा स्थल हमें संदेश देता है कि हमारा हर कदम राष्ट्र निर्माण के लिए समर्पित है।

इस दौरान लाखों की भीड़ को संबोधित करते हुए उन्होंने विपक्षी दलों पर जमकर निशाना साधा। कहा, एक परिवार ने देश को बंधक बनाया था, भाजपा की सरकार ने उसे मुक्त कराया। कांग्रेस हो या सपा दोनों ने भाजपा को जमकर बदनाम किया। प्रधानमंत्री ने कहा, भाजपा ने हर किसी के योगदान को सम्मान दिया। आज नेताजी सुभाष चंद्र बोस की प्रतिमा दिल्ली के कर्तव्य पथ है। अंडमान में

लखनऊ में राष्ट्र प्रेरणा स्थल पर पूर्व पीएम अटल बिहारी वाजपेयी की 101वीं जयंती पर पुष्पांजलि अर्पित करते प्रधानमंत्री नरेंद्र मोदी। साथ में हैं रक्षा मंत्री राजनाथ, मुख्यमंत्री योगी व अन्य।

मोदी ने यूपी की जमकर की प्रशंसा

मोदी ने कहा कि, मेरा सौभाग्य है कि मैं यूपी से सांसद हूँ। यहां के मेहनतकश लोग एक नया भविष्य लिख रहे हैं। आज इस राज्य की चर्चा विकास के लिए होती है। यूपी पर्यटन मानचित्र पर तेजी से उभर रहा है। अयोध्या में भगवान राम का भव्य मंदिर, काशी विश्वनाथ धाम, दुनिया में यूपी की नई पहचान बन रहा है। कहा, लखनऊ की धमक पूरे विश्व में है। ऑपरेशन सिंदूर की सफलता में ब्रह्मोस मिसाइल का बहुत बड़ा योगदान है। जो लखनऊ में बन रही हैं।

भारत नई बुलंदियां छू रहा : राजनाथ

लखनऊ। रक्षा मंत्री राजनाथ सिंह ने अपने संबोधन में शानदार प्रेरणा स्थल यूपी की राजधानी लखनऊ में स्थापित करने पर मुख्यमंत्री योगी आदित्यनाथ को बधाई दी। रक्षा मंत्री ने कहा कि प्रधानमंत्री मोदी के नेतृत्व में भारत विकास की नई बुलंदियों की तरफ तेजी से बढ़ रहा है। आजाद भारत के इतिहास में पहली बार महंगाई की दर एक फीसदी के नीचे गई है। पीएम मोदी के शासनकाल में 8 फीसदी से अधिक की विकास दर दिख रही है।

चार लाख किमी सड़कें पिछले 10 वर्षों में बनी

प्रधानमंत्री ने कहा कि सन 2000 के बाद से अब तक करीब आठ लाख किलोमीटर सड़कें गांवों में बनी हैं। इससे से करीब चार लाख किमी सड़कें पिछले दस वर्षों में बनी हैं। पूरे देश में एक्सप्रेसवे बनाने का काम चल रहा है। यूपी में एक्सप्रेसवे बनाने में नाम कमा रहा है। एक के बाद एक एक्सप्रेसवे बन रहे हैं। अटल जी ने ही दिल्ली में मेट्रो की शुरुआत की। इस अवसर पर राज्यपाल आनंदी बेन पटेल, भाजपा के प्रदेश अध्यक्ष पंकज चौधरी, उप मुख्यमंत्री केशव प्रसाद मौर्य, ब्रजेश पाठक, राज्यसभा सांसद व पूर्व उप मुख्यमंत्री डॉ. दिनेश शर्मा आदि मौजूद रहे।

प्रधानमंत्री नरेंद्र मोदी को स्मृति चिह्न देते मुख्यमंत्री योगी आदित्यनाथ।

गर्व है अनुच्छेद 370 समाप्त करने का अवसर मिला

लखनऊ। प्रधानमंत्री मोदी ने कहा कि भाजपा को गर्व है कि उसकी सरकार को, जम्मू कश्मीर को विशेष दर्जा देने वाले अनुच्छेद 370 को समाप्त करने का अवसर मिला। पंडित श्यामा प्रसाद मुखर्जी का स्मरण करते हुए कहा कि देश को दिशा देने में मुखर्जी ने निर्णायक भूमिका निभाई। ये डॉक्टर मुखर्जी ही थे जिन्होंने भारत में दो निशान, दो प्रधान और दो विधान को खारिज कर दिया था। जम्मू- कश्मीर में यह व्यवस्था भारत के लिए चुनौती थी, भाजपा को यह गर्व है कि हमारी सरकार को अनुच्छेद 370 को समाप्त करने का अवसर मिला। आज भारत का संविधान जम्मू कश्मीर में भी पूरी तरह लागू है।

बीफ न्यूज

असली चाय के पौधे से बना पेय ही चाय

नई दिल्ली। एफएसएसआई ने खाद्य व्यवसाय परिचालकों को कड़ी चेतावनी देते हुए है कि अगर कोई हर्बल या पौधा-आधारित पेय पदार्थ, असली चाय के पौधे कैमेलिया सिनेंसिस से नहीं बना है, तो उसे चाय के रूप में नहीं बेचा जा सकता है। कहा कि इस तरह के उत्पादों को गलत ब्रांडिंग और ग्राहकों को गुमराह करने वाला माना जाएगा।

नवी मुंबई में उड़ानों का परिचालन शुरू

मुंबई। नवी मुंबई अंतर्राष्ट्रीय हवाई अड्डे से गुरुवार को वाणिज्यिक उड़ानों का परिचालन शुरू हो गया। यहां इंडिगो की बैंगलुरु से आने वाली पहली उड़ान सुबह आठ बजे हवाई पट्टी पर उतरी। आगमन पर विमान को पारंपरिक वॉटर केनन सेल्यूट दिया गया। यह विमान क्षेत्र की एक पुरानी परंपरा है, जिसने एनएमआईए के पहले वाणिज्यिक आगमन और प्रस्थान का संकेत दिया।

मुठभेड़ में एक करोड़ के इनामी समेत 6 नक्सली ढेर

भुवनेश्वर, एजेंसी

ओडिशा के कंधमाल जिले में सुरक्षा बलों के साथ हुई मुठभेड़ में शीर्ष माओवादी गणेश उइके सहित छह नक्सली मारे गए। एसओजी, सीआरपीएफ और बीएसएफ टीमों ने संयुक्त रूप से इस ऑपरेशन को अंजाम दिया। गृह मंत्री ने इसे एक बड़ी सफलता बताया, जबकि मुख्यमंत्री मोहन चरण माझी ने इसे नक्सल मुक्त भारत के निर्माण की दिशा में एक उल्लेखनीय सफलता बताया। राज्य में नक्सल विरोधी अभियानों का नेतृत्व कर रहे एक वरिष्ठ अधिकारी संजीव पांडा ने बताया कि भाकपा (माओवादी) केंद्रीय समिति के सदस्य उइके ओडिशा में प्रतिबंधित संगठन का प्रमुख था और

● ओडिशा के कंधमाल में एसओजी, सीआरपीएफ और बीएसएफ टीमों का संयुक्त ऑपरेशन

उस पर 1.1 करोड़ रुपये का इनाम था। बुधवार रात बेलघर थाना क्षेत्र के गुम्मा जंगल में सुरक्षा बलों के साथ मुठभेड़ में छत्तीसगढ़ के दो माओवादी मारे गए। उन्होंने बताया कि गुरुवार सुबह चकापाड थाना क्षेत्र के एक जंगल में फिर से मुठभेड़ हुई, जिसमें उइके समेत चार अन्य माओवादी मारे गए। उनमें से एक की पहचान 69 वर्षीय गणेश उइके के रूप में हुई है। वह तेलंगाना के नलगोंडा जिले के चेंदूर मंडल के पुल्लेमाला गांव का निवासी था। अधिकारी ने बताया कि दो महिलाओं समेत अन्य तीन नक्सलियों की पहचान अभी तक नहीं हो पाई है।

चित्रदुर्ग में बस में आग लगने के बाद उठती लपटें।

से कूदकर अपनी जान बचाने में सफल रहे। मृतकों में बस के चार यात्री और ट्रक का चालक शामिल हैं। प्रधानमंत्री मोदी और मुख्यमंत्री सिद्धरमैया ने हादसे में लोगों की जान जाने पर शोक जताया और मृतकों के परिजनों के लिए अनुग्रह राशि की घोषणा की। सिद्धरमैया ने इस भीषण दुर्घटना की उचित जांच कराने की भी बात कही। कंटेनर ट्रक डिवाइडर को पार कर सामने से आ रही बस से

टकरा गया, जिससे यह हादसा हुआ। ट्रकवर इतनी जोरदार थी कि वाहन में आग लग गई और अधिकतर लोग बस के भीतर ही जिंदा जल गए। बस का चालक और खलासी बच गए जबकि ट्रक चालक की मौत हो गई। गौड़ा ने कहा, अब तक की जांच के अनुसार, कंटेनर ट्रक ने बस के डीजल टैंक को टक्कर मारी, जिससे डीजल लीक हुआ और आग लग गई।

काशी विश्वनाथ

मंदिर में प्रोटोकाल व स्पर्श दर्शन पर रोक

वाराणसी। प्रसिद्ध श्री काशी विश्वनाथ मंदिर में शीतकालीन छुट्टियों और आंग्ल नववर्ष पर श्रद्धालुओं की भारी भीड़ आने की संभावना को देखते हुए बुधवार से प्रोटोकॉल दर्शन और स्पर्श दर्शन पर रोक लगा दी गई है।

श्री काशी विश्वनाथ मंदिर के मुख्यकार्यपालक अधिकारी विश्व भूषण मिश्र ने बताया कि शीतकालीन छुट्टियों और आंग्ल नव वर्ष के कारण मंदिर में श्रद्धालुओं की भारी भीड़ के चलते 24 दिसंबर से प्रोटोकॉल दर्शन और स्पर्श दर्शन पर रोक लगा दी गई है। मंदिर में श्रद्धालुओं को लाइन लगाकर बाबा का श्ांकी दर्शन कराया जा रहा है। मिश्र ने कहा कि मंदिर में सुविधा और सुरक्षा के साथ सभी को दर्शन प्राप्त हो सके, इसके लिए सभी श्रद्धालु मंदिर न्यास के इस निर्णय का सहयोग करें।

शोध में खुलासा

यहां तालाबों में भरा है अकूत पानी, जीवन की तलाश की दिशा में रहेगा सुखियों में

शनि के उपग्रह टाइटन पर जीवन की अधिक संभावनाएं

संवाददाता, नैनीताल

अमृत विचार : शनि ग्रह का उपग्रह चंद्रमा टाइटन भविष्य में जीवन की तलाश की दिशा में सुखियों में रहेगा। इस उपग्रह पर तालाबों में अकूत पानी भरा हुआ है जिस कारण इस ग्रह पर जीवन की तलाश को लेकर अधिक संभावनाएं नजर आ रही हैं। शोधकर्ता जेट प्रोपल्शन लेबोरेटरी के पोस्टडॉक्टरल रिसर्चर फ्लेवियो पेट्रिका का कहना है कि इस उपग्रह पर तरल जल की मौजूदगी ने वैज्ञानिकों को अपनी ओर आकर्षित करने के लिए मजबूर किया है।

किसी दूसरे ग्रह पर जीवन की तलाश कई दशकों से अनवरत जारी है। इस दिशा में प्रमुखता उन ग्रहों को दी जाती है, जहां तरल जल हो क्योंकि पानी ही एक ऐसा घटक है, जो जीवन समेत वातावरण को मानव के

अनुकूल बनाने महत्वपूर्ण भूमिका निभाता है। अमेरिकी संस्था जेपीएल के वैज्ञानिक फ्लेवियो पेट्रिका के अनुसार, टाइटन के अंदर तरल पानी की छोटी-छोटी तालाब जैसे पॉकट्स मौजूद होनी चाहिए। जिनमें गर्म हो सकता है। तालाबों का पानी चंद्रमा के चट्टानी कोर यानी सतह से पोषक तत्वों (न्यूट्रिएंट्स) को ऊपर की ओर ले जाते हैं।

नासा अगला मिशन ड्रैगनफ्लाई लॉन्च करने की तैयारी में जुटा : डॉ. शशिभूषण

नैनीताल : आर्यभट्ट प्रेक्षण विज्ञान शोध संस्थान (एरीज) के खगोल वैज्ञानिक डॉ. शशिभूषण पांडे कहते हैं कि शनि के उपग्रह टाइटन पर तरल जल की मौजूदगी से जीवन की संभावनाओं को बल मिलता है। टाइटन को लेकर दुनिया की अन्य स्पेस एजेंसियां भी शोशरत हैं। अब अमेरिकी अंतरिक्ष एजेंसी नासा कैसिनी के बाद अगला मिशन लॉन्च करने की तैयारी में जुट गया है। यह रोबोटिक मिशन होगा। जिसका नाम रोटरक्राफ्ट मिशन ड्रैगनफ्लाई है। वर्ष 2028 में इसे लॉन्च करने की तैयारी है।

टाइटन में भारी मात्रा में बर्फ मौजूद है और तालाबों का जल बर्फ की गाद की परतों से होकर गुजरता है।

टाइटन में जलसंचार की यह प्रक्रिया जीवन की संभावनाओं को अधिक बल देती है। इसका वायुमंडल घना है और इसकी सतह पर पृथ्वी की ही तरह तरल मीथेन है जिस कारण टाइटन हमारे सौर मंडल का असाधारण उपग्रह माना जा रहा है। पूर्व

में वैज्ञानिकों को लगता था कि टाइटन के बर्फाले सतह के नीचे एक बड़ा तरल पानी का महासागर है, लेकिन नई रिसर्च ने टाइटन के प्रति नए सिरे से सोचने के लिए मजबूर कर दिया है। जनरल नेचर में यह शोध प्रकाशित हुआ है। टाइटन की खोज खबर में जुटे अंतरिक्ष यान कैसिनी मिशन से प्राप्त आंकड़ों के जरिए यह शोध किया गया है।

न्यूज़ ब्रीफ

पूर्व प्रधानमंत्री अटल बिहारी को किया नमन

दियोरियाकलां, अमृत विचार : एजीएम इंटर कॉलेज बिहारीपुर हीरा में भारत रत्न पूर्व प्रधानमंत्री अटल बिहारी वाजपेई की जयंती मनाई गई। संस्थापक एलपी गंगवार, प्रबंधक सर्वेश गंगवार, प्रधानाचार्य पंकज कुमार गंगवार ने स्टाफ एवं छात्र छात्राओं संग अटल बिहारी वाजपेई के चित्र पर पुष्प अर्पित किए। पूर्व जिला महामंत्री डॉ. राम बहादुर गंगवार के आवास पर पूर्व प्रधानमंत्री अटल बिहारी वाजपेई की जयंती मनाई गई। इस अवसर पर नरेंद्र शर्मा, डॉ. राम बहादुर गंगवार, मुनेंद्र गंगवार, सरदार गुलजार सिंह आदि मौजूद रहे।

आंटो चालक से मारपीट, रिपोर्ट दर्ज

बिलसंडा, अमृत विचार : मोहल्ला जामा मस्जिद निवासी आंटो चालक गुफरात ने पुलिस को दी तहरीर में बताया कि वह बुधवार रात करीब नौ बजे वह आंटो में गुड़ भरकर पुर्वाया से वापस लौट रहे थे। बमरौली गांव में एक पेट्रोल पंप के आगे साइकिल सवार को बचाने के चक्कर में आंटो सड़क किनारे खाई में पलट गया। सामने से आ रहे चार अज्ञात बाइक सवारों ने आकर फिर गाली गलौज की। विरोध करने पर हमला कर मारपीट की गई। मोबाइल छीनकर तोड़ दिया। एसओ विपिन शुक्ला ने बताया कि रिपोर्ट दर्ज कर जांच की जा रही है।

ग्रामीण के साथ मारपीट, चार पर रिपोर्ट

बिलसंडा, अमृत विचार : थाना क्षेत्र के गांव पसगावा निवासी दीपक ने पुलिस को दी तहरीर में बताया कि गांव के रमेश, विनीत, संदीप और सुधीर से कहासुनी हो गई। इस पर आरोपियों ने हमला कर मारपीट की। बचाने के बाद भाई बृजलाल को भी पीटा। एसओ सिद्धांत शर्मा ने बताया कि रिपोर्ट दर्ज कर जांच की जा रही है।

पहले हो गई सुलह फिर भी पीटा

बिलसंडा, अमृत विचार : नगर के मोहल्ला भारतगंज निवासी मोहम्मद इरशाद ने पुलिस को दी तहरीर में बताया कि करीब एक सप्ताह पूर्व कखे के एक युवक से कहासुनी हो गई थी। उस वकत सुलह हो गई थी। बुधवार की शाम कबीर छह बजे होटल पर चाय पी रहे थे। तभी अभय, गोविंद, शोभित, अंकित, विनय व पांच अन्य लोगों ने मारपीट की। एसओ सिद्धांत शर्मा ने बताया कि रिपोर्ट दर्ज कर ली गई है।

हनुमंत रौद्र यज्ञ में श्रद्धालुओं ने दी आहुतियां

● कुमार तनय धर्मशाला परिसर में हुआ आयोजन, आज मनेगा वार्षिकोत्सव

कार्यालय संवाददाता, पीलीभीत

अमृत विचार: श्रीसंकट मोचन बालाजी दरबार पीलीभीत वाले बाबा का 37 वां वार्षिकोत्सव धूमधाम से मनाया जा रहा है। एक दिन पूर्व भव्य शोभायात्रा निकाली गई थी। गुरुवार को हनुमंत रौद्र यज्ञ कराया गया। बड़ी संख्या में श्रद्धालु शामिल हुए और भजन गाए।

मोहल्ला आसफजान स्थित कुमार तनय धर्मशाला परिसर में महंत अमोल वशिष्ठ की अगुवाई में रौद्र यज्ञ कराया गया। यज्ञ वेदी के चारों ओर जोड़े से यजमान बैड़ाए गए। महंत ने इसमें आहुतियां डलवायीं। मनमोहक झांकियों की प्रस्तुति हुई। उपमहंत सागर वशिष्ठ व श्रवण तिवारी ने बाबा के भजन

फगुनियाई घाट पर बना पुल क्षतिग्रस्त, लोग परेशान

बिलसंडा, अमृत विचार : क्षतिग्रस्त फगुनियाई घाट पुल के न बनने से ग्रामीणों की मुसीबत बरकरार है। अब मुख्यमंत्री पोर्टल पर शिकायत कर गृहार लगाई गई है।

बता दें कि मरौरी गांव के मजरा मधवापुर में खन्नीत नदी के फगुनियाई घाट पर कार सेवा से पुल का निर्माण करीब ढाई दशक पहले कराया गया था। ये पुल देखरेख के अभाव में जर्जर होता गया और वर्तमान में क्षतिग्रस्त है। पुल के जर्जर होने से हादसे की आशंका ग्रामीणों ने जताई थी। पुल के दोनों ओर दीवार उठाकर मार्ग को बंद कर दिया गया। मगर अह तक पुल का निर्माण शुरू नहीं हो सका है। इससे आवागमन ठप है। मधवापुर गांव के ही शेजर सिंह ने मुख्यमंत्री पोर्टल पर शिकायत की है। जिसमें बताया कि फगुनियाई घाट पर पुल जर्जर होने

चर्च में गूंजा प्रभु यीशु का नाम...मैरी क्रिसमस के साथ दी बधाई

जिलेमर के चर्चों में दिखा उत्साह, घरों पर भी दिखी रौनक, देश में अमन चैन की मांगी गई दुआ, केक का हुआ वितरण

कार्यालय संवाददाता, पीलीभीत

अमृत विचार : चमका चरनी में तारा, हुआ सारे जग में उजियारा, आया मसीह चरनी में तू, पापियों से बचाने को... प्रभु यीशु के आगमन को लेकर प्रार्थना सभा की गई। देर रात 12 बजे जिंगल बेल जिंगल बेल जिंगल आल द वे की धुन सुनाई देने लगी। शहर ही नहीं बल्कि जिले के सभी चर्च में प्रभु यीशु के जन्म के बधाई गीत गूंज उठे। लोगों ने गले मिलकर एक दूसरे को क्रिसमस की बधाई दी।

कई घरों में रात में ही केक काटा गया और प्रभु के आगमन की खुशी में कैरल गाए। इसके बाद गुरुवार की सुबह चर्च में फादरों ने दुनिया को क्षमा और शांति का संदेश देने वाले प्रभु यीशु मसीह का जन्मदिन विशेष प्रार्थना सभाएं की गईं। लोगों ने एक दूसरे को केक खिलाकर मुह मीठा कराया। इसके बाद दूसरे को गले लगाकर बधाई दी। क्रिसमस के जश्न का सिलसिला बुधवार देर रात से चलता रहा। प्रभु यीशु के आगमन के बाद गुरुवार को शहर के ब्रह्मचारी घाट रोड स्थित क्राइस्ट मेथोडिस्ट चर्च और सिविल लाइंस नॉर्थ स्थित फुल गॉस्पल पेंटीकास्टल



शहर के फुल गॉस्पल पेंटीकास्टल चर्च में आयोजित प्रार्थना सभा में मौजूद मसीह समाज के लोग।

चर्च में सुबह 10 बजे प्रार्थना सभा कराई गई। बड़ी संख्या में लोग हाथ जोड़े प्रभु यीशु के दर्शन को पहुंचे। चरनी में दर्शन करने के बाद चर्च में दुआ की गई।

लोगों ने प्रभु यीशु व मदर मैरी की प्रतिमाओं के आगे मोमबत्ती जलाकर दुआएं मांगी। प्रार्थना सभा से पहले कैरोल गाए गए। बच्चों ने मां मारियम के आदि रूप में एक कार्यक्रम आयोजित करते हुए प्रभु यीशु का संदेश दिया। वहीं चर्च के फादरों ने कहा कि प्रभु यीशु का जीवन हमें त्याग और बलिदान की प्रेरणा देता है। लोगों को उनके बताए

मार्ग का अनुसरण करना चाहिए। एक दूसरे को क्रिसमस की बधाई दी। क्रिसमस के चलते सभी चर्च आकर्षक ढंग से सजाए गए। प्रभु यीशु के जन्म को दर्शाती झांकियां आकर्षण का केंद्र रहीं। केक वितरण किया गया। घरों में अभिभावकों ने सांता क्लॉज बनकर रात में ही बच्चों के तकिये के नीचे चॉकलेट, टॉफियां और गिफ्ट रखे। जिन्हें पाकर वह गदगद हो उठे।

बीसलपुर: एकता नगर कॉलोनी स्थित चर्च में क्रिसमस धूमधाम से मनाया गया। चर्च और घरों को रंगबिरंगी झालरों से सजाया गया



क्रिसमस पर प्रभु यीशु का उपदेश देने के लिए मां मारियम और अन्य स्वरूप में तैयार बच्चे।

है। केक काटकर प्रभु यीशु को खिलाकर क्रिसमस की बधाई दी। इस मौके पर मरियम, अंजलि, सागर, आदित्य आदि मौजूद रहे।



पूरनपुर के चर्च में एक दूसरे को क्रिसमस की बधाई देती युवतियां।

● अमृत विचार



शहर के फुल गॉस्पल पेंटीकास्टल चर्च कैरोल के दौरान प्रभु यीशु का गुणगान करते मसीह समाज के प्रचारक।

मनाया क्रिसमस, प्रार्थना सभा में मांगी दुआएं

पूरनपुर में क्रिसमस हवेल्लास से मनाया गया। नगर के एक मात्र चर्च में फादर ग्रेगरी मसक्रैनस ने विशेष प्रार्थना क्रिसमस मिससा बलिदान कराते हुए शांति व सलामती की दुआ की। बच्चों व अभिभावकों सहित कई लोगों ने क्रिसमस की मुबारकबाद दी। प्रधानाचार्या सिस्टर रेमेया सेबिस्टियन, सिस्टर मैरी जॉन, संजना ने स्वागत किया। फादर की देखरेख में बनाई गई ईसा मसीह के जन्म से संबंधित क्रिब झांकी को सभी ने सराहा। कहा कि जब दुनिया में ज्यादा पाप बढ़ गया। तो उसको मिटाने के लिए ईश्वर ने अपने पुत्र को धरती पर भेजा, जहां प्रभु ईसा को बड़े-बड़े कष्ट झोलना पड़े। मगर उन्होंने माफ कर सबक ईसनियत का रास्ता दिखाया। इस मौके पर इमानुअल, सुनिमील, जैकियर, सुशील खान, प्रीति, नितीमा, अलीशा कुजूर, सन्ध्या, जॉर्ज आदि मौजूद रहे।

महाराजा बिजली पासी की जयंती मनाई



महाराजा बिजली पासी के चित्र पर पुष्प अर्पित करते सपा नेता।

कार्यालय संवाददाता, पीलीभीत

अमृत विचार: समाजवादी पार्टी कार्यालय पर गुरुवार को महाराजा बिजली पासी की जयंती मनाई गई। जिलाध्यक्ष जगदेव सिंह जग्गा की अगुवाई में कार्यकर्ताओं ने उनके चित्र पर माल्यार्पण किया। जिलाध्यक्ष ने कहा कि महाराजा बिजली पासी उत्तर भारत खासकर उत्तर प्रदेश के प्रसिद्ध लोक नायक

योद्धा और पासी समुदाय के वीर नायक माने जाते हैं। संचालन सपा जिला प्रवक्ता अमित पाठक एडवोकेट ने किया। इस मौके पर जिला उपाध्यक्ष नरेंद्र मिश्रा कट्टर, हाजी अकबर अहमद अंसारी, काशीराम सरोज, युवजन सभा जिलाध्यक्ष हरगोविंद गंगवार, नरेंद्र गिरि गोस्वामी, गुरविंदर सिंह गिल, गोविन्द पांडे एडवोकेट, विनोद कुमार एडवोकेट आदि मौजूद रहे।



गोस्वामी मॉन्स प्राइड स्कूल में पूर्व प्रधानमंत्री अटल बिहारी वाजपेयी का नमन करते प्रबंधक निशांत गोस्वामी।

कार्यालय संवाददाता, पीलीभीत

अमृत विचार: भारत रत्न पूर्व प्रधानमंत्री अटल बिहारी वाजपेयी की जयंती धूमधाम से मनाई गई। कार्यक्रम आयोजित कर उनका नमन किया गया। गोस्वामी मॉन्स प्राइड स्कूल में कार्यक्रम की शुरुआत प्रबंधक निशांत गोस्वामी, संरक्षिका डॉ. सोनिया गोस्वामी, प्रधानाचार्या जया घोष, विष्णुप्रिया ने पुष्पांजलि अर्पित करके कराई।



अखिल भारतीय ब्राह्मण महासभा के कार्यक्रम में मौजूद लोग।

● अमृत विचार

● कार्यक्रम में किया नमन, आदर्शों को अपनाते पर दिया जोर

प्रबंधक निशांत गोस्वामी ने अटल बिहारी वाजपेयी के जीवन और देश के प्रति उनके समर्पण के बारे में बताया। इस अवसर पर प्रतियोगिता भी कराई गई। विजेताओं को पुरस्कृत किया गया। प्रबंधक ने कहा कि पूर्व प्रधानमंत्री अटल बिहारी वाजपेयी एक महान कवि भी थे, जो अपनी कविताओं के माध्यम से देश भक्ति

और मानवता का संदेश देते थे।

उधर, अखिल भारतीय ब्राह्मण महासभा की ओर से पंडित अटल बिहारी वाजपेई और मदन मोहन मालवीय जयंती समारोह द्वारकाधीश मंदिर में मनाया गया। दोनों विभूतियों का भावपूर्ण स्मरण किया गया। प्रदेश उपाध्यक्ष पंडित श्रीराम शर्मा का अभिनंदन किया गया। यहां जिलाध्यक्ष अभय शर्मा, सूर्यकांत शंखधर, अशोक वाजपेयी, पुनीत मिश्रा, अधिवक्ता धीरेंद्र मिश्रा आदि रहे।



गांधी स्टेडियम में अधिकारियों संग पुरस्कृत किए गए बच्चे।

● अमृत विचार

छात्र-छात्राओं को किया गया सम्मानित

पीलीभीत, अमृत विचार : भारत रत्न पूर्व प्रधानमंत्री अटल बिहारी वाजपेयी के जन्म शताब्दी समारोह कार्यक्रम का आयोजन गांधी स्टेडियम में किया गया। इसमें जनरल स्तर पर आयोजित प्रतियोगिताओं में प्रथम, द्वितीय और तृतीय स्थान प्राप्त करने वाले छात्र-छात्राओं को सिटी मजिस्ट्रेट विजय वर्धन तोमर, डीआईओएस राजीव कुमार, प्राचार्य राम लुभाई साहनी राजकीय महिला महाविद्यालय डॉ सविन गिहार ने प्रशस्ति पत्र एवं डेमो चेक देकर सम्मानित किया। भाषण एवं एकल काव्य पाठ प्रतियोगिता में प्रथम आए छात्र-छात्राओं को प्रशस्ति पत्र के साथ ही 10 हजार रुपये का डेमो चेक, द्वितीय स्थान वाले बच्चों को 5 हजार और तृतीय स्थान पर 3 हजार रुपये का डेमो चेक दिया गया। निबंध प्रतियोगिता में प्रथम आने पर प्रशस्ति पत्र और 5 हजार, द्वितीय स्थान पर 3 हजार व तृतीय स्थान पर 2 हजार रुपये का डेमो चेक दिया गया। जिला नोडल अधिकारी माध्यमिक शिक्षा इतनाज खान ने बताया कि सभी विजेताओं को शासन के द्वारा प्राप्त धनराशि उनके खाते में भेजी जाएगी।

लोकतंत्र के सच्चे प्रहरी और संवेदनशील कवि थे अटल

कार्यालय संवाददाता, पीलीभीत

अमृत विचार: भारत रत्न पूर्व प्रधानमंत्री अटल बिहारी वाजपेयी की 101वीं जयंती भारतीय जनता पार्टी के जिला कार्यालय पर सुशासन दिवस के रूप में मनाई गई। इस दौरान उनके जीवन, राजनीतिक योगदान और कविताओं को दर्शाने वाली विशेष प्रदर्शनी का आयोजन किया गया।

प्रदर्शनी का उदघाटन एवं अवलोकन केंद्रीय राज्यमंत्री एवं पीलीभीत सांसद जितिन प्रसाद ने किया। उन्होंने कहा कि पूर्व प्रधानमंत्री अटल बिहारी वाजेयी लोकतंत्र के सच्चे प्रहरी, कुशल प्रशासक और संवेदनशील कवि थे। उनके द्वारा स्थापित सुशासन के सिद्धांत आज भी देश के लिए मार्गदर्शक हैं। जिलाध्यक्ष संजीव



भाजपा कार्यालय पर लगी प्रदर्शनी का उद्घाटन करते केंद्रीय राज्यमंत्री जितिन प्रसाद।

● पूर्व प्रधानमंत्री अटल बिहारी वाजेयी लोकतंत्र के सच्चे प्रहरी थे

प्रताप सिंह, एमएलसी डॉ.सुधीर गुप्ता, जिला महामंत्री लेखराज भारती, रेखा सिंह परिहार, स्वतंत्र देवल, रेन् राज, साकेत सक्सेना, देव प्रकाश, हेमराज दिवाकर, विकास वाल्मीकि आदि मौजूद रहे। इस दौरान पूर्व प्रधानमंत्री अटल बिहारी वाजपेयी के बताए मार्ग पर चलने और सुशासन को जन-जन तक पहुंचाने का संकल्प लिया।

तुलसी पूजन के बाद चार साहिबजादों के बलिदानको किया गया नमन

कार्यालय संवाददाता, पीलीभीत

अमृत विचार : अखिल भारत हिन्दू महासभा ने गुरुवार को तुलसी पूजन दिवस और गुरु गोविंद सिंह के साहिबजादों के बलिदान सप्ताह के अंतर्गत कार्यक्रम का आयोजन किया गया। इसकी अध्यक्षता महिला विंग जिलाध्यक्ष बिन्दु सिंह ने की।

कार्यक्रम की शुरुआत तुलसी पूजन से की गई। कार्यकर्ताओं ने तुलसी के पौधे पर माल्यार्पण कर दीप प्रज्वलित किया। इसके बाद गुरु गोविंद सिंह के चारों साहिबजादों के बलिदान को नमन करते हुए उनके अद्वितीय साहस, त्याग और धर्मान्धता को स्मरण किया गया। जिलाध्यक्ष पंडित पंकज शर्मा ने कहा कि तुलसी पूजन भारतीय संस्कृति का प्रतीक है, जो प्रकृति संरक्षण, स्वास्थ्य और आध्यात्मिक चेतना का संदेश देता है।



कार्यक्रम में मौजूद हिंदू महासभा के कार्यकर्ता।

● अमृत विचार

● अखिल भारत हिंदू महासभा की ओर से किया आयोजन

उन्होंने कहा कि गुरु गोविंद सिंह के साहिबजादों का बलिदान भारतवर्ष के लिए गौरव का विषय है। वहीं, महिला विंग जिलाध्यक्ष ने कहा कि तुलसी पूजन से परिवार और समाज में संस्कारों का संरक्षण होता है। महिला विंग जिला महामंत्री कविता वंशवाल ने कहा कि बलिदान सप्ताह

महिला ने लगाया पुलिसकर्मियों पर पिटाई का आरोप

पीलीभीत, अमृत विचार : यूपी 112 में तैनात पुलिसकर्मियों पर मारपीट का आरोप लगाया है। बताते हैं कि हजारा थाना क्षेत्र के गांव चंदननगर में एक परिवार में जमीन को लेकर विवाद चल रहा था। इस विवाद को लेकर बार-बार डायल 112 पुलिसकर्मियों को फोन करके बुलाया जा रहा था। गुरुवार को भी इसी विवाद चलते पुलिस को बुलाया गया। आरोप है कि से एक ही युवक की फटकार लगाते हुए थप्पड़ मार दिए। इस घटना से नाराज होकर महिला थाने पहुंच गईं। महिलाओं ने थाने पहुंचकर हंगामा किया। एसओ शरद यादव ने बताया कि जमीन के बंटवारे को लेकर काफी दिनों से विवाद चल रहा था। इसमें एक का चालान किया गया। मारपीट का आरोप गलत है।

सहफसली से गन्ने की फसल पर नहीं होता प्रतिकूल प्रभाव

संवाददाता, बरखेड़ा

अमृत विचार : गन्ना विभाग के अधिकारियों ने गुरुवार को सहकारी गन्ना विकास समिति बीसलपुर के ग्राम मलुआ का भ्रमण किया। इस दौरान प्रगतिशील गन्ना किसान अरुण मिश्रा के फार्म का निरीक्षण किया।

किसान अरुण मिश्रा ने बताया कि वह सहकारी गन्ना विकास समिति बीसलपुर के विधिक सदस्य हैं और समिति के माध्यम से अपना गन्ना बरेली जनपद स्थित द्वारिकेश चीनी मिल को आपूर्ति करते हैं। उनके द्वारा गन्ने के साथ मसूर, राजमा, चना, सरसों एवं मटर की सहफसली खेती अपनाई गई है। सहफसली खेती से गन्ने की मुख्य फसल पर प्रतिकूल प्रभाव नहीं पड़ता, बल्कि सीमित लागत में अतिरिक्त उत्पादन प्राप्त



ग्राम मलुआ में भ्रमण को पहुंची टीम।

होता है। इस दौरान बताया गया कि जनपद में चालू पेराई सत्र के दौरान अब तक करीब 8000 हेक्टेयर क्षेत्रफल में गन्ने के साथ विभिन्न फसलों की सहफसली खेती की जा चुकी है। सहफसली खेती से किसानों की आय में वृद्धि के साथ-साथ भूमि की दीर्घकालीन सेहत में भी सुधार हो रहा है। सचिव सहकारी गन्ना विकास समिति बीसलपुर राजेश कुमार, ज्येष्ठ गन्ना विकास निरीक्षक बीसलपुर मनोज साहू आदि रहे।

शहर में आज

- कुमार तनय धर्मशाला में श्रीसंकट मोचन बालाजी महाराज संकीर्तन दरबार का वार्षिकोत्सव दोपहर 12 बजे।
- शाही जामा मस्जिद में जुमे की नमाज दोपहर 1.30 बजे।
- पावर कॉरपोरेशन की ओर से बिजली बिल राहत योजना के तहत शिविर सुबह 10 बजे से।

ब्रीफ न्यूज

घर के बाहर से पंपिंग सेट चोरी

बरखेड़ा, अमृत विचार : थाना क्षेत्र के गांव उमरिया के निवासी सत्यपाल पुत्र नन्हेलाल ने पुलिस को तहरीर देकर बताया कि 20 दिसंबर की रात उसके घर के बाहर पंपिंग सेट (इंजन) रखा हुआ था। जिसे रात में कोई चोरी कर ले गया। उसने पंपिंग सेट की कॉपी तलाश की लेकिन कुछ पता नहीं चल सका। पुलिस ने अज्ञात के खिलाफ रिपोर्ट दर्ज की है।

महिला से अभद्रता, दी तहरीर

बिलसंडा, अमृत विचार : थाना क्षेत्र की एक महिला से गांव के युवक ने गाली गलौज और मारपीट की। महिला ने पुलिस को बताया कि 19 दिसंबर की शाम पांच बजे वह घर पर अकेली थी उसका पति खेत पर बुवाई कर रहा था। तभी गांव के अजयराम, सचिन और निर्मल ने आकर अभद्रता की। विरोध करने पर जान से मारने की धमकी दी। पुलिस रिपोर्ट दर्ज कर जां कर रही है।

रंजिश में गन्ना छील रहे ग्रामीण को पीटा

बीसलपुर, अमृत विचार : सीओ के निर्देश पर कोतवाली पुलिस ने ग्रामीण पर हमला करने की रिपोर्ट दर्ज की है। ग्राम दोलतपुर हीरा निवासी सुमेर लाल ने दर्ज की गई रिपोर्ट में बताया कि गुरुवार सुबह करीब नौ बजे वह खेत पर गन्ना छीलने गए थे। इस दौरान गांव के रामचंद्र, परमेश्वरी दयाल, सुनीता देवी और मनोज कुमार ने आकर पुरानी रंजिश में हमला कर पिटाई कर दी। हंसिये और डंडे से वार किए। पुलिस मामले की जांच कर रही है।

बाइकों की टककर में दंपती समेत तीन घायल

बीसलपुर, अमृत विचार : सड़क हादसे में दंपति समेत तीन लोग घायल हो गए। हादसा बुधवार रात करीब साढ़े आठ बजे हुआ। ग्राम मलकपुर निवासी पप्पू अपनी पत्नी धन देवी के साथ बीसलपुर से काम निटाटकर लौट रहे थे। रम्पुरा मार्ग पर चुटकुला ग्राम के मोड़ पर पहुंचते ही नगरिया फतेहपुर गांव निवासी मेवाराम की बाइक से टक्कर हो गई। जिसमें तीनों घायल हो गए। सीएचसी से प्राथमिक इलाज के बाद तीनों को जिला अस्पताल रेफर कर दिया गया।

बंटवारे को लेकर मारपीट, एफआईआर

पीलीभीत,अमृत विचार : थाना सुनगढ़ी क्षेत्र के ग्राम रूपपुर कृपा निवासी डालचंद पुत्र मोहनलाल ने पुलिस को तहरीर देकर बताया कि 24 दिसंबर को शाम साढ़े पांच बजे उसके भतीजे सुहित और विनीत ने मकान के बंटवारे को उसके साथ लेकर गाली गलौज करने लगे। जब उसने गाली देने से मना किया तो दोनों भाइयों ने उसकी पिटाई कर दी। जिससे उसके सिर में गंभीर रूप से चोट आई है। आसपास के लोगों के एकत्र हो जाने पर आरोपियों ने जान से मारने की धमकी भी दी है। पुलिस ने इस मामले में रिपोर्ट दर्ज कर ली है।

सड़क हादसे में घायल महिला ने दम तोड़ा

कार्यालय संवाददाता, पीलीभीत

अमृत विचार : बरेली हाईवे पर एक दिन पूर्व हुए सड़क हादसे में घायल बुजुर्ग महिला ने इलाज के दौरान दम तोड़ दिया। इसके बाद परिवार में चीख पुकार मच गई।

पुलिस सूचना मिलने पर पहुंची लेकिन परिवार ने पोस्टमार्टम कराने से इंकार कर दिया। बता दें कि बुधवार को पीलीभीत-बरेली मार्ग पर थाना जहानाबाद क्षेत्र के जेएमबी तिराहे के पास कार और ई-रिक्शा की आमने-सामने टक्कर हो गई थी। इस हादसे में ई-रिक्शा सवार कई लोग घायल हो गए थे, जिनमें ग्राम ढकिया नाथ निवासी राकेश पुत्र शमशेर, उनका सात वर्षीय पुत्र रनवीर, उषा देवी पत्नी प्रेम बहादुर, दुर्गा देवी पत्नी विजयपाल और लीलावती पत्नी सालिकराम

बरेली, शुक्रवार, 26 दिसंबर 2025

सुनील यादव, पीलीभीत

अमृत विचार: पीलीभीत टाइगर रिजर्व के जंगल की रहस्यभरी दुनिया में लगभग हर एक वन्यजीव अपनी विशेष खासियत के दम पर अपनी अलग पहचान रखता है। अनुकूल पर्यावास मिला तो यहां के जंगल में बाघ समेत वन्यजीवों की आबादी में बेतहाशा वृद्धि हुई।

खास बात यह है कि यहां के पशु-पक्षी न सिर्फ पर्यावरण में समस्याओं को हल करते दिखते हैं, बल्कि भावुक होकर अपनी भावनाएं दिखाते हैं और टीमवर्क भी करते हैं। मसलन हाथी को ही देखे तो इसकी याददशत का कोई सानी है। सालों बाद भी समूह से बिछुड़े सदस्य को पहचान लेते हैं। इसके अलावा ऊदबिलाव, जंगल क्रो समेत तमाम ऐसे जीव हैं तो टीम वर्क करते हुए शिकार करते हैं या फिर अपने दुश्मनों को चकमा देते हैं। विशेषज्ञों की मानें तो इन



माला नदी के किनारे अठखेलियां करते ऊदबिलाव।

- सालों पुरानी बातें याद रखते हैं हाथी, हिसल बजते ही शिकार को बाहर निकलते हैं ऊदबिलाव**

दुर्लभ जीवों की उपस्थिति न केवल वन्यजीव प्रेमियों के लिए सुखद है, बल्कि यहां के पर्यावरण और स्वस्थ पारिस्थितिकी तंत्र का सूचक भी है। रूहेलखंड का एकमात्र सघन जंगल को टाइगर रिजर्व का दर्जा हासिल किए महज एक दशक ही बीता है, मगर उतार-चढ़ाव भरे इन



पीटीआर की जंगल सीमा पर चलकदमी करते हाथी।

वर्षों में पीलीभीत टाइगर रिजर्व ने अपनी विशिष्ट जैवविविधता के दम पर विश्व पटल पर ऊंचाइयां हासिल की हैं। जंगल से जुड़े विशेषज्ञों के मुताबिक यहां अधिकांश परिवर्तन बाघ संरक्षण परियोजना लागू होने के बाद ही असरदार दिखे। पीलीभीत टाइगर रिजर्व के जंगल में बाघ समेत वन्यजीवों की संख्या में वृद्धि हुई। इसी बढ़ोत्तरी ने ही टाइगर रिजर्व की झोली में अंतरराष्ट्रीय अवार्ड भी डाला। यही वजह है कि यहां बेहतर



पर्यावास मिलने वन्यजीवों की संख्या में तेजी से इजाफा हुआ। बदलते वक्त के साथ अब यहां विलुप्त हो चुके या संकटग्रस्त पशु-पक्षी समेत अन्य जीव दोबारा अपने अस्तित्व की ओर लौटने लगे हैं। खास बात यह है कि यहां कुछ जीव ऐसे हैं, जिनकी भावुकता के आगे इंसान की भावनाएं भी फोकी सी नजर आ रही हैं। तो आइए पीलीभीत टाइगर रिजर्व के कुछ जीवों के बारे में और उनकी हैरान करने वाली क्षमताओं के बारे में जानते हैं।

नए साल में विकसित होंगी स्वास्थ्य सेवाएं

मिल सकेंगे तीन नए अस्पताल , निदेशालय के निर्देश पर होम्योपैथिक चिकित्सा अधिकारी ने भेजे प्रस्ताव

कार्यालय संवाददाता, पीलीभीत

अमृत विचार : बदलते दौर के साथ अब एलोपैथिक के अलावा होम्योपैथिक चिकित्सा पद्धति को भी बढ़ाने का प्रयास किया जा रहा है। बड़ी संख्या में मरीज होम्योपैथिक चिकित्सा पद्धति पर ही भरोसा जताते हैं। ऐसे में इन मरीजों को सुविधा मुहैया कराने के लिए शहर से सटी नौगांव पकड़िया, नेपाल सीमा से सटे ढकिया महाराजपुर तालुके और न्यूरिया हुसैनपुर में तीन नए होम्योपैथिक अस्पताल खोलने का प्रस्ताव शासन को भेजा गया है। होम्योपैथिक अधिकारियों का मानना है कि आने वाले नए साल में इन्हें स्वीकृति मिल जाएगी।

जिले में पहला राजकीय होम्योपैथिक अस्पताल खोना उचसिया बीसलपुर में खुला गया था। मगर अब वर्तमान में 22 से अधिक अस्पताल संचालित हो रहे हैं। इनमें एक जिला मुख्यालय और 21 ग्रामीण क्षेत्रों में चल रहे हैं। 22 में 10 आयुष्मान आरोग्य मंदिर



जिला अस्पताल की इस बिल्डिंग में संचालित है जिला होम्योपैथिक अस्पताल।

- पूरनपुर, न्यूरिया और तीसरा होगा शहर में, खुद का भवन दिलाने की भी कैवायद**

हैं। छह आयुष्मान आरोग्य मंदिरों ग्राम शेरपुर कलां, मुजफ्फरनगर, पचपेड़ा ताल्लुके महाराजपुर, मुंडिया न्यूरानपुर खनंका उचसिया आदि शामिल हैं। जहां मरीजों को इलाज मिल रहा है। होम्योपैथिक पर मरीजों को विश्वास बढ़ता देखकर अब तीन और नए अस्पताल बनाने का निर्णय लिया है। पहला नौगांव पकड़िया नगर पंचायत में और दूसरा पूरनपुर के

अभी होम्योपैथिक के नाम पर शहर में मात्र एक अस्पताल है। नेपाल सीमा से जुड़े गांवों में भी होम्योपैथी नहीं है। ऐसे में तीन स्थानों पर अस्पताल खोलने का प्रस्ताव भेजा है। उम्मीद है कि जल्द हरी झंडी मिलेगी। इससे होम्योपैथी पद्धति आसानी से लोगों तक पहुंच सकेगी। मेडिकल कॉलेज में चल रहे होम्योपैथिक अस्पताल को खुद का भवन मुहैया कराने के लिए भी जमीन की तलाश है। -डॉ. राजीव शर्मा, जिला होम्योपैथिक अधिकारी।

महाराजपुर तालुके और तीसरा न्यूरिया हुसैनपुर में खुलेगा। यह के मरीजों

सीसीटीवी की मदद से हुई पहचान

- आरोपी गिरफ्तार, किराना दुकान में चोरी करने का मामला**

संवाददाता, अमरिया

अमृत विचार : नहर पुल के पास बाजार में किराना दुकान में चोरी हो गई। एक लाख की नकदी भी चोर समेट ले गया। घटना सीसीटीवी में कैद हो गई। जिसकी मदद से पुलिस ने आरोपी को धर दबोचा और बरामदगी भी हो गई।

कस्बे के वार्ड नंबर14 के रहने वाले अमान मलिक की नहर पुल के पास किराना की दुकान है। बुधवार देर शाम वह दुकान बंद करके घर आ गए। इसके बाद चोर दुकान में घुसे और घटना की। गुरुवार सुबह जब वह दुकान पहुंचे तो गल्ले में रखे एक लाख रुपये गायब थे। कुछ सामान भी चोरी हो चुका था। सूचना मिलने पर एसओ अमरिया अमित सिंह को दी। सीसीटीवी चेक करने



चोरी के लिए दुकान की छत पर लगाया गय नकब।

● अमृत विचार

पर उसमें घटना कैद मिली। चोर छत के रास्ते सीधे कैश काउंटर तक पहुंचा।

सुनियोजित तरीके से वारदात को अंजाम देने की आशंका जताई जा रही थी। पुलिस ने फुटेज की मदद से छानबीन की और फिर आरोपी

ग्राम कैचूटांडा निवासी अरबजा पुत्र सिद्दीक को धर दबोचा। उसके पास से एक लाख रुपये की बरामदगी की गई। एसओ अमित सिंह ने बताया कि आरोपी को गिरफ्तार कर बरामदगी की गई है। रिपोर्ट दर्ज कर कार्रवाई की गई है।

नाबालिग की शादी कराने पर तीन के खिलाफ एफआईआर

पीलीभीत, अमृत विचार : बाल विवाह के खिलाफ सख्ती जारी है। थाना सुनगढ़ी पुलिस ने जिला प्रोबेशन अधिकारी के आदेश पर की गई जांच के बाद किशोरी का विवाह कराने के मामले में बाल विवाह अधिनियम के तहत रिपोर्ट दर्ज की है। थाना सुनगढ़ी में तैनात उपनिरीक्षक विष्णु सिंह सोलंकी की ओर से दर्ज की गई रिपोर्ट में बताया है कि जिला प्रोबेशन अधिकारी के निर्देश पर जांच कराई गई। जिसमें गंभीर तथ्य सामने आए। जांच में पाया गया कि 11 मई को थाना सुनगढ़ी क्षेत्र की किशोरी की शादी माधोटांडा क्षेत्र के एक युवक से कराई गई थी। शादी के समय किशोरी की उम्र मात्र 17 वर्ष थी। शैक्षणिक अभिलेखों के अनुसार किशोरी की जन्म तिथि पांच मई 2008 है। किशोरी के पिता , माता और दूल्हे के खिलाफ रिपोर्ट दर्ज की गई है।

संवाददाता, घुघचिहाई

अमृत विचार : क्षेत्र में हुई गोकशी की घटनाओं में वांछित चल रहे एक और तस्कर को पुलिस ने धर दबोचा। चालान कर कोर्ट में पेश करके उसे जेल भेज दिया है।

बीते माह क्षेत्र के ग्राम मदारपुर में सिलसिलेवार तरीके से गोकशी की घटनाएं की गई थी। 72 घंटे के भीतर दो बार गोवंश के अवशेष मिलने पर तनाव के हालात बन गए थे। इस मामले में लापरवाही पर तत्कालीन एसओ पर भी गाज गिरी थी। पुलिस तीन तस्करों को पूर्व में जेल भेज चुकी है। जिसमें एक तस्कर मुठभेड़ में पकड़ा गया था, जिसके पैर में गोली लगी थी। प्रकरण में फरार एक और तस्कर पूरनपुर कोतवाली क्षेत्र के ग्राम शेरपुरकलां निवासी शादाब पुत्र

- 72 घंटे के भीतर दो बार गोवंश के अवशेष मिलने से तनाव**
- मदारपुर में सिलसिलेवार तरीके से घटनाएं हुई थी**

छोटे को गुरुवार को पुलिस ने बड़ी नहर पुल के पास से गिरफ्तार कर लिया। पूछताछ के बाद आरोपी को चालान कर कोर्ट में पेश करके जेल भेज दिया है। आरोपी ने ये भी बताया कि वह गुरुवार को ही जेल से बाहर आया था। अपने एक साथी से उसने कुछ रुपये मंगवाए थे। जिसे लेकर इंतजार कर रहा था और पुलिस के हथ्ये चढ़ गया। पुलिस ने आरोपी का चालान कर कोर्ट में पेश किया। इस्पेक्टर जयशंकर सिंह ने बताया कि अन्य तस्करों की धरकपड़ को भी टीम लगी हुई है।

सालों पुरानी बातें याद रखते हैं हाथी, हिसल बजते ही शिकार को बाहर निकलते हैं ऊदबिलाव

कोई वन्यजीव बेहद समझदार ... कोई भावुक तो किसी में टीमवर्क की भावना

मुखिया की हिसल ही सबकुछ

ऊदबिलाव की देश में पाई जाने वाली 03 प्रजातियों में से एक प्रजाति स्मृथ कोटेड ऑटर पीलीभीत टाइगर रिजर्व में पाई जाती है। अर्द्धजलीय स्तनधारी के रूप में पहचाने जाने वाले ऊदबिलाव पीलीभीत टाइगर रिजर्व से गुजरने वाली माला नदी, चुका नदी समेत हरीपुर रेंज की भगण्डा झील में देखे जा सकते हैं। यदि टीम वर्क देखना है तो टाइगर रिजर्व में ऊदबिलाव ही इसका उदाहरण है। टरक्वाइज वाइल्ड लाइफ कंजर्वेशन सोसायटी के अध्यक्ष मोहम्मद अख्तर मियां के मुताबिक साफ पानी में समूह के साथ रहने वाले ऊदबिलाव टीम वर्क करते हुए सामूहिक रूप से ही शिकार करते हैं। खतरे की आशंका पर मुखिया हिसल बजाकर सवेत करते हैं और संकंते मिलते ही यह पहले शिकार का घेराव करते हैं और और फिर एक साथ छलांग लगाकर शिकार को दबोचते हैं।

सबसे मजबूत याददाश्त के होते हैं हाथी

पीलीभीत टाइगर रिजर्व में हाथियों की कुनबा धीरे-धीरे बढ़ रहा है, मगर पड़ोसी देश नेपाल के हाथियों के लिए यहां के जंगल किसी पिकनिक स्पॉट से कम नहीं हैं। अकसर नेपाली हाथियों के झुंड टाइगर रिजर्व में देखे जाते हैं। टाइगर रिजर्व के डिप्टी डायरेक्टर मनीष सिंह के मुताबिक हाथी अत्यधिक बुद्धिमान, सामाजिक प्राणी हैं और अपनी तेज याददाश्त और भावनात्मक गहराई के लिए जाने जाते हैं। हाथी अपने जीवन में कई चीजें याद रखते हैं, मसलन अपने परिवार के सदस्य, झुंड के सदस्य, रास्तों और जल स्रोतों को आसानी से पहचान सकते हैं। यहां तक कि यह अपने पिछले अनुभव जैसे खतरे और भोजन के स्रोतों को भी लंबे समय तक याद रखते हैं। खास बात यह है कि हाथी सालों बाद भी अपने परिवार या समूह के बिछुड़े सदस्य को भी आसानी से पहचान सकते हैं।

www.amritvichar.com



पेड़ पर बैठा बंदरों का कुनबा।

बंदरों में भावनात्मक रिश्ता अहम

पीलीभीत टाइगर रिजर्व में बंदरों का भी संसार बसता है। बाघ हमले के खतरे को देख शाकाहारी वन्यजीवों तक इसकी सूचना पहुंचाने में पक्षियों के साथ बंदर भी अहम भूमिका निभाते हैं। वहीं बंदर अपनी भावुकता और बेहद संवेदनशीलता के लिए जाने जाते हैं। टरक्वाइज वाइल्ड लाइफ कंजर्वेशन सोसायटी के मुताबिक बंदर के मरने पर अन्य बंदर अवसर शोक मनाते हैं और मृत बंदर के शव के आसपास ही कई दिन बैठे रहते हैं। यहां तक कि मादा बंदर अपने बच्चे की मौत पर उसके शव को कई दिन तक अपने शरीर से अलग नहीं होने देती। मादा बंदर जहां भी जाते हैं, शव को शरीर से ही छिपाए रहते हैं।

पोर्टल अपडेट न होने से अटकी आरटीई एडमिशन प्रक्रिया

कार्यालय संवाददाता, पीलीभीत

अमृत विचार : शिक्षा का अधिकार अधिनियम (आरटीई) के तहत निजी स्कूलों की 25 प्रतिशत आरक्षित सीटों पर मुफ्त दाखिले की राह देख रहे अभिभावकों का इंतजार और बढ़ गया है। विभागीय पोर्टल में तकनीकी बदलाव और अपडेशन का कार्य चलने के कारण आवेदन की प्रक्रिया फिलहाल शुरू नहीं हो सकी है।

नए शैक्षिक सत्र 2026-27 के लिए पोर्टल को पारदर्शी बनाने के लिए शासन स्तर पर अपडेट किया जा रहा है। इस बार पोर्टल में कई नए फीचर्स जोड़े जा रहे हैं, इसमें बच्चों की अपार आईडी का सृजन और अभिभावकों के आधार कार्ड का आनलाइन सत्यापन शामिल है। इस बार आरटीई के तहत प्रवेश प्रक्रिया में एक अतिरिक्त चरण भी जोड़ा गया है। पहले यह प्रक्रिया चार चरणों में संपन्न होती थी, लेकिन अब इसे पांच चरणों में पूरा किया जाएगा। पांचवें चरण में

जनसेवा केंद्र पर गए पिता-पुत्र को पीटा, रिपोर्ट

पीलीभीत,अमृत विचार : थाना अमरिया क्षेत्र के ग्राम मुगलाखेड़ा निवासी अलाउद्दीन पुत्र छोटे ने पुलिस को तहरीर देकर बताया कि 23 दिसंबर को शाम साढ़े पांच बजे वह अपने गांव में ही राजू के जनसेवा केंद्र पर किसी काम से गया था। तभी गांव का ही अनिल कुमार और उसका भाई कमल कुमार भी वहां आ गया।

दोनों भाइयों ने उसके साथ बिना वजह गाली गलौज करना शुरू कर दी। विरोध करने पर उसके साथ मारपीट की। जब उसके पुत्र भूरा ने बचाने का प्रयास किया तो उसके साथ भी मारपीट की गई। आसपास के लोगों के एकत्र हो जाने पर आरोपी जान से मारने की धमकी देते हुए भाग गए। पुलिस ने तहरीर के आधार पर रिपोर्ट दर्ज की है।

रात में 25 से कम सवारी होने पर नहीं चलाई जाएंगी रोडवेज बसें

कार्यालय संवाददाता, पीलीभीत

अमृत विचार : सर्दी के मौसम में रात को परिवहन निगम की बसों का संचालन तभी होगा जब उसमें 25 या फिर उससे अधिक यात्री बैठें होंगे। यात्रियों की संख्या 25 से कम होने पर बस को नहीं भेजा जाएगा। ठंड एवं कोहरे के दृष्टिगत परिवहन निगम की ओर से यह फरमान जारी किया गया है। डिपो अफसरों के द्वारा यात्रियों की सुरक्षा को प्राथमिकता देते हुए चालकों को फॉग लाइटें भी दुरुस्त रखने के निर्देश दिए गए हैं।

परिवहन निगम के स्थानीय रोडवेज डिपो द्वारा वर्तमान में 103 बसों का संचालन किया जा रहा है। इनमें अधिकांश बसों का संचालन बरेली-दिल्ली रूट पर किया जा रहा है। इधर बढ़ती सर्दी के साथ

रसोत्सव: होली लीला का मंचन किया

● भजन-कीर्तन और राधानाम जाप करते हुए झूम भवत

कार्यालय संवाददाता, पीलीभीत

अमृत विचार : श्रीराधा माधव संकीर्तन मंडल के तत्वाधान में चल रहे रसोत्सव के विश्राम दिवस में बरसाने की प्रसिद्ध लठ्ठमार होली लीला का मंचन किया गया। मुख्य यजमान परेश अग्रवाल, डॉ.एसके अग्रवाल, अतुल अग्रवाल रहे। अध्यक्ष विश्वनाथ चंद्र ने यजमानों को ठाकुरजी का प्रसादी वस्त्र पहनाकर सम्मानित किया गया।

लीला में दिखाया गया कि श्रीराधा माधव का प्रथम मिलन यही हुआ। संकेत वट पर जब किशोरीजी और ठाकुर जी मिले तो ठाकुर जी ने अपने यहां नंदगांव आने का निमंत्रण दिया। जिसे किशोरी जी ने स्वीकार किया। सखियों के साथ खेलती हुई किशोरी जी पहली बार नंदगांव नंद भवन में



रसोत्सव के अंतिम दिन फूलों की होली खेलते भवत।

● अमृत विचार

पहुंची। वहां यशोदा ने उनको देखा तो अपने महलों में किशोरी जी को ले गई। यशोदा ने राधा की गोद भरी,और गिरांज महाराज से प्रार्थना की गई कि श्रीराधा ही मेरे गोपाल को दुल्हन स्वरूप में आवे। ऐसी प्रार्थना यशोदा मां ने की, फिर किशोरी जी बरसाने के लिए, प्रस्थान करने लगीं तो अवकी बार

किशोरी जी ने ठाकुर जी को बरसाने आकर होली खेलने का निमंत्रण दिया। रासलीला प्रस्तुति श्रीमधुर बिहारी रासलीला मंडल ट्रस्ट मथुरा वृंदावन के अध्यक्ष जय प्रिया शरण जी महाराज की अगुवाई में हुई। इस मौके पर दीपक गोयल, नीरज रस्तोगी, पंकज रस्तोगी, प्रमोद पंत, अवनीश आदि मौजूद रहे।



बरेली न्यूरो एण्ड स्पाइन सुपर स्पेशलिटी सेंटर



डा. मोहित गुप्ता
M.Ch. Neurosurgery (AIIMS) Senior Consultant Neurosurgeon
मस्तिष्क एवं रीढ़ रोग विशेषज्ञ
Reg. No. UPMCI 65389

सुविधायें

- सिर की चोट का इलाज व आपरेशन
- रीढ़ की हड्डी की चोट का इलाज व आपरेशन
- ब्रेन ट्यूमर, दिमागी की गांठ तथा ब्रेन हेमरेज का आपरेशन
- दूरबीन विधि द्वारा हाइड्रो सिफेलस (दिमाग में पानी भरना) का इलाज व आपरेशन
- सिर दर्द (माइग्रेन) व मिर्गी के दौरे का इलाज
- दिमाग के फोड़े का इलाज व आपरेशन
- गर्दन (सर्वाइकल) व पीठ का दर्द, सियाटिका, स्लिम डिस्क का इलाज व ऑपरेशन
- रीढ़ की नस का ट्यूमर (स्पाइनल ट्यूमर) का आपरेशन
- बच्चों के पीठ की गांठ का आपरेशन
- अत्याधुनिक माइक्रोस्कोप द्वारा इलाज
- रीढ़ की हड्डी व दिमाग की टी.बी. का इलाज व ऑपरेशन
- लकवा तथा पैरालाइसिस का इलाज

बरेली न्यूरो एण्ड स्पाइन सुपर स्पेशलिटी सेंटर

सी-427, डिवाइन अस्पताल के सामने, के.के. अस्पताल रोड, राजेन्द्र नगर, बरेली

समय : प्रातः 10 12 बजे तक एवं सायं 6 से 8 बजे तक

लकवा के मरीजों के लिए 24 घंटे इमरजेंसी हेल्पलाइन नंबर
7017678157, 8077790358
7417389433, 9897287601

अलाव और रैन बसेरा के इंतजाम मिले दुरुस्त

डीएम ने निरीक्षण कर परखी हकीकत, व्यवस्था में और सुधार के निर्देश, कंबल का किया वितरण

कार्यालय संवाददाता, पीलीभीत

अमृत विचार : कड़ाके की ठंड के बीच राहगीर और जरूरतमंदों को राहत देने के लिए शहर में की गई व्यवस्थाओं को हकीकत परखने के लिए डीएम ज्ञानेंद्र सिंह खुद रात में हकीकत परखने निकले। इस दौरान रैन बसेरा में इंतजाम दुरुस्त मिले। मगर, रैन बसेरों में जरूरतमंदों तक न पहुंचने पर चिंता भी जताई। इसके लिए मातहतों को इंतजाम दुरुस्त करने के लिए निर्देशित किया गया। उन्होंने मेडिकल कॉलेज की इमरजेंसी में जाकर भी स्थिति देखी और लोगों को सर्दी से बचाव के लिए कंबल का वितरण किया।

बता दें कि इन दिनों तराई के जनपद पीलीभीत में कड़ाके की सर्दी पड़ रही है। नगरपालिका की ओर से अलाव की व्यवस्था कराई जा रही है। रोडवेज परिसर और नगरपालिका की ओर से केजीएन कॉलोनी में रैन बसेरा बनवाया गया है। बीते दिनों अलाव को लेकर कुछ सभासदों



अलाव की हकीकत परखने के दौरान महिला से जानकारी करते डीएम ज्ञानेंद्र सिंह।

● स्थानीय लोगों से संवाद कर जुटाई जानकारी, सीडीओ भी रहे साथ

ने शिकायत भी है। जिसमें नियमों और मानक की अनदेखी करने का आरोप लगाया था। रैन बसेरा की व्यवस्थाओं को लेकर भी सवाल उठ रहे थे। इसका संज्ञान लेते हुए बुधवार रात डीएम ज्ञानेंद्र सिंह, सीडीओ राजेंद्र कुमार श्रीवास के साथ शहर में भ्रमण पर निकले। उन्होंने एक-एक कर दोनों रैन बसेरों का निरीक्षण किया। वहां

प्रकाश, शौचालय और साफ सफाई व्यवस्था देखी। अधिकारियों को रैन बसेरा में इंतजाम संतोषजनक मिले, लेकिन दोनों ही स्थानों पर लोग नहीं पहुंच पा रहे थे। जिसे लेकर डीएम ने मातहतों संग इस पर भी मंथन किया कि आखिर इसमें क्या दिक्कतें आ रही हैं। रोडवेज पर पहुंचने पर वहां पर कोईयात्री भी नहीं था। बता दें कि लंबे समय से रोडवेज परिसर एक तरह से वर्कशॉप के रूप में दिखाई दे रहा है। यहां से बसें निकलती हैं, लेकिन सवारियां एकता सरोवर



रोडवेज परिसर में पानी की टंकी को चेक करते डीएम ज्ञानेंद्र सिंह।

तिराहा या फिर नौगवां चौराहा से ही बसें में सवार होती हैं। वहीं, केजीएन कॉलोनी में बने रैन बसेरे तक पहुंचने के लिए जरूरतमंद लोगों के लिए कोई सुविधा नहीं है। इसे रैन बसेरों में लोगों के न पहुंच पाने की वजह माना जाता है। डीएम ने इसे लेकर व्यवस्था कराए जाने की बात कही। इसके अलावा शहर में अलाव वाले स्थानों पर भी डीएम पहुंचे और निरीक्षण किया। इस दौरान आसपास मौजूद लोगों से भी संवाद किया गया। डीएम ने रोडवेज परिसर में पानी, शौचालय

अलाव और रैन बसेरा की व्यवस्थाएं निरीक्षण में दुरुस्त मिली हैं। रैन बसेरा तक लोग क्यों नहीं पहुंच पा रहे हैं, इसे लेकर व्यवस्था और दुरुस्त कराने के लिए निर्देशित किया गया है। कंबल का भी वितरण इस दौरान किया गया है।

— ज्ञानेंद्र सिंह, डीएम

समेत अन्य व्यवस्थाओं को भी देखा। डीएम ने मेडिकल कॉलेज की इमरजेंसी वार्ड में पहुंचकर मरीजों से व्यवस्थाओं को लेकर जानकारी की। जरूरतमंद व्यक्तियों को कंबल वितरित किए गए।

चीनी मिल प्रबंधन के खिलाफ किसानों ने किया प्रदर्शन



बीसलपुर में विरोध प्रदर्शन करते किसान।

● अमृत विचार

संवाददाता, बीसलपुर

अमृत विचार : किसान सहकारी चीनी मिल में अव्यवस्थाओं को लेकर किसानों ने विरोध प्रदर्शन किया। इस दौरान जमकर नारेबाजी की गई।

किसान सहकारी चीनी मिल में गन्ना आपूर्ति करने आए गन्ना किसानों का कहना था कि उन्हें मिल प्रबंधन द्वारा मानक के अनुरूप सुविधा नहीं मिल रही। मांग की गई कि जब वह अपनी कन्ना की पच्ची की तिथि के अनुसार मिल में गन्ना आपूर्ति करने आते हैं। फिर भी उन्हें कड़ाके की ठंड में कई-कई दिन मिल यार्ड में खड़े होकर अपने गन्ने की तौल करने का इंतजार करना पड़ता है। ऐसी स्थिति में कटा हुआ गन्ना पीछे से काला पड़ने लगता है। इसके पश्चात मिल प्रशासन गन्ना कृषकों

का गन्ना पुनः पीछे से कटवा कर आपूर्ति कराते हैं। इससे काफी हानि होती है। आरोप लगाया कि मिल द्वारा अधिक इंडेंट काट देने के कारण यार्ड और बाहर मार्ग के किनारे गन्ने लदे ट्रैक्टर ट्रॉली की लाइनें लग जाती हैं। इस पर प्रतिबंध लगाया जाए। इंडेंट उतना ही काटा जाए जितनी गन्ने की आपूर्ति होनी है। किसान कक्ष में ताला है। ऐसी स्थिति में ठंड में किसान कहां बैठें। इसके अतिरिक्त किसानों को बनाए गए शौचालय की स्थिति अत्यधिक खराब है। जिसकी वजह से शौच जाने वाले किसानों को दूसरे स्थान पर जाना पड़ता है। प्रदर्शन करने वालों में हरि शरण लाल, जय किशन, हिमांशु, रोहित, देवेश, संजीव कुमार, शिव शंकर, वेदपाल, विश्व दीप, सुरजीत आदि थे।

अवैध खनन करते दो वाहन पकड़े

बिलसंडा, अमृत विचार : थाना क्षेत्र के गांव ढकुरिया में भट्टे की रॉयल्टी की आड़ में अवैध खनन कर मिट्टी ले जा रही दो ट्रैक्टर ट्रॉली पकड़ी गई। बताते हैं कि भट्टे की रॉयल्टी की आड़ में पिपरगहन स्थित प्लॉट पर मिट्टी डाली जा रही थी। अवैध खनन की सूचना पर नायब तहसीलदार वीरपाल सिंह मौके पर पहुंचे। ढकुरिया गांव के पास नहर पुलिया के नजदीक से मिट्टी लदी दो ट्रैक्टर ट्रॉलियों को पकड़ा। कागजात मांगने पर दोनों के चालक भट्टे की रॉयल्टी होना बताते रहे लेकिन कोई कागजात नहीं दिखा सके। दोनों वाहन कस्बे के मिट्टी कारोबारी के बताए गए। यह भी सामने आया कि भट्टे की रॉयल्टी की आड़ में प्लाट का पटान किया जा रहा था। नायब तहसीलदार ने बताया कि वाहन पुलिस की सुपुर्दगी में दे दिए गए हैं।

बाल पथ संचलन का पुष्पवर्षा से किया स्वागत

पीलीभीत, अमृत विचार : शहर में राष्ट्रीय स्वयंसेवक संघ (आरएसएस) की ओर से बाल पथ संचलन निकाला गया। अशोक कॉलानी स्थित संतराम शिशु मंदिर परिसर में स्वयंसेवक एकट्ट हुए।

इसके बाद गांधी स्टेडियम रोड समेत मुख्य मार्गों से गुजरे। वैदिक मंत्रोच्चारण, भारत माता के जयघोष के साथ बाल स्वयंसेवकों का पुष्पवर्षा कर स्वागत किया गया। इस मौके पर वाल स्वयं सेवकों की संख्या करीब 125 रही। वह कदम से कदम मिलाकर संचलन कर रहे थे। इस मौके पर नगर प्रचारक कुलदीप, कुरेंद्र पाल , अशोक, हिमांशु, अंशु, गोपाल, अमित आदि मुख्य रूप से मौजूद रहे।

क्रिसमस पर बड़ी संख्या में सैलानी पहुंचे पीटीआर

कार्यालय संवाददाता, पीलीभीत

अमृत विचार : क्रिसमस पर्व पर पीलीभीत टाइगर रिजर्व सैलानियों से गुलजार रहा। कड़कड़ाती ठंड के बावजूद सैलानियों का उत्साह देखते ही बना। गुरुवार को सुबह-शाम दोनों शिफ्टों में बड़ी संख्या में सैलानियों ने जंगल सफारी का लुत्फ उठाया। मिनी गोवा के नाम से प्रसिद्ध चूका बीच और सप्त सरोवर पर सैलानियों का जमावाड़ा लगा रहा।

तराई की गोद में बसा पीलीभीत टाइगर रिजर्व बीते नवंबर माह में सैलानियों के लिए खोला गया था। वैसे तो टाइगर रिजर्व शुरुआती दौर में ही सैलानियों से गुलजार देखा गया है। मगर अब रोजाना यहां बड़ी संख्या में सैलानी पहुंच रहे हैं। मौजूदा पर्यटन सत्र की बात करें तो अब तक यहां 8000 से अधिक सैलानी पीलीभीत टाइगर रिजर्व पहुंचे हैं। वहीं करीब 95 के



पीटीआर में जंगल सफारी का लुत्फ लेते सैलानी।

● अमृत विचार

आसपास विदेशी सैलानी भी जंगल सफारी के साथ बाघों समेत अन्य वन्यजीवों के दीदार कर चुके हैं। इधर गुरुवार को दिन पीलीभीत टाइगर रिजर्व के लिए खास रहा। क्रिसमस पर्व के चलते यहां सैलानियों की खासी भरमार देखी गई। दिन में गुनगुनी धूप के चलते लोगों ने क्रिसमस पर मिली छुट्टी का सदुपयोग करते हुए जंगल ट्रिप का प्लान बनाया। टाइगर रिजर्व में सुबह की शिफ्ट की अपेक्षा शाम की शिफ्ट में सैलानियों की

संख्या ज्यादा देखी गई। इस दौरान महोफ, मुस्तफाबाद और बराही पर्यटन गेट के बुकिंग काउंटरों पर सैलानियों की कतार देखी गई। हालांकि सैलानियों की सबसे ज्यादा संख्या मुस्तफाबाद बुकिंग काउंटर पर रही। इस पर्यटन गेट पर दोपहर बाद वाहनों की खासी भरमार रही। यहां के अधिकांश सफारी वाहन भी बुक हुए। इस दौरान सैलानियों ने जंगल सफारी का लुत्फ लेने के साथ जंगल ही हरी-भरी वादियों को नजदीक

- दोनों शिफ्टों में सैलानियों ने लिया जंगल सफारी का लुत्फ
- चूका बीच समेत सप्त सरोवर पर सैलानियों का लगा रहा जमावाड़ा

से देखा और बाघ समेत अन्य वन्यजीवों के भी दीदार किए। इको टूरिज्म स्पॉट चूका बीच और सप्त सरोवर पर गुनगुनी धूप के बीच जमकर फोटोग्राफी की। तमाम सैलानी अपने परिवारों के साथ सेल्फी लेने में व्यस्त दिखाई दिए। टाइगर रिजर्व प्रशासन के मुताबिक गुरुवार को करीब चार सौ सैलानी टाइगर रिजर्व पहुंचे। टाइगर रिजर्व के डिप्टी डायरेक्टर मनीष सिंह ने बताया कि गुरुवार को सैलानियों की संख्या में बढ़ोत्तरी देखी गई। क्रिसमस और नए साल को लेकर पूर्व में ही अधीनस्थों को निर्देशित किया जा चुका है। सैलानियों के साथ वन्यजीवों की सुरक्षा पर खासी नजर रखी जा रही है।

कुल शरीफ के साथ उर्स संपन्न



फातिहा दिलाते अकीदतमंद।

संवाददाता, अमरिया

अमृत विचार : गांव अंडरायन में चल रहे उर्स सालाना हजरत सोना शाह मियां का कुल शरीफ के साथ संपन्न हुआ। गुरुवार सुबह हुए कुल शरीफ में बड़ी संख्या में जायरीन ने भागीदारी की। बुधवार रात कव्वालों ने

● अंडरायन में चल रहे उर्स सालाना हजरत सोना शाह मियां का कुल शरीफ के साथ संपन्न

समां बांध दिया। कुल शरीफ की रस्म में कुरान शरीफ की तिलावत, सूफी संतों की तकरीरों की गई। मुल्क की तरक्की, अमन-शांति और भाईचारे की

दुआ की गई। इस मौके पर जैनुद्दीन उस्मानी, जीलानी अन्सारी, मुशाहिद अन्सारी, नदीम, रियाज अन्सारी, बाबू खां, अनवर उस्मानी, जाहिद उस्मानी, असगर उस्मानी, परवेज़ अन्सारी, सलमान , मुन्ना खां, मोहम्मद हसन आदि मौजूद रहे।

राष्ट्र निर्माण और समाज संगठन का लिया संकल्प

कार्यालय संवाददाता, पीलीभीत

अमृत विचार : अखिल भारतवर्षीय ब्राह्मण महासभा ने बनारस हिंदू विश्वविद्यालय के संस्थापक भारत रत्न पंडित मदन मोहन मालवीय और भारत रत्न पूर्व प्रधानमंत्री पंडित अटल बिहारी वाजपेई गोदावरी स्टेट कालोनी में जिलाध्यक्ष अशोक बाजपेई के आवास पर विचार गोष्ठी का आयोजन किया। कार्यक्रम की शुरुआत मां शारदे एवं भगवान परशुराम के चित्रों के समक्ष वैदिक मंत्रोच्चारण के साथ दीप प्रज्वलन एवं माल्यार्पण से की गई। मालवीय एवं अटल बिहारी वाजपेई के चित्रों पर पुष्पांजलि अर्पित कर उनके जीवन, विचारों एवं राष्ट्र के प्रति

योगदान को याद किया। जिलाध्यक्ष ने कहा कि मदन मोहन मालवीय के विचारों के अनुरूप सनातन धर्म की रक्षा एवं उत्थान के लिए ब्राह्मण समाज को आगे आकर वैचारिक नेतृत्व देना होगा जिला महामंत्री दीपक शुक्ला ने संगठन को हर गांव तक पहुंचाने, शारीरिक, वैचारिक, शैक्षिक एवं संरचनात्मक रूप से समाज को मजबूत करने पर बल दिया इस मौके पर जिला संयुक्त बार एसोसिएशन के अध्यक्ष धीरेन्द्र मिश्र, विवेक पांडेय एडवोकेट, अवधेश पाठक, गीता मिश्रा, महेश मिश्रा, आशीष दीक्षित, हर्षित अग्निहोत्री, रणबीर पाठक, जयशंकर शर्मा, आशुतोष शर्मा, राजीव राय, अमित अवस्थी आदि मौजूद थे।

बास्केटबाल प्रतियोगिता का समापन

कार्यालय संवाददाता, पीलीभीत

अमृत विचार: गांधी स्टेडियम में जिला बास्केटबाल एसोसिएशन की ओर से दो दिवसीय सरदार कारज सिंह मेमोरियल बास्केटबाल प्रतियोगिता का आयोजन किया गया। डीएम ज्ञानेंद्र सिंह ने इसकी शुरुआत कराई। चेयरमैन डॉ.आस्था अग्रवाल, जिला क्रीड़ा अधिकारी जयवीर सिंह रहे। प्रदेश से कुल 72 टीमें शामिल हुई। दो वर्गों में प्रतियोगिता संपन्न कराई गई। विजेता टीम को 11 हजार और उपविजेता को 5100 रुपये नकद पुरस्कार दिया गया। केंद्रीय राज्यमंत्री जितिन प्रसाद ने खिलाड़ियों से परिचय प्राप्त किया। एसोसिएशन के अध्यक्ष डॉ.परविंदर सिंह सैहमी, प्रधानाचार्य फाउंडर रंजीत सैहमी ने विजेताओं को पुरस्कृत किया। अंडर 19 बालक वर्ग फाइनल में



विजेताओं को पुरस्कृत करते जिला बास्केटबाल एसोसिएशन अध्यक्ष।

● गांधी स्टेडियम में कराया गया आयोजन, 72 टीमें हुई शामिल

प्रयागराज को हराकर ट्रिपल टेक ने जीत दर्ज की। जबकि बालिका वर्ग में भी यूपी पुलिस विजेता बनी। इस मौके पर नरेंद्र मोर्य, जसदीप कौर, देव सिंह, अमन सिंह, राजेंद्र मोर्य, मनोज भास्कर, कमल खोलिया, एकांत अरोरा, रमनदीप सिंह, जयदीप सिंह, प्रशांत शुक्ला, अविनाश शर्मा, संजय पांडेय पुलिस ए टीम ने जीत दर्ज की

जबकि बालिका वर्ग में भी यूपी पुलिस विजेता बनी। इस मौके पर नरेंद्र मोर्य, जसदीप कौर, देव सिंह, अमन सिंह, राजेंद्र मोर्य, मनोज भास्कर, कमल खोलिया, एकांत अरोरा, रमनदीप सिंह, जयदीप सिंह, प्रशांत शुक्ला, अविनाश शर्मा, संजय पांडेय आदि मौजूद रहे।

न्यूज ब्रीफ

जिले के सभी स्कूलों में आज रहेगा अवकाश

लखीमपुर खीरी, अमृत विचार : जनापद में पड़ रही भीषण ठंड, शीतलहर और अत्यधिक कोहरे को देखते हुए जिला प्रशासन ने सभी परिषदीय प्राथमिक व उच्च प्राथमिक विद्यालयों, बेसिक शिक्षा परिषद से संबद्ध विद्यालयों, सीबीएसई, आईसीएसई एवं अन्य बोर्ड से मान्यता प्राप्त विद्यालयों में 26 दिसंबर 2025 यानी शुक्रवार को अवकाश घोषित किया है। बीएसए प्रवीण कुमार तिवारी ने बताया कि अवकाश का कड़ाई से अनुपालन कराया जाएगा। जिससे शीतलहर और ठंड के प्रहारों से बच्चों के स्वास्थ्य पर कोई प्रतिकूल प्रभाव न पड़े। अगर कोई विद्यालय संचालित मिले तो कड़ी कार्रवाई की जाएगी।

पारिवारिक विवाद में लाठी-डंडों से हमला

लखीमपुर खीरी, अमृत विचार : थाना पड़ुआ क्षेत्र के गांव रमुआपुर (सेमरी) निवासी रामनिवास ने पारिवारिक विवाद में निखिल राज, राजबहादुर और सुधा राज अचानक घर में घुस आए और उसके पिता छविनाथ (50) से गाली-गलौज कर मारपीट करने लगे। बीच-बचाव करने पर हमलावरों ने रामनिवास को भी लाठी-डंडों और लोहे की रॉड से पीटा, जिससे उसके सिर में गंभीर चोट आई। पुलिस ने रिपोर्ट दर्ज कर जांच शुरु कर दी है।

अश्लील इशारे करने वाला गिरफ्तार

लखीमपुर खीरी, अमृत विचार : शहर कोतवाल राजेश कुमार ने बताया कि स्टहल बाजार के पीछे महाराजनगर मोहल्ले में सूचना मिली कि एक युवक आने-जाने वाली महिलाओं पर गंदे इशारे कर रहा है। सूचना पर महिला एसआर स्मार्ट मीय टीम के साथ मौके पर पहुंची और आरोपी लवकुश गिरी निवासी गोसाईपुरवा कोतवाली धौरहरा को गिरफ्तार कर लिया। आरोपी के खिलाफ रिपोर्ट दर्ज कर पुलिस ने कार्रवाई शुरु कर दी है।

विधायक ने मुख्यमंत्री से की विकास पर चर्चा

संवाददाता, गोला गोकर्णनाथ

अमृत विचार: विधायक अमन गिरि ने लखनऊ में मुख्यमंत्री योगी आदित्यनाथ से मुलाकात कर विधानसभा क्षेत्र की तमाम विकास योजनाओं, शिव मंदिर कॉरिडोर निर्माण, वन टांगिया गांव के विकास, आशा वर्कर्स की समस्या आदि के बारे में अवगत करारक विचार विमर्श किया।

गुरुवार को विधायक ने मुख्यमंत्री से मुलाकात कर छोटी काशी बन रहे मुख्यमंत्री के डीम प्रोजेक्ट शिव मंदिर कॉरिडोर की

गन्ने की पाती उठाने गई युवती से मारपीट

लखीमपुर खीरी, अमृत विचार: कोतवाली धौरहरा के चमारन टोला निवासी राजकुमारी ने बताया कि बुधवार की शाम करीब 6 बजे उसकी बेटी सरोजनी देवी अपनी जगह पर लगी गन्ने की पाती उठाने गई थी। इसी दौरान गांव के भगीती, उसके पुत्र सौरभ उर्फ गुड्डू, पुत्री सीता देवी और पत्नी गंगाजली ने पुत्री के साथ गाली गलौज की और लात-घूसों से मारपीट की। बहरने रीता देवी और मंजूसा देवी उसे बचाने पहुंचीं तो आरोपियों ने उनके साथ भी मारपीट की। इस घटना में तीनों बहनों के शरीर में चोटें आई हैं। पुलिस ने रिपोर्ट दर्ज कर घायलों का मेडिकल परीक्षण कराया है।

बस-कार में आमने-सामने टक्कर, पांच घायल

संवाददाता, मैलानी


अमृत विचार: निजी बसों की हाई स्पीड के चलते मैलानी से खुटार रोड पर हादसे रुकने का नाम नहीं ले रहे हैं। इन पर आरटीओ भी कार्रवाई करने से कतराते हैं। पुलिस भी कार्रवाई करने का जिम्मा नहीं उठाती।

गुरुवार को मैलानी थाना क्षेत्र के खुटार से मैलानी रोड गाड़ी घाट के कठिना पुलिसिया पर शाहजहांपुर से पलिया तरफ जा रही कार और मैलानी से खुटार जा रही निजी बस में टक्कर हो जाने से कार काफी क्षतिग्रस्त हो गई। कार चालक आशिक अली पुत्र वसीर निवासी रौजा शाहजहांपुर के कंधे व सीने मे गंभीर चोटें आईं। वहीं अनिल पाल निवासी रौजा शाहजहांपुर के नाक व सिर में चोटें आई हैं। किशन चंद्र निवासी केरूगंज



पलिया में सजाया गया चर्च।

● अमृत विचार



गोला के सेंट जॉन्स कॉलेज के चर्च में की गई सजावट।

● अमृत विचार



चर्च में मौजूद अनुयायी।

● अमृत विचार

चरनी में चमका ईश्वर का प्यारा, मेला और झांकियों का आयोजन

इसाई समाज के लोगों ने एक-दूसरे को क्रिसमस की दीं शुभकामनाएं, गिरिजाघर में प्रार्थना सभा आयोजित, धूमधाम से मनाया प्रभु ईशु का जन्मदिन



प्रार्थना करते फादर जॉन नोरोन्हा।

- रंग बिरंगी पोशाक पहने बच्चों ने सजाए क्रिसमस ट्री
- चर्च में किया प्रार्थना सभा का आयोजन, काटा केक

कार्यालय संवाददाता, लखीमपुर खीरी

अमृत विचार: जिले भर में बुधवार आधी रात को संसार को प्रेम का संदेश देने वाले प्रभु ईशु का जन्मदिन धूमधाम से मनाया गया। रात 12 बजते ही चरनी में प्रभु ईशु ने जन्म लिया और गिरजाघरों में प्रभु

पादरियों ने इस मौके पर बाइबिल से विभिन्न आख्यान व कथानक सुनाए

पलिया कलां, अमृत विचार : ईसा मसीह के जन्मोत्सव क्रिसमस के मौके पर नगर के पुराने अस्पताल के निकट बने चर्च एवं सेंट ऐस स्कूल के चर्च में विशेष प्रार्थना सभाएं आयोजित की गईं। पादरियों ने इस मौके पर बाइबिल से विभिन्न आख्यान व कथानक सुनाए और रंग बिरंगी पोशाक पहने बच्चों ने क्रिसमस ट्री सजा एक दूसरे को टाफी,बिस्किट व केक बांटे। नगर के सेंट ऐस स्कूल में बनी चर्च में जहां प्रधानाचार्य फादर जार्ज राड़ी जियुस की देखरेख में प्रार्थना सभा आयोजित की गई, वहीं पुराने अस्पताल के निकट बने चर्च में पास्टर तिर्मोति ने ईसाइयों के प्रमुख ग्रंथ बाइबिल से कई आख्यान व वचन सुना मुक्त की खुशहाली व अमन चैन के लिए प्रार्थना की। इस मौके पर चर्च को काफी सुंदर ढंग से सजाया गया था। रंग-बिरंगी पोशाक पहने कई बच्चों ने यहां क्रिसमस ट्री सजाए, वहीं कई सेंटा क्लाज का रूप धारण कर अन्य बच्चों को टाफी, बिस्किट बांटते नजर आए। कार्यक्रम को सफल बनाने में टोनी, बबलू, रीमा, रेना, परवीन, दीपिका, मोनिका, सेनी आदि का विशेष सहयोग रहा। उधर नेपाल सीमा पर स्थित ग्राम नझोटा के एक स्कूल में भी बड़ी संख्या में ईसा मसीह को मानने वाले लोग एकत्र हुए और उन्होंने इस मौके पर केक काट खुशियां मनाईं।

के जन्म की झांकी सजाकर विशेष प्रार्थना सभा हुई। मसीही समाज के लोगों ने चर्च पहुंचकर प्रभु यीशु के समक्ष कैंडिल जलाकर दुआएं की। शहर के चर्चों में मेले और झांकियों का आयोजन हुआ। चर्च में प्रभु यीशु के दर्शन के लिए कतार लगी रही।

प्रेम, करुणा का संदेश देने वाले पाप के उद्धारक प्रभु यीशु

का जन्म बुधवार आधी रात को हुआ। इसके लिए मसीही समाज के लोग रात दस बजे से ही चर्च में इकट्ठा होने लगे। सभी ने सामूहिक रूप से पूजन अर्चन कर धर्मगुरु से आशीर्वाद लिया। फादर जॉन नोरोन्हा ने बताया कि हम सभी को मुक्ति और जीवन का मार्ग दिखाने के लिए स्वयं प्रभु के पुत्र को धरती

मितौली महोत्सव के तहत धूमधाम से निकली शिव बरात

संवाददाता, मितौली

अमृत विचार: मितौली महोत्सव के तहत आयोजित मेला श्री धनुष यज्ञ का आरंभ गुरुवार को धार्मिक आयोजनों के साथ किया गया। भाजपा राष्ट्रीय परिषद के सदस्य जुगल किशोर, विशिष्ट अतिथि भाजपा नेता प्रदीप शुक्ला, मेला आयोजक मास्टर दिनेश कुमार, अध्यक्ष ग्राम प्रधान नीरज कश्यप सहित मेला कमेटी के पदाधिकारियों ने भूमि पूजन एवं ध्वज पूजन कर शिव बरात का आयोजन किया।

मितौली महोत्सव के तहत आयोजित मेला श्री धनुष यज्ञ का आरंभ गुरुवार को धार्मिक आयोजनों के साथ किया गया। भाजपा राष्ट्रीय परिषद के सदस्य जुगल किशोर, विशिष्ट अतिथि भाजपा नेता प्रदीप शुक्ला, मेला आयोजक मास्टर दिनेश कुमार, अध्यक्ष ग्राम प्रधान नीरज कश्यप सहित मेला कमेटी के पदाधिकारियों ने भूमि पूजन एवं ध्वज पूजन कर शिव बरात का आयोजन किया।

संवाददाता, गोला गोकर्णनाथ

अमृत विचार: क्रिसमस पर्व पर नगर स्थित सेंट जॉन्स सीनियर सेकेडरी स्कूल परिसर में बने चर्च में श्रद्धा, आस्था और उल्लास का अद्भुत संगम देखने को मिला। 25 दिसंबर की शाम 5 बजे से ही युवा, बच्चे और परिवारों सहित बड़ी संख्या में श्रद्धालुओं का चर्च पहुंचना शुरू हो गया। चर्च के फादर बैलेरियन पिंटो के नेतृत्व में विशेष प्रार्थना सभा आयोजित की गई, जिसमें श्रद्धालुओं ने कैंडल जलाकर प्रभु ईशु मसीह के जन्म की खुशी में सामूहिक प्रार्थना की। इस अवसर पर चर्च परिसर को रंग बिरंगी लाइटों, आकर्षक सजावटी वस्तुओं, भव्य क्रिसमस ट्री और धार्मिक प्रतीकों से सुसज्जित किया गया, जिससे

पर आना पड़ा। उन्होंने कहा कि गौशाला हमें उस परिस्थिति की याद दिलाती है जो प्रभु के जन्म



चर्च में कैंडल जलाकर प्रभु ईशु की प्रार्थना करते लोग।

● अमृत विचार

संपूर्ण वातावरण भक्तिमय और आनंदमय बन गया। नगर सहित आसपास के क्षेत्रों से बड़ी संख्या और भाईचारे का संदेश समाज तक पहुंचाया गया।

क्रिसमस पर्व से पूर्व 18 दिसंबर से नगर के विभिन्न क्षेत्रों में कैरल सिंगिंग कार्यक्रम आयोजित किए

साथ अन्य समुदायों के लोगों ने भी बढ़-चढ़कर भाग लिया। कार्यक्रम के माध्यम से शांति, प्रेम, करुणा और भाईचारे का संदेश समाज तक पहुंचाया गया।

क्रिसमस पर्व से पूर्व 18 दिसंबर से नगर के विभिन्न क्षेत्रों में कैरल सिंगिंग कार्यक्रम आयोजित किए

के साथ उनके जन्म के उद्देश्य को यथार्थता को भी प्रासंगिक करता है। सेंट डान बास्को में क्रिसमस मौके

पर प्रभु यीशु के जन्म की झांकी सजाई गई। वहीं नौरंगाबाद चौराह स्थित चर्च पर प्रार्थना के बाद मेला

ग्राम पंचायत अधिकारी को किया निलंबित

संवाददाता, बेहजम

अमृत विचार: डीपीआरओ विशाल सिंह ने बेहजम ब्लॉक में तैनात ग्राम पंचायत अधिकारी अमीर चंद राणा को निलंबित कर दिया गया है। उन पर वित्तीय अनियमितताओं से जुड़े मामलों में विवेचना के दौरान सहयोग न करने और ऑडिट कार्यों के प्रति उदासीनता बरतने के गंभीर आरोप हैं। डीपीआरओ विशाल सिंह ने

- वित्तीय अनियमितताओं में सहयोग न करने पर डीपीआरओ ने की कार्रवाई

बताया कि ग्राम पंचायत अधिकारी अमीर चंद राणा से जांच और ऑडिट के दौरान कई बार अभिलेख मांगे गए, लेकिन उन्होंने जरूरी दस्तावेज उपलब्ध नहीं कराए। इसके अलावा जांच प्रक्रिया में सहयोग न करने और प्रस्तुत किए गए दस्तावेजों में अनियमितता पाए जाने के बाद विभाग ने सख्त रुख अपनाने हुए निलंबन की कार्रवाई की है।

बताया जा रहा है कि बुधवार को जिला पंचायत राज अधिकारी विशाल

सिंह ने बेहजम ब्लॉक की ग्राम पंचायत बसारा में अस्थाई गो आश्रय केंद्र का निरीक्षण किया था। निरीक्षण के दौरान एडीओ पंचायत शिवाशीष श्रीवास्तव और पशु चिकित्सा अधिकारी अनिरुद्ध सिंह पटेल भी मौजूद रहे। बताते हैं कि निरीक्षण के समय बसारा स्थित गो आश्रय केंद्र में आवश्यक अभिलेख मौके पर प्रस्तुत नहीं किए जा सके। केयर टेकर ने अधिकारियों को बताया कि सभी जरूरी अभिलेख ग्राम पंचायत अधिकारी के पास हैं। इस स्थिति को भी अधिकारियों ने गंभीरता से लिया और इसे विभागीय लापरवाही माना गया।

बांग्लादेश में उत्पीड़न के विरोधमें निकाला कैंडल मार्च

संवाददाता, खमरिया

अमृत विचार: बांग्लादेश में हिंदूओं पर हो रहे कथित अत्याचारों को लेकर हिंदू समुदाय में गहरा आक्रोश व्याप्त है। हिंदू के युवक दीपू दास की निर्मम हत्या कर उसे जिंदा जलाए जाने की घटना से नाराज कस्बे के लोगों ने गुरुवार की शाम कैंडल मार्च निकाला और पुतला जलाकर विरोध जताया। पूर्व जिला पंचायत सदस्य व भाजपा नेता अनिल गुप्ता के नेतृत्व में शाम करीब छह बजे पंडित चौराहे से बड़ी संख्या में हिंदू समुदाय के लोग एकत्र हुए। सभी ने हाथों में मोमबत्तियां लेकर

- कस्बे के लोगों ने बांग्लादेश सरकार का फूँका पुतला

दीपू दास की आत्मा की शांति के लिए प्रार्थना की और कैंडल मार्च निकाला। बांग्लादेश सरकार के खिलाफ नारेबाजी करते हुए पुतला फूँका। अनिल गुप्ता ने कहा कि बांग्लादेश में हिंदू युवक दीपू दास ने कथित तौर पर यह कहा था कि ईश्वर और अल्लाह एक हैं, जिस पर उग्र तत्वों ने आपत्ति जताई। आरोप लगाया कि इसके बाद युवक पर हमला कर उसके साथ अमानवीय व्यवहार किया गया और उसे जिंदा जला दिया गया। उन्होंने इस घटना की कड़ी निंदा करते हुए केंद्र सरकार से बांग्लादेश में



बांग्लादेश का पुतला जलाते आक्रोशित लोग।

● अमृत विचार

हिंदुओं की सुरक्षा सुनिश्चित कराने के लिए कूटनीतिक स्तर पर ठोस कदम उठाने की मांग की। कैंडल मार्च और पुतला दहन के दौरान



दुर्घटना में क्षतिग्रस्त कार।

- कार चालक व सभी शाहजहांपुर जिले के हैं रहने वाले

शाहजहांपुर को भी काफी चोटें आई हैं। कार में सवार राहुल गुप्ता, आरिफ निवासी रौजा शाहजहांपुर के हल्की चोटें आई हैं। गम्भीर घायलों को तत्काल

कार्यालय संवाददाता, लखीमपुर खीरी

अमृत विचार: गुरुवार को सुबह से ही पूरा जिला घने कोहरे की चादर में ढका रहा। सुबह के समय दृश्यता बेहद कम होने के कारण सड़कों पर वाहनों की रफ्तार थम सी गई। सर्द हवाओं के लगातार चलने से ठंड के तेवर और कड़े हो गए, जिससे लोग दिनभर कंपकपाते नजर आए। पाला गिरने के कारण गलन बढ़ गई और शरीर में ठंड से कंपकपाते रहे।

गुरुवार को घने कोहरे और ठंड के चलते आम जनजीवन प्रभावित रहा। बाजारों और सार्वजनिक स्थानों पर सन्नाटा पसरा रहा और लोग केवल बेहद जरूरी कामों के लिए ही घरों से बाहर निकले। कोहरे के कारण हाईवे और प्रमुख मार्गों पर वाहन धीमी गति से चलते दिखाई दिए। कई स्थानों पर वाहन चालकों को लाइट जलाकर सफर करना पड़ा, फिर भी आवागमन



शहर में छाया घना कोहरा।

● अमृत विचार

- बाजारों और सार्वजनिक स्थानों पर पसरा रहा सन्नाटा

में काफी परेशानी हुई। दोपहर के समय जब धूप निकली तो लोगों को कुछ राहत की उम्मीद जगी, लेकिन कमजोर धूप ठंड और गलन पर भारी नहीं पड़ सकी। धूप निकलने के बावजूद सर्द हवाएं चलती रहीं, जिससे तापमान में खास बढ़ोतरी नहीं हो पाई। खुले स्थानों पर बैठे लोग

ठंड में ठिठुर रहे लोग, अलाव बने सहारा

गोला गोकर्णनाथ : तापमान में लगातार गिरावट के चलते सुबह, शाम और रात में ठिठुरन बढ़ गई है। ऐसे में आमजन, मजदूर, रिक्शा चालक और राहगीर ठंड से बचने के लिए सार्वजनिक स्थानों पर लगे अलाव का सहारा ले रहे हैं। इन दिनों कड़की की ठंड पड़ रही है। सर्दी से राहत पाने के लिए लोग घरों में अलाव, हिटर, ब्लोअर का सहारा ले रहे हैं। वहीं राहगीर, रिक्शा चालक और मजदूर नगर पालिका द्वारा जलबाए गए अलाव का सहारा ले रहे हैं। खास कर स्कूली बच्चों को ठंड से अधिक दिक्कतें हो रही हैं। बुधवार शाम से ही सर्दी बढ़ जाने से लोग कांपते दिखे। सर्दी में कोयला और लकड़ी की बिक्री भी बढ़ गई है। दिहाड़ी मजदूर, फुटपाथ दुकानदारों के साथ ही अन्य लोग सार्वजनिक स्थलों पर लगे अलाव का सहारा ले रहे हैं।



न्यूज ब्रीफ

ट्रेन की चपेट में आने से दो बकरियां मरीं

केशवापुर, अमृत विचार : लखनऊ–मेलानी रेलवे ट्रैक पर भल्लिया बुजुर्ग हाल्ट के पास गुरुवार की दोपहर खेत में चर रही दो बकरियां एकाएक दौड़कर रेलपटरी पर आ गई। इसी बीच रेलवे स्टेशन से गुजर रही गोमती एक्सप्रेस को देख एक बुजुर्ग महिला यात्री ने बकरियों को भगाने का प्रयास करने लगी। बुजुर्ग महिला तेज रफ़्तार ट्रेन की चपेट में आने से बाल-बाल बच गई, लेकिन दोनों बकरियों की मौत हो गई। इस घटना से बुजुर्ग महिला काफी डर गई, जो काफी देर तक कांपती रही।

मारपीट मामले में एक आरोपी गिरफ्तार
लखीमपुर खीरी, अमृत विचार : थाना खीरी पुलिस ने मारपीट के मामले में एक आरोपी को गिरफ्तार कर चालान भेजा है।एसओ निराला तिवारी ने बताया कि पुलिस ने दिपेश पुत्र रामसनेही निवासी रुखिया को गिराफ्तार किया है। वह मारपीट के मामले में फरार चल रहा था।

तापते समय बच्चों से छप्पर में लगी आग
केशवापुर, अमृत विचार :सदर ब्लाक व तहसील के गांव भल्लिया बुजुर्ग में आग तापते समय बच्चों द्वारा खेलने से घर ले छप्पर में आग लग गई। ग्रामीणों व गृहस्वामी की सुझबुझ से बड़ा नुकसान होने से बच गया। बताते हैं कि मुस्कान पत्नी मोहन खान फूस के छप्पर के नीचे आग ताप रही थी। बच्चों ने आग पर फूस रख दिया, जिससे छप्पर में आग लग गई। सुझबुझ के चलते जानमाल का नुकसान होने से बच गया। क्षेत्रीय लेखपाल सहीम खान ने मौके पर पहुंच जांच पड़ताल की।

मारपीट की धमकी की रिपोर्ट दर्ज
गोला गोकर्णनाथ, अमृत विचार : हैदराबाद थाना क्षेत्र के अयोध्यापुर गांव निवासी राजेश्वरी देवी ने दर्ज कराई रिपोर्ट में बताया कि 23 दिसंबर को वह बाटली से पानी खड़जे पर डाल रही थी। पानी पड़ोस में रहने वाले बेवैताल के घर की तरफ चला गया। इससे नाराज होकर शाम 6 बजे उनकी पत्नी गूढ़ी देवी गाँलियां देते हुए पिटाई की धमकी देने लगी। कुछ देर बाद उनके पति बेवैताल और देवर राजेंद्र कुमार हाथ में कुल्हाड़ी, डंडा लेकर उस मारने दौड़े। उसने घर में घुसकर जान बवाई, लेकिन बेवैताल कुल्हाड़ी लेकर उसके घर में घुस गया और उसके हमले में गाल कट गया। तभी वह जान से मारने की धमकी देकर चला गया। पुलिस तीनों के नामजद रिपोर्ट दर्ज कर जांच शुरु कर दी है।

मजदूरों व गरीब लोगों को बांटे गर्म कपड़े

संवाददाता, गोला गोकर्णनाथ
अमृत विचार: समस्या समाधान परिवार ने वस्त्र वितरण कार्यक्रम का आरंभ अशोक चौराहे पर किया। कड़ाके की ठंड से जूझ रहे जरूरतमंद मजदूरों, गरीबों, बेसहारा बच्चों, बुजुर्गों एवं दिव्यांगों को गर्म लोई, शाल, कंबल, टोपा, मौजा व एकत्रित किए गए वस्त्र वितरित किए गए।
समस्या समाधान परिवार ने इस वर्ष भी नगर पालिका अध्यक्ष विजय शुक्ला रिकू की अध्यक्षता में कार्यक्रम आयोजित किया। अशोक चौराहे पर सैकड़ों जरूरतमंदों तक पहुंचकर संगठन के सदस्यों ने मानव सेवा का संदेश दिया। डॉ. निर्मल सिंह नंद ने संगठन के सेवा दंशकों की सराहना की।
सुरजन लाल वर्मा, डॉ. मनोज वर्मा, एडवोकेट रमाकांत चौधरी एवं मोहम्मद अहमद खान ने

श्रद्धा व उत्साह से मनी भारतरत्न अटल जी की जयंती

प्रतियोगिताओं के विजेताओं खिलाड़ियों को डीआईओएस-डीडीओ ने किया सम्मानित, प्रधानमंत्री और मुख्यमंत्री का भाषण भी देखा

● राष्ट्र प्रेरणा स्थल लखनऊ कार्यक्रम की हुई लाइव स्ट्रीमिंग

कार्यालय संवाददाता, लखीमपुर खीरी

अमृत विचार: जिले में भारतरत्न अटल बिहारी वाजपेयी की जन्म जयंती एवं जन्म शताब्दी वर्ष समापन समारोह श्रद्धा और उत्साह के साथ मनाया गया। माध्यमिक शिक्षा विभाग के तत्वावधान में शहर के सनातन धर्म सरस्वती विद्या मन्दिर बालिका इंटर कॉलेज में पुरस्कार धनराशि व प्रमाण-पत्र वितरण कार्यक्रम आयोजित किया गया। लखनऊ स्थित राष्ट्र प्रेरणा स्थल से लाइव स्ट्रीमिंग के जरिए प्रधानमंत्री और मुख्यमंत्री का भाषण भी बच्चों और गणमान्य नागरिकों ने देखा।
कार्यक्रम का आरंभ मुख्य अतिथि डीडीओ गजेन्द्र प्रताप सिंह ने डीआईओएस विनोद कुमार मिश्र, प्राचार्य डॉ. हेमंत पाल और प्रो.गीता शुक्ला, प्रबंधक चंद्र भूषण



दीप प्रज्ज्वलित करते डीडीओ गजेन्द्र प्रताप सिंह ने डीआईओएस विनोद कुमार मिश्र व अन्य।

साहनी के साथ दीप प्रज्ज्वलित कर, अटल जी के चित्र पर माल्यार्पण कर किया। इसके बाद छात्राओं ने सरस्वती वंदना और स्वागत गीत प्रस्तुत किए। बच्चों ने सांस्कृतिक कार्यक्रमों की झांकी भी पेश की, जिसने उपस्थित सभी को मंत्रमुग्ध कर दिया।
डीडीओ गजेन्द्र प्रताप सिंह ने अटल जी के राष्ट्रवादी विचारों, सुशासन और प्रेरक व्यक्तित्व पर प्रकाश डालते हुए कहा कि प्रयास

करने वाला हर विद्यार्थी विजेता है। उन्होंने विजेता विद्यार्थियों को बधाई दी और अन्य प्रतिभागियों का मनोबल भी बढ़ाया।
बच्चों से आग्रह किया कि अटल जी के आदर्शों को अपनाएं और हर चुनौती का सामना साहस और धैर्य से करें। डीआईओएस विनोद कुमार मिश्र ने भी विद्यार्थियों की प्रशंसा की और कहा कि हर प्रतिभागी हमारे लिए विजेता है। उन्होंने अटल जी के कृतित्व और



पुरस्कृत किए गए विभिन्न प्रतियोगिताओं के विजेता।

व्यक्तित्व को प्रेरणा का स्रोत बताया और सभी को भविष्य में बेहतर प्रदर्शन के लिए शुभकामनाएं दी। इस कार्यक्रम में विद्यालय की प्रधानाचार्य शिप्रा वाजपेयी, प्रबंधक चंद्र भूषण साहनी, कोषाध्यक्ष तुषार गर्ग, सदस्य अमित गुप्ता, नूतन गुप्ता, नोडल अधिकारी देवेंद्र कुमार निगम, कार्यक्रम में बड़ी संख्या में माध्यमिक विद्यालयों के प्रधानाचार्य और छात्र छात्रा मौजूद रहे।

अटल जी पर प्रतियोगिताओं में छात्रों ने मारी बाजी

शासन के निर्देश पर जिले में आयोजित हुई अटल जी पर निबंध, भाषण और काव्य प्रतियोगिताओं के विजेताओं को डीडीओ गजेन्द्र प्रताप सिंह और डीआईओएस विनोद कुमार मिश्र ने चेक और प्रमाण-पत्र देकर सम्मानित किया। निबंध में खुशबू देवी ने प्रथम, अंजली गौतम ने द्वितीय और नैश्वी वर्मा ने तृतीय स्थान प्राप्त किया। भाषण प्रतियोगिता में आस्था वर्मा, लाएबा अंसारी और शिवशंकर क्रमशः प्रथम, द्वितीय और तृतीय रहे। एकल काव्य पाठ प्रतियोगिता में अक्षरा सिंह, सजल दीक्षित और ललिताने क्रमशः प्रथम, द्वितीय और तृतीय स्थान प्राप्त किया। विजेताओं को क्रमशः 2,500 रुपये से 10,000 रुपये तक के चेक प्रदान किए गए।

● अमृत विचार

पहले दिन जिला जेल में 180 बंदियों का चेस्ट एक्स-रे

कार्यालय संवाददाता, लखीमपुर खीरी

● अटल बिहारी वाजपेयी जयंती पर लगा स्वास्थ्य शिविर

अमृत विचार: भारत रत्न एवं पूर्व प्रधानमंत्री अटल बिहारी वाजपेई की जयंती के अवसर पर जिला कारागार में स्वास्थ्य विभाग ने क्षयरोग (टीबी) जांच के लिए विशेष स्वास्थ्य शिविर का आयोजन किया, जिसमें पहले दिन 180 बंदियों का चेस्ट एक्सरे कराया गया। 25 बंदियों के स्पुटम सैंपल जांच के लिए लिए गए।
शिविर का शुभारंभ सीएमओ डॉ. संतोष गुप्ता और जेल अधीक्षक पीडी. सलोनिया ने अटल बिहारी वाजपेई के चित्र पर माल्यार्पण एवं पुष्प अर्पित कर की। सीएमओ ने बताया कि यह शिविर चार दिनों तक चलेगा। शिविर में पहले दिन 180 बंदियों का चेस्ट एक्स-रे कराया गया, जबकि 25 बंदियों के स्पुटम सैंपल जांच के लिए लिए गए हैं। जिला कारागार में

निरुद्ध सभी बंदियों की टीबी जांच की जाएगी। जांच में चिन्हित मरीजों का उपचार किया जाएगा और उन्हें सरकारी योजनाओं के तहत लाभ भी प्रदान किए जाएंगे। उन्होंने कहा कि अटल बिहारी वाजपेई के विचार आज भी जनसेवा और राष्ट्रहित के कार्यों के लिए प्रेरणा का स्रोत हैं। उन्हीं की प्रेरणा से इस प्रकार के जनकल्याणकारी कार्यक्रम आयोजित किए जा रहे हैं। भारत को परमाणु शक्ति संपन्न राष्ट्र बनाने में भी उनकी इच्छाशक्ति और नेतृत्व की अहम भूमिका रही है। इस दौरान जेलर भोजराज सिंह, डिप्टी जेलर प्रतिभा, देवकांत वर्मा, डीपी सिंह राठौड़, मेडिकल ऑफिसर जेल डॉ. पंकज भागवत, डिप्टी डीटीओ डॉ. नवीन गुप्ता, रंजीत कुमार, शिवानी शुक्ला,

सीएमओ कार्यालय में भी हुआ कार्यक्रम



लखीमपुर खीरी: अटल बिहारी वाजपेयी की जयंती के अवसर पर सीएमओ कार्यालय में भी गांधी का आयोजन किया गया। इस दौरान सीएमओ डॉ. संतोष गुप्ता के साथ ही अन्य अधिकारियों और कर्मचारियों ने अटल जी के चित्र पर माल्यार्पण कर उन्हें श्रद्धांजलि अर्पित की। कार्यक्रम में एसीएमओ डॉ. एसपी मिश्रा, एसीएमओ डॉ. आरएम गुप्ता, डिप्टी सीएमओ डॉ. अमितेश द्विवेदी, डॉ. लालजी पारी, डॉ. धनीराम भागवत सहित अन्य अधिकारी व कर्मचारी मौजूद रहे।

नीतिश चंद्र श्रीवास्तव, संजय राय, पंकज परमी, जतिन मिश्रा, आरआर सिंह सहित अन्य अधिकारी एवं स्वास्थ्य कर्मी मौजूद रहे।

संवाददाता, गोला गोकर्णनाथ

अमृत विचार: सामुदायिक स्वास्थ्य केंद्र पर आशा कार्यक्रमोंओं और सगिनी का अनिशचितकालीन धरना 11वें दिन भी जारी रहा। धरना प्रदर्शन 15 दिसंबर सोमवार को शुरू किया गया था।

नगर की पंजाबी कॉलोनी रोड स्थित सीएचसी परिसर में उत्तर प्रदेश आशा वर्कर्स एसोसिएशन के आवाहन पर गुरुवार को सीएचसी में आशा कार्यकर्ताओं ने अपनी प्रमुख मांगों पांच माह का बकाया मानदेय का भुगतान किए जाने, निश्चित मानदेय तय किए जाने, ईपीएफ का सदस्य बनाए जाने, 10 लाख रुपये का स्वास्थ्य बीमा और 50 लाख का जीवन बीमा किए जाने सहित अन्य कई मांगों को लेकर नारेबाजी करते हुए प्रदर्शन किया।



गोला सीएचसी में धरने पर बैठी आशा कार्यकर्त्रियां।

● मानदेय वृद्धि, स्थाईकरण की मांग को लेकर किया प्रदर्शन

उन्होंने बताया कि जब तक उनकी मांगें पूरी नहीं होती धरना जारी रहेगा। आशा कार्यकर्ता लक्ष्मी देवी ने कहा कि स्वास्थ्य विभाग द्वारा उनसे आभा कार्ड,

आयुष्मान, गोल्डन कार्ड से लेकर ऑनलाइन कार्य भी कराए जाते हैं। इसके बावजूद भी उन्हें न्यूनतम मानदेय ही दिया जाता है। गुरुवार को धरना प्रदर्शन में किरण अवस्थी, सुमन वर्मा, चित्र मिश्रा, राकिया बानो, स्नेह लता, रेणु देवी, नीलम आदि मौजूद रही।

● अमृत विचार

200 मीटर दौड़ में निक्की प्रथम एवं सोनाक्षी द्वितीय रहीं

संवाददाता, पलिया कलां

● नई उड़ान कार्यक्रम में छात्राओं ने दिखाया खेल प्रतिभा का दम

● खेलकूद प्रतियोगिताओं के साथ समाजसेवियों का हुआ सम्मान

अमृत विचार: उत्तर प्रदेश वनवासी सेवा संस्थान ने एक कंपनी एवं ईपैक्ट संस्थाओं के सहयोग से गांव लोकनपुरवा स्थित बाबा बलदेव दास मंदिर परिसर में नई उड़ान कार्यक्रम के तहत खेलकूद प्रतियोगिताओं एवं सम्मान समारोह का आयोजन किया गया।
कार्यक्रम के दौरान क्षेत्र के प्रमुख समाजसेवियों एवं संस्था के सहयोगियों को अंगवस्त्र ओढ़ाकर, प्रशस्ति पत्र एवं स्मृति चिह्न देकर सम्मानित किया गया, वहीं क्षेत्रीय विद्यालयों की छात्राओं के लिए विभिन्न खेलकूद प्रतियोगिताएं आयोजित कर उनकी खेल प्रतिभा को मंच प्रदान किया गया। विजेता एवं उपविजेता छात्राओं को मेडल देकर पुरस्कृत किया गया।
200 मीटर दौड़ में बबौरा

स्कूल में पढ़ने वाली निक्की प्रथम तथा बसंतापुर स्कूल की सोनाक्षी द्वितीय रहीं। कवड्डी प्रतियोगिता में चौरी स्कूल की सुलोचना एवं टीम प्रथम तथा प्रेमनगर की किजा एवं टीम द्वितीय स्थान पर रहीं। इसी तरह खो-खो प्रतियोगिता में कचनारा की अंशिका टीम प्रथम और रिया टीम द्वितीय रही। गुब्बारा फोड़ प्रतियोगिता में बड़ागांव की दिव्यांशी प्रथम एवं लगदहन की शिफांसी द्वितीय रहीं। बोरी दौड़ में बड़ागांव की सुनैना प्रथम तथा मरौचा की हिना द्वितीय स्थान पर रही।
लंबीकूद में सरखना स्कूल की मीनाक्षी प्रथम एवं वनसुसरी की उपासना द्वितीय रहीं। कार्यक्रम



खेलकूद प्रतियोगिताओं में मेडल पहनकर पुरस्कृत किए गए प्रतिभागी।

के मुख्य अतिथि जनजातीय आयोग, भारत सरकार के वरिष्ठ सलाहकार एवं पूर्व न्यायाधीश प्रकाश कुमार उईके, विशिष्ट अतिथि मध्य प्रदेश की जिला एवं सत्र न्यायाधीश रजनी प्रकाश, पालिकाध्यक्ष लक्ष्मी देवी गुप्ता एवं विधायक प्रतिनिधि श्याम आनंद ने क्षेत्र के समाजसेवी

एवं संस्था के सहयोगी रमाकांत पांडेय, राम बचन तिवारी, पूर्व डीएसपी बालक राम, रो. विजय महिंद्रा, धनुषधारी द्विवेदी, सुभाष दास, अर्चना मोर्य, प्रीति मुंजाल, शांति जी, कुसुम जौहरी, राकेश गौतम, रवि प्रकाश सिंह, रविकांत झा, अनिल शर्मा और ऋषि नाथ ठाकुर को अंगवस्त्र, स्मृति चिन्ह

एवं प्रशस्ति पत्र देकर सम्मानित किया। कार्यक्रम का आभार प्रदर्शन उत्तर प्रदेश वनवासी सेवा संस्थान के संस्थापक अजय कुमार चौबे ने किया। इस अवसर पर संस्था सचिव अमित कुमार चौबे, बुजेश कुमार चौबे, अनेक शिक्षक-शिक्षिकाओं समेत बड़ी संख्या में लोग मौजूद रहे।

● अमृत विचार

बच्चों ने कार्यक्रम प्रस्तुत कर मन मोहा

संवाददाता, धौरहरा

अमृत विचार: शिक्षा संघर्ष मोर्चा फाउंडेशन की ओर से आयोजित धौरहरा की धरोहर सांस्कृतिक प्रतियोगिता कार्यक्रम में कस्बे के संविलियन एवं प्राइवेट स्कूलों के बच्चों ने मनमोहक कार्यक्रम प्रस्तुत कर दर्शकों का मन मोह लिया।

धौरहरा कस्बे के श्री राम वाटिका धाम परिसर में शिक्षा संघर्ष मोर्चा फाउंडेशन की ओर से आयोजित धौरहरा की धरोहर कार्यक्रम गुरुवार को सुबह 11 बजे से प्रारम्भ हो गया। यह कार्यक्रम देर शाम तक चला। इस कार्यक्रम में संविलियन स्कूल धौरहरा और धौरहरा क्षेत्र में संचालित विभिन्न स्कूलों के बच्चों में प्रतिभाग किया।कार्यक्रम में सबसे पहले क्षेत्र के स्कूलों बच्चों ने श्री गणेश और मां सरस्वती वंदना कार्यक्रम से शुभारंभ किया। इसके अलावा धौरहरा से जुड़े ऐतिहासिक कार्यक्रम बच्चों ने प्रस्तुत कर दर्शकों का मन मोह लिया।इस कार्यक्रम में विभिन्न विद्यालयों के छात्र छात्राओं



धौरहरा की धरोहर कार्यक्रम में नृत्य प्रस्तुत करती छात्राएं।

● धौरहरा की धरोहर में किए मनमोहक कार्यक्रम प्रस्तुत

ने,नाट्य झांकियां,नृत्य, गिटार वादन,बांसुरी वादन, देश भक्ति के गीत, भाषण,प्रस्तुत कर दर्शकों का मन मोह लिया।
शिक्षा संघर्ष मोर्चा फाउंडेशन के राष्ट्रीय अध्यक्ष महेश गंभीर ने प्रतियोगिता में विजयी बच्चों

को सील्ड एवं प्रमाण पत्र देकर सम्मानित किया। इस मौके पर शिक्षा संघर्ष मोर्चा फाउंडेशन के राष्ट्रीय अध्यक्ष महेश गंभीर, राजीव जायसवाल पूर्व चेयरमैन, कवि ज्ञान प्रकाश आकुल,सुरेश त्रिपाठी, रमाशंकर शुक्ला,भवती प्रसाद शुक्ल, अमित बाजपेयी, विवेक सिंह, योगेन्द्र मिश्रा आदि मौजूद रहे।

गोशाला होने पर भी हाईवे पर घूम रहे छुट्टा गोवंश

संवाददाता, मझगई

अमृत विचार: कस्बे में गोशाला की व्यवस्था होने के बावजूद तमाम गोवंशीय पशु हाईवे पर खुलेआम घूमते नजर आ रहे हैं, जो भीषण ठंड और घने कोहरे के कारण वाहन चालकों के लिए खतरा बने हुए हैं।
कस्बे से कुछ ही दूरी पर गोशाला स्थित है। इसके बावजूद ग्राम पंचायत सचिव, प्रधान और संबंधित विभागीय अधिकारी समस्या के समाधान को लेकर उदासीन बने हैं। मुख्यमंत्री ने बाजारों और मुख्य मार्गों पर घूम रहे गोवंश को तत्काल गोशाला भजने



मझगई में सड़क पर घूम रहे छुट्टा गोवंशीय पशु।

● अमृत विचार

● कोहरा के दौरान हादसों का बढ़ गया खतरा

के सख्त निर्देश दिए हैं, लेकिन इन आदेशों का पालन होता नजर नहीं आ रहा है। ग्रामीणों का आरोप है कि जिम्मेदार अधिकारी मुख्यमंत्री के निर्देशों की अनदेखी कर रहे हैं। साथ ही गोशालाओं के संचालन के लिए आवंटित धन के दुरुपयोग की आशंका भी जताई जा रही है। इससे शासन के आदेशों के प्रति प्रशासनिक लापरवाही साफ झलकती है। पंचायत सचिव से संपर्क करने का प्रयास किया गया, लेकिन उनका फोन नहीं उठा।

कीमती एलटी बाॅक्स प्लॉटों में फेंके

संवाददाता, मैगलगंज

अमृत विचार: बिजली विभाग की कार्यप्रणाली एक बार फिर सवालों के घेरे में है। सार्वजनिक भूमि पर विभाग ने में न रहे लो टेशन (एलटी) बाॅक्स कई महीनों से असुरक्षित और अव्यवस्थित तरीके से फेंक दिए हैं। इससे न सिर्फ सार्वजनिक स्थल की तस्वीर बिगड़ रही है, बल्कि सरकारी व्यवस्था और संसाधनों के रखरखाव पर भी गंभीर सवाल खड़े हो रहे हैं।

मौके पर देखे गए हालात में पुराने और हटाए जा चुके एलटी बाॅक्स बिजली के खंभों के नीचे, झाड़ियों के बीच और कुछ घरों के नजदीक पड़े हुए हैं। न तो इन्हें किसी निर्धारित स्टोर में रखा गया और न ही कबाड़ निस्तारण केंद्र तक पहुंचाया गया। इस लापरवाही से क्षेत्र की सार्वजनिक जगह कूड़ाघर में तब्दील होती नजर आ रही है। स्थानीय लोगों का कहना है कि ये एलटी बाॅक्स काफी समय से इसी तरह पड़े हैं, लेकिन बिजली विभाग



खाली पड़े प्लॉट में डाले गए बाॅक्स।

● सार्वजनिक भूमि को कबाड़खाना बना रहा बिजली विभाग

ने इन्हें हटाने की जरूरत तक नहीं समझी।
आरोप है कि सरकारी संसाधनों के सुरक्षित भंडारण और निस्तारण को लेकर विभाग के पास कोई ठोस व्यवस्था या निगरानी तंत्र दिखाई नहीं देता। यह भी सवाल उठ रहा है कि जब इन एलटी बाॅक्सों की अब कोई उपयोगिता नहीं रह गई है, तो

इन्हें नियमानुसार नीलामी, भंडारण या सुरक्षित निस्तारण की प्रक्रिया से क्यों नहीं गुजारा गया।
सार्वजनिक स्थानों पर इस तरह सामग्री फेंकने से हादसों की आशंका रहती है। मुबारकपुर पावर हाउस के अवर अभियंता राजू सागर ने बताया कि एलटी बाॅक्स बदलने का ठेका दिया गया था। नए बाॅक्स लगाने के बाद पुराने बाॅक्स सुरक्षित रखे गए हैं, जिन्हें ठेकेदार स्वयं ही उठाकर ले जाएगा।

● अमृत विचार

न्यूज़ ब्रीफ

मालगाड़ी से टकराया पशु, डीआरएम स्पेशल को रोकना पड़ा

बरेली, अमृत विचार : मालगाड़ी से पशु टकराने के बाद डीआरएम की स्पेशल ट्रेन को 45 मिनट बिलपुर स्टेशन पर रोकना पड़ा, जबकि ट्रैक बाधित होने से कई अन्य गाड़ियां भी प्रभावित हुईं। रेल रूट बहाल होने के बाद डीआरएम स्पेशल रवाना हो सकी।
शाहजहांपुर में बुधवार की शाम ट्रेन की चपेट में आकर पांच लोगों की मौत हो गई थी। सूचना पर डीआरएम संग्रह मौर्य, सीनियर डीसीएम आदित्य गुप्ता समेत कई अधिकारी स्पेशल ट्रेन से रोजा जंक्शन जा रहे थे। लेकिन बताया जा रहा है कि डीआरएम स्पेशल के आगे चल रही मालगाड़ी से पशु टकराने के चलते डीआरएम की स्पेशल ट्रेन को बिलपुर स्टेशन पर 45 मिनट रोकना पड़ा। वहीं हादसे का जीएम एके वर्मा ने भी संज्ञान लिया। उन्होंने मंडल स्तरीय अधिकारियों से रिपोर्ट तलब की।

भाजपा ने महानगर के सभी मंडलों में अटल जी की जयंती मनाई

बरेली, अमृत विचार : भारत रत्न एवं पूर्व प्रधानमंत्री अटल बिहारी वाजपेयी की जयंती भाजपा महानगर के सभी मंडलों में मनाई गई। गुरुवार को महानगर अध्यक्ष अधीर सक्सेना के निर्देशन में सभी बूथ पर कार्यक्रम हुए। हरमिला मंडल के शक्ति केंद्र 16, संजय नगर में बूथ संख्या 200 पर हुए कार्यक्रम में महानगर अध्यक्ष ने कहा कि अटल बिहारी वाजपेयी एक महान नेता, कवि और समाजसेवक थे। महानगर मीडिया प्रभारी प्रतिपाल सिंह, मंडल अध्यक्ष राजीव कश्यप, अजय चौहान, बबलु पटेल, विवेक पटेल, प्रमोद रघुवंशी, अक्कू पटेल, सुनील सक्सेना, निखिल कुमार आदि मौजूद रहे।

गर्भवती कर रहीं इंतजार, अल्ट्रासाउंड मशीन स्टोर में बंद

बरेली, अमृत विचार : जिला महिला अस्पताल में भले ही गर्भवती मरीज दर्द से कराहती रहे लेकिन उन्हें जांच कराने के लिए या तो घंटों इंतजार करना पड़ता है या फिर दो-दो दिन बाद की तिथि दी जा रही है। हैरत की बात ये है कि जिला महिला अस्पताल के स्टोर में एक अल्ट्रासाउंड मशीन सालों से धूल ढांक रही है, लेकिन इसे ठीक कराने की सुध प्रबंधन नहीं ले रहा है जबकि मरीजों को जिन कारों के लिए लगातार परेशानी का सामना करना पड़ रहा है।

दबंग लोगों ने जमीन पर कब्जा कर किसान से मांगी 10 लाख की रंगदारी

बरेली, अमृत विचार : बिथरी चैनपुर थाना क्षेत्र में सात दबंगों ने एक किसान की जमीन तमंचे के दम पर कब्जा कर लिया। आरोप है कि अब उसे छोड़ने के एवज में दबंग 10 लाख रुपये की रंगदारी मांग रहे हैं। पुलिस से शिकायत करने पर जान से मारने की धमकी दे रहे हैं। पुलिस ने सात आरोपियों के खिलाफ रिपोर्ट दर्ज कर ली है।

थाना क्षेत्र के ग्राम भिंडौलिया निवासी हशमत यार खां ने बताया कि उसने साल 2022 में जमीन का बैनामा कराया था। इसका दाखिल-खारिज भी हो चुका है। साथ ही राजस्व रिकॉर्ड में उसका नाम

कैनविज के मालिक कन्हैया गुलाटी पर दो और रिपोर्ट

महाटग पर आठ सौ करोड़ की ठगी का लग चुका है आरोप

कार्यालय संवाददाता, बरेली

अमृत विचार : आठ सौ करोड़ से अधिक की ठगी करने वाले महाटग कैनविज कंपनी के मालिक कन्हैया गुलाटी व उनके परिवार समेत गिरोह के अन्य लोगों के खिलाफ धोखाधड़ी के आरोप में दो और रिपोर्ट दर्ज कराई गई हैं। कन्हैया गुलाटी, उसके परिजनों और गैंग में शामिल लोगों के खिलाफ पिछले डेढ़ माह में 21 एफआईआर दर्ज कराई जा चुकी हैं। महाटग ने अपने गिरोह के साथ कभी सस्ते कीमतों में प्लाट तो कभी क्वाइन में निवेश के नाम पर लोगों को ठगने का काम किया है। लेकिन अभी तक गिरफ्तारी नहीं हुई है। नवादा शेखान निवासी फैसल उस्मान ने कन्हैया गुलाटी समेत तीन लोगों के खिलाफ 5 लाख 16 हजार रुपये की ठगी की रिपोर्ट दर्ज कराई है। आरोप है कि बिटकॉइन में निवेश के नाम पर रकम ली गई

100 मीटर दौड़ में फरीदपुर के गोविंद ने पाया प्रथम स्थान

कार्यालय संवाददाता, बरेली

अमृत विचार : भारत रत्न अटल बिहारी वाजपेयी के जन्म शताब्दी वर्ष के उपलक्ष्य में सांसद खेल स्पर्धा 2025-26 के तहत स्पोर्ट्स स्टेडियम में चल रही प्रतियोगिताओं का गुरुवार को समापन हो गया। अतिथियों ने प्रतियोगिताओं के विजेताओं को पुरस्कार देकर सम्मानित किया।

एथलेटिक्स सब जूनियर बालक वर्ग लांग जंप में दातार्गज के आशीष, शाटपुट में यहीं के चमन, 100 मीटर रेस में फरीदपुर के गोविंद, हाई जंप में भोजीपुरा के प्रियांशु, डिस्कस थ्रो में दातार्गज के कौशल, 800 मीटर रेस में दातार्गज के मुनाजिर, जैवलिन थ्रो में मीरगंज के राधा पहले स्थान पर रहे। जूनियर वर्ग लांग जंप में नवाबगंज के जुनैद खान, शाटपुट में मीरगंज के संजीव, हाई जंप में आंवला के राजीव, भाला फेंक में

दर्ज है। इसके बावजूद आलमपुर गजरौला निवासी नईम खां, मोहम्मद रजा, इलियास खां, मोबीन खां, जमशेद खां और आजाद खां अपने गुणों के साथ खेत पर पहुंचकर तमंचे के लिए नाचायन असलहं लहराकर धमकाते हुए जमीन कब्जा कर लिया और 10 लाख रुपये की रंगदारी मांग रहे हैं। पीड़ित का कहना है कि ये लोग जमीन बेचने की दलाली करते हैं। फर्जी खतौनी, फर्जी कागजात और नकली एग्रीमेंट के सहारे भोले-भाले लोगों से ठगी करते हैं। किसान ने इनसे जमीन नहीं खरीदी, बस इसी बात से बौखलाए दबंग उसकी जमीन हड़पने पर आमादा हैं।

● एक-एक कर ठगी के शिकार लोग आ रहे पुलिस के सामने

और फिर गायब हो गए। न मुनाफा मिला, न पैसा वापस। बिथरी चैनपुर के निवेशक हरीश कुमार और उनके साथियों की कहानी और भी दर्दनाक है। उन्होंने आरोप लगाया कि कैनविज कंपनी ने उन्हें 51.75 लाख रुपये निवेश करने के लिए उकसाया। कन्हैया गुलाटी, राधिका गुलाटी, गोपाल गुलाटी, मधु गुलाटी और आशीष महाजन ने विलेज वैली कॉलोनी में प्लॉट और स्टोर बुकिंग पर हर महीने 5 प्रतिशत मुनाफे का लालच दिया। शुरुआत में थोड़े-बहुत पैसे देकर भरोसा जीता गया, लेकिन फरवरी आते-आते न मुनाफा मिला, न मूलधन। आरोप है कि कंपनी के मोबाइल ऐप में निवेश का पूरा रिकॉर्ड था, जिसे बाद में जानबूझकर मिटा दिया गया। एसएसपी से शिकायत के बाद पुलिस ने मामला दर्ज किया।

बेंगलुरु फ्लाइट 40 मिनट देर से आई, 48 मिनट देरी से उड़ी

● सांसद खेल स्पर्धा का समापन, खिलाड़ियों को किया पुरस्कृत

भोजीपुरा के अफजल, डिस्कस थ्रो में मीरगंज के आकाश, 100 मीटर रेस में भोजीपुरा के विक्रमजीत सिंह, 200 मीटर रेस में बरेली सिटी के श्याम यादव, 400 मीटर रेस में फरीदपुर के अर्जुन सिंह, 1500 मीटर रेस में बहेड़ी के मो. युसुफ पहले स्थान पर रहे। एथलेटिक्स और बैडमिंटन के मुकाबलों के साथ प्रतियोगिता का समापन हुआ। मुख्य अतिथि राज्यसभा सांसद मिथलेश कठेरिया, सांसद छत्रपाल सिंह गंगवार, बरेली प्रभारी देवेन्द्र सिंह, मेजर डॉ. उमेश गौतम, जिला पंचायत अध्यक्ष रश्मि पटेल, भाजपा जिलाध्यक्ष सोमपाल शर्मा, आंवला जिलाध्यक्ष आदेश प्रताप सिंह, महानगर अध्यक्ष अधीर सक्सेना आदि मौजूद रहे।

अधिशासी अभियंता ने जेई से मांगी रिपोर्ट

कार्यालय संवाददाता, बरेली

अमृत विचार : बानखाना में बकाये में बिजली कनेक्शन काटने पर बुधवार की दोपहर को हंगामा हो गया था। इसके बाद उपभोक्ता ने एचआर और विजिलेंस टीम पर वसूली के साथ महिलाओं से अभद्र भाषा का प्रयोग करने का आरोप लगाया था। अधिशासी अभियंता ने गुरुवार को जेई से पूरी घटना की जानकारी मांगी है। वहीं बिजली विभाग की तरफ से भी पुलिस अधिकारियों से शिकायत करते हुए हंगामा करने वाले उपभोक्ताओं पर कार्रवाई की मांग की गई है।

बानखाना निवासी उर्मिला पत्नी बच्चू सिंह यादव ने बताया कि बिजली चोरी के मामले में जुर्माना बकाया होने पर बुधवार दोपहर टीम ने उनके घर का कनेक्शन काट दिया। आरोप है कि टीम

कम स्टांप शुल्क प्रकरण में एआईजी स्टांप के आदेश निरस्त

कार्यालय संवाददाता, बरेली

अमृत विचार: एडीएम फाइनेंस संतोष कुमार सिंह ने कम स्टांप शुल्क प्रकरण में सुनवाई करते हुए सहायक महानिरीक्षक निबंधन की कोर्ट से जारी हुए लाखों रुपये कम स्टांप शुल्क जुर्माने के दो आदेशों को निरस्त कर दिया। साथ ही भूमि क्रेता को जारी नोटिस वापस लेने का आदेश सुनाया। एडीएम फाइनेंस ने अपने आदेश में लिखा है कि सहायक महानिरीक्षक निबंधन तेज सिंह यादव ने बेजी आख्या में बताया कि मो. इब्राहीम पुत्र इस्माइल निवासी शीशगंज ने स्टांप पत्नी विपिन सिंह व विपिन सिंह पुत्र विलय सिंह निवासी ग्राम कमालपुर के पक्ष में 25 सितंबर को कृषि भूमि 0.653 हेक्टेयर का बैनामा किया था। 4154000 रुपये में खरीदी भूमि पर 198000 रुपये स्टांप शुल्क एवं

अमृत विचार


पति गया विदेश देवर ने भाभी से की छेड़छाड़, रिपोर्ट

बरेली, अमृत विचार : सीबीगंज थाना क्षेत्र में पति के विदेश जाने के बाद देवर ने भाभी के साथ छेड़छाड़ की। विरोध करने पर बेटे के साथ मिलकर उसकी पिटाई की। इतना ही नहीं पुलिस से शिकायत करने पर उसे जान से मारने की धमकी दी। पुलिस ने तीन आरोपियों के खिलाफ रिपोर्ट दर्ज कर मामले की जांच शुरू कर दी है।

थाना क्षेत्र निवासी पीड़िता ने बताया कि उसके पति हालही में विदेश नौकरी करने के लिए गए हैं। आरोप है कि कई साल बाहर रहने के बाद देवर गांव लौटा। मौका मिलते ही वह जबरन घर में घुसता है और जवान बेटियों के सामने अश्लील हरकतें करता है। देवर बुधवार सुबह फिर घर में घुस आया और बेटियों के सामने शर्मनाक हरकतें करने लगा। महिला ने विरोध किया तो देवर आग-बबूला हो गया। कुछ ही पलों में उसकी पत्नी और बेटा लाठी-डंडे लेकर टूट पड़े। लाठी-डंडों से महिला को बेहमी से पीटा। देवर ने खुलेआम दहशत फैलाते हुए कहा एकध को जान से मार दूंगा। पुलिस ने तीनों के खिलाफ रिपोर्ट दर्ज कर ली है।

बेंगलुरु फ्लाइट 40 मिनट देर से आई, 48 मिनट देरी से उड़ी

बरेली, अमृत विचार: दृश्यता कम होने की वजह से 321 सीटर एयरबस गुरुवार को बेंगलूरु से अपने निर्धारित समय से बरेली के लिए उड़ान नहीं भर सकी। फ्लाइट करीब 40 मिनट देरी से बरेली एयरपोर्ट पहुंची और करीब 48 मिनट देरी से बरेली एयरपोर्ट से बेंगलुरु के लिए उड़ी। दिन में दृश्यता कम होने से लग रहा था कि फ्लाइट लैंड नहीं हो सकेगी। एयरपोर्ट के अधिकारी ने बताया कि फ्लाइट बेंगलूरु से 171 यात्रियों को लेकर आई और बरेली से 153 यात्रियों को लेकर रवाना हुई। बेंगलुरु फ्लाइट अपन निर्धारित समय 2.20 बजे न आकर करीब 3 बजे बरेली पहुंची, जबकि निर्धारित समय 2.55 बजे उड़ान न भरकर फ्लाइट 3.43 बजे बरेली से उड़ी। इससे यात्रियों को ठंड में परेशान होना भी पड़ा।



बिना पूछे ही उनके घर में दाखिल हो गईं। टीम जिस समय घर में पहुंची, उस समय घर में महिलाएं थीं। एचआर और विजिलेंस टीम में शामिल कर्मचारियों ने महिलाओं के साथ अभद्र भाषा का इस्तेमाल किया था। इसके बाद मौके पर काफी हंगामा हुआ था। बाद में टीम को कटा हुआ कनेक्शन दोबारा से जोड़ना पड़ा था।

कामशियल टू के अधिशासी अभियंता सूर्य कुमार ने गुरुवार को अवर अभियंता सुनील कुमार को

पति गया विदेश देवर ने भाभी से की छेड़छाड़, रिपोर्ट

बरेली, अमृत विचार : सीबीगंज थाना क्षेत्र में पति के विदेश जाने के बाद देवर ने भाभी के साथ छेड़छाड़ की। विरोध करने पर बेटे के साथ मिलकर उसकी पिटाई की। इतना ही नहीं पुलिस से शिकायत करने पर उसे जान से मारने की धमकी दी। पुलिस ने तीन आरोपियों के खिलाफ रिपोर्ट दर्ज कर मामले की जांच शुरू कर दी है।

थाना क्षेत्र निवासी पीड़िता ने बताया कि उसके पति हालही में विदेश नौकरी करने के लिए गए हैं। आरोप है कि कई साल बाहर रहने के बाद देवर गांव लौटा। मौका मिलते ही वह जबरन घर में घुसता है और जवान बेटियों के सामने अश्लील हरकतें करता है। देवर बुधवार सुबह फिर घर में घुस आया और बेटियों के सामने शर्मनाक हरकतें करने लगा। महिला ने विरोध किया तो देवर आग-बबूला हो गया। कुछ ही पलों में उसकी पत्नी और बेटा लाठी-डंडे लेकर टूट पड़े। लाठी-डंडों से महिला को बेहमी से पीटा। देवर ने खुलेआम दहशत फैलाते हुए कहा एकध को जान से मार दूंगा। पुलिस ने तीनों के खिलाफ रिपोर्ट दर्ज कर ली है।

कोहरे, पाले से मंडरा रहा फसल बर्बादी का खतरा

कार्यालय संवाददाता, बरेली

अमृत विचार : लोले में कोहरा और ठंड का असर बना हुआ है। रात के समय पाला गिरना भी शुरू हो गया है। इससे किसानों की आलू, दलहनी और तिलहनी फसलों के खराब होने की आशंका बनने लगी है। मौसम की लगातार नैसि स्थिति किसानों के लिए चिंता का विषय बन रही है। रात के समय अधिक आर्द्रता के कारण फसलों को नुकसान पहुंचने की आशंका जताई जा रही है। हालांकि कृषि विशेष गेहूं की फसल के लिए यह मौसम अनुकूल बता रहे हैं।

जिला कृषि अधिकारी ऋष्पा तिवारी बताती हैं कि वर्तमान में तापमान में काफी गिरावट हो रही है। रात में न्यूनतम तापमान भी पांच डिग्री सेल्सियस तक आ गया है। इस मौसम में पाला पड़ने की संभावना अधिक बनी रहती है। रात का पारा और गिरने पर वातावरण की नमी



● बिजली कनेक्शन काटने पर बुधवार की दोपहर हुआ था हंगामा

● बिजली टीम के साथ अभद्रता पर एसएसपी से कार्रवाई की मांग

पत्र लिखकर कहा है कि समाचार पत्र के माध्यम से संज्ञान में आया है कि बुधवार को बानखाना में राज्यस् वसूली अभियान के तहत उपभोक्ता ने अभद्रता एवं महिलाओं के साथ छेड़छाड़ और अवैध रूप से पैसे मांगने का आरोप लगाते हुए प्रेमनगर थाने में तहरीर दी गई है। अधिशासी अभियंता ने जेई से पूरे मामले की रिपोर्ट तलब की है। विजिलेंस और एचआर टीम के साथ बानखाना क्षेत्र में चेंकिंग के दौरान अभद्रता करने के मामले में एसएसपी कार्यालय में शिकायत कर हंगामा करने वालों पर कार्रवाई की मांग की गई है।

तौकीर समेत 46 के खिलाफ एक और चार्जशीट

कार्यालय संवाददाता, बरेली

अमृत विचार : आई लव मुहम्मद पोस्टर को लेकर उपजे विवाद के विरोध में आईएमसी प्रमुख मौलाना तौकीर रजा के आह्वान पर शहर के अलग-अलग हिस्सों से इस्त्तामिया कॉलेज मैदान पर भारी भीड़ जुट रही थी। प्रशासन ने विरोध-प्रदर्शन के आयोजन की अनुमति नहीं थी। पुलिस के इस्मालिया कॉलेज मैदान पर पहुंचने से रोकने पर भीड़ उग्र हो गई और पुलिस पर हमला कर दिया। फायरिंग और पथराव के साथ ही पुलिस कर्मियों के हथियार भी छीन लिए गए थे। पुलिस ने बवालियों के खिलाफ अलग-अलग थानों में एक दर्जन मामले दर्ज किये थे। इन सभी मामलों में मौलाना तौकीर रजा को आरोपी बनाया गया था। पुलिस विवेचना के बाद अलग-अलग मामलों में चार्जशीट दाखिल कर रही है। कोतवाली में दर्ज मामले में कोतवाली पुलिस

युवती का मॉर्फ फोटो वायरल करने वाला रिश्तेदार गिरफ्तार

कार्यालय संवाददाता, बरेली

● पलड़की के शादी से इनकार पर बीटेक पास युवक ने फोटो किया था वायरल

● फोटो वायरल न करने के नाम पर रुपये ँठता रहा लकड़ी कारोबारी, गिरफ्तार

मीनार मस्जिद के सामने दुकान है। उसने बीटेक तक की पढ़ाई की है। उसने बताया कि युवती के घर दूर की रिश्तेदारी है। रिश्तेदारी में ही उसकी मुलाकात पीड़िता से हुई और कभी-कभी बात होने लगी। उसकी सुन्दरता से मोहित होकर वह प्रेम करने लगा और शादी करने का निर्णय लिया।

शादी की बात करने के लिए उसने माता-पिता को लड़की के माता-पिता के पास भेजा। मगर युवती और उसके माता-पिता ने शादी से इनकार कर दिया। इसके बाद उसने युवती एक फोटो कहीं से मंगाकर चेहरा व धड किसी दूसरी नग्न लड़की का लगाकर (मॉर्फ फोटो) उसे व्हाट्सअप पर भेज कर ब्लैकमेल करने लगा। पुलिस ने उसे गिरफ्तार कर मोबाइल फोन बरामद कर लिया।

कोहरे, पाले से मंडरा रहा फसल बर्बादी का खतरा

● रात का पारा 5 डिग्री सेल्सियस तक पहुंचने से वातावरण की नमी जमकर पाले का ले लेती रूप

पाले से बचाव के लिए इन बातों का रखें ध्यान

कृषि और उद्यान विभाग ने पाले से बचाव के लिए एडवाइजरी की है। इसमें किसानों से अपील की गई है कि वह फसलों की हल्की सिंचाई करें, धुआं करें ताकि ठंडी हवा का प्रभाव कम हो सके, मेड़ों पर कुड़ा-कचरा जलाएं, यूरिया उर्वरक के साथ दानेदार सल्फर-7 किग्रा. अथवा जिक सल्फेट मोनोहाइड्रेट, आठ किलो प्रति एकड़ मात्रा को मिलाकर छिड़काव करें, पाले से तात्कालिक बचाव के लिए सल्फर पाउडर, तो ग्राम प्रति लीटर पानी में घोलकर फसल पर पर्णौष छिड़काव करें, सल्फ्यूरिक एसिड/गंधक का छिड़काव न करें, पौधों के तनों के चारों ओर मिट्टी चढ़ाएं ताकि जड़ें और कंद सुरक्षित रहें, छोटे पौधों को पुआल/सूखी घास से ढकने पर पाले का असर कम होता है, मौसम पूर्वानुमान पर ध्यान दें, पाला

चेतावनी मिलने पर पहले से ही बचाव के उपाय करें।

जमकर पाले का रूप ले लेती है। इससे पौधों की कोशिकाएं जम जाती हैं और वे क्षतिग्रस्त हो जाती हैं जिससे आलू, सरसों, चना, मटर सहित सब्जी फसलें प्रभावित हो सकती हैं। पाला गिरने से आलू की पत्तियां झूलसने लगती हैं और कंदों की वृद्धि रुक जाती है, वहीं सरसों समेत अन्य फसल में फूल और फलियों की वृद्धि पर असर पड़ने का डर बना रहता है। पाला लगातार गिरता

देहरादून कुंभ सुपरफास्ट आठ घंटे की देरी से आई

बरेली, अमृत विचार : कोहरे के चलते ट्रेनों का लेट होने का क्रम जारी है। गुरुवार को गाड़ी नंबर 12369 देहरादून कुंभ सुपरफास्ट 8 घंटे की देरी से बरेली जंक्शन पर आई। इसके अलावा ट्रेन नंबर 13151 जम्मूतवी सियालदाह एक्सप्रेस 2 घंटे 20 मिनट लेट रही। वहीं गाड़ी नंबर 18103 अमृतसर दानापुरा एक्सप्रेस, 15119 देहरादून जनता एक्सप्रेस, लखनऊ डबल डेकर और मालदा फरक्का एक्सप्रेस निरस्त रही। 22453 मेरठ सिटी राज्यरानी सुपरफास्ट एक घंटा, 13005 अमृतसर पंजाब मेल एक्सप्रेस 2:45 घंटा, 15653 जम्मूतवी अमरनाथ एक्सप्रेस 1:30 घंटा, 12391 नई दिल्ली श्रमजीवी 1:30 घंटा लेट रही। ट्रेनें लेट और निरस्त होने से यात्री परेशान होते रहे।

मंडल-आसपास

साहिबजादों की याद में निकाला बाल खालसा मार्च

बरेली, अमृत विचार : गुरुद्वारा जनकपुरी से साहिबजादों की याद में माता भाग कौर जत्थे की ओर से बाल खालसा मार्च निकाला गया। जो शील चौराहा, डीडी पुरम, कुष्ठाश्रम, हरिमंदिर होते हुए गुरुद्वारा माडल टाउन पर शाम को समाप्त हुआ।

बाल खालसा मार्च में खालसाई जालो जलाल के साथ नीले एवं केसरी परिधानों में 1 से 18 वर्ष के बालक- बालिकाओं ने भाग लिए। पंजाब सिख गुर्माति अकादमी के नौजवानों की गतका पार्टी, गुरु ग्रंथ साहिब, पंज प्यारे खालसा मार्च की शोभा बढ़ा रहे थे। जत्थे के मुखिया राजेन्द्र सिंह ने बालक और बालिका टीम की तैयारी रजनीत कौर ने करवाई। बाल खालसा मार्च में प्रचार जीप पर सरदार गुरमती सिंह मनचंदा शाहीदी इतिहास सुनाते चल रहे थे। उनके पीछे निशान साहेब और नगाड़ा था। निशानची बालिकाएं घोड़े पर सवार थीं। खालसा अकाल पुरख की फौज निहंगी ड्रेस में चल रही थी। पंजाब होशियारपुर का गतका स्पोर्ट्स क्लब, बाबा जोरावर सिंह और बाबा फतेह सिंह की गतका पार्टी खालसाई युद्ध का प्रदर्शन कर रहे थे।

कोहरे, पाले से मंडरा रहा फसल बर्बादी का खतरा

● कृषि जानकार बोले-गेहूं की फसल के लिए मौसम अनुकूल, पैदावार उम्मीद के मुताबिक

बताते हैं कि पाला गिरने से आलू की फसल सबसे ज्यादा प्रभावित होती है। पत्तियों के झूलसने से कंदों की बढ़वार रुक जाती है। इससे उत्पादन घटने का खतरा रहता है। वहीं, सरसों की फसल में फूल और फलियां झड़ने लगती हैं। इससे सीधा असर पैदावार पर पड़ता है। कहा कि अगर पाला लगातार गिरता रहा तो बचाव के तमाम प्रयासों के बावजूद नुकसान से इंकार नहीं किया जा सकता।

हजारों किसानों के बीच चकबंदी कराएगी सुलह

राकेश शर्मा, बरेली

अमृत विचार : पीलीभीत और बरेली के हजारों किसानों के बीच करीब 20 साल से भूमि की ओवरलैपिंग और कब्जे को लेकर विवाद चल रहा है। इस विवाद से छोटे-छोटे किसानों को ज्यादा परेशानी है। पीलीभीत के बीसलपुर तहसील के ग्राम शेखापुर और बरेली जनपद के ग्राम गुलड़हाई व पर्वतपुर पट्टी के भू-चित्रों में ओवरलैपिंग की समस्या दूर करने के लिए चकबंदी ही एक रास्ता बचा है। चकबंदी अफसरों की लापरवाही से परेशान किसानों के बीच सुलह कराने की कवायद शुरू हो गयी है। बरेली और पीलीभीत के जिला बंदोबस्त चकबंदी अधिकारियों ने तीनों गांवों की चकबंदी कराने के लिए शासन में



● बवाल से जुड़े कोतवाली में गंभीर धाराओं में दर्ज मुकदमे की विवेचना कर रही क्राइम ब्रांच

● बवाल मामलों के मुख्य आरोपी मौलाना तौकीर को सभी मामलों में किया गया नामजद

बवालियों ने पुलिस कर्मियों को भी नहीं बख्शा था
मौलाना तौकीर रजा के बुलावे पर पहुंची बवालियों की भीड़ ने उग्र होकर जमकर पथराव और फायरिंग की थी। दहशत फैलाने में कामयाब रहे बवालियों ने पुलिस कर्मियों को भी निशाना बनाया था। एसपी सिटी मानुष पाखिर के गनर की रायफल और हैंडहेल्ड वायरलेस सेट लूट लिया था। फायरिंग में 20 से अधिक पुलिस कर्मी भी घायल हुए थे। अभियंता बंद पुलिस ने आरोपियों के खिलाफ गंभीर धाराओं में अभियोग पंजीकृत कराए थे।

खां, नदीम खां, फरमान, सरफराज, रिहान, तौहिद, मुस्तकीम, मुनीफुद्दीन, जफरुद्दीन, इमरोज, शरीफ, इमाम, मुशरूफ, शमशेर, अजीम, अहमद, औवेश, आमिर, राहिल, साजिद, समीर, जोशान, फैसल, इदरीश, इकबाल, अब्दुल नफीस, फैजान खान, मेहताब खान, रईस, नफीस खां, मोहम्मद सरफराज, फरहान, जाकिर कुरैशी, मोईन उर्फ सजले, गुड्डू अहमद,





मोदी की सभा : प्रधानमंत्री नरेंद्र मोदी की उपस्थिति में लखनऊ में गुरुवार को आयोजित एक जनसभा में उपस्थित लोग । प्रधानमंत्री मोदी ने पूर्व प्रधानमंत्री अटल बिहारी वाजपेयी की 101वीं जयंती के अवसर पर राष्ट्रीय प्रेरणा स्थल का उद्घाटन किया ।

● अमृत विचार

न्यूज ब्रीफ

50 हजार का इनामी अपराधी गिरफ्तार

लखनऊ, एजेंसी: स्पेशल टास्क फोर्स (एसटीएफ) उत्तर प्रदेश को एक बड़ी सफलता हाथ लगी है। एसटीएफ ने एक दिन पूर्व पुणे जिले के लोणावला क्षेत्र अंतर्गत रेलवे स्टेशन प्लेटफॉर्म नंबर -2 से 50,000 के इनामी अपराधी आदम पुत्र शेर खां को महाराष्ट्र के पुणे जिले से गिरफ्तार किया है।एसटीएफ के अनुसार, आरोपी के विरुद्ध थाना मुहम्मदाबाद गोहना में दर्ज मुकदमा के तहत वह लंबे समय से फरार चल रहा था।

बस और ट्रक की टक्कर में नौ घायल
हरदोई,एजेंसी :जिले के हरपालपुर थाना क्षेत्र में बृहस्पतिवार तड़के घने कोहरे के बीच रोडवेज बस और ट्रक की टक्कर में बस चालक और परिचालक समेत नौ यात्री घायल हो गए, जिनमें पांच की हालत गंभीर है। हरपालपुर के पुलिस क्षेत्राधिकारी (सीओ) सतेंद्र कुमार सिंह ने बताया कि दिल्ली से आ रही रोडवेज बस कोहरे के कारण कटरा-बिल्हौर राजमार्ग पर लमकन गांव के पास एक ट्रक से टकरा गई।

वीडियो कॉल पर बात करते हुए की खुदकुशी
बाराबंकी,एजेंसी : बाराबंकी शहर स्थित छाया चौराहे के निकट एक लॉज में एक युवक ने अपने मुतक की पहचान 27 वर्षीय शाशंक सक्सेना के रूप में हुई है। वह लखनऊ के बाजार खाला थाना क्षेत्र के टिकैत राय तालाब कॉलोनी का निवासी था। बताया जा रहा है कि वह एक निजी कंपनी में क्षेत्र प्रबंधक था और किसी काम के सिलसिले में बाराबंकी आया था।

देवरिया में मोटरसाइकिल सवार दो युवकों की मौत
देवरिया,एजेंसी : देवरिया जिले के रामपुर कारखाना थाना क्षेत्र में भीमपुर क्रॉसिंग पर एक बस की टक्कर से मोटरसाइकिल सवार दो युवकों की मौत हो गयी । पुलिस के अनुसार यह हादसा बुधवार रात करीब 10.30 बजे हुआ, जब एक अनुबंधित बस ने सामने से गौरा खास की तरफ जा रहे मोटरसाइकिल सवारों को टक्कर मार दी, जिससे दो युवक गंभीर रूप से घायल हो गये। ग्रामीणों ने एंबुलेंस की सहायता से दोनों को देवरिया मेडिकल कॉलेज भिजवाया, जहां डॉक्टरों ने दोनो युवकों को मृत घोषित कर दिया। पुलिस को भूतार्थिक, मुतकों की पहचान हर्षित राव (22) एवं आर्यन सिंह (24) के तौर पर हुई है।

अहम निर्णय

मास्टर डेटा लॉक न होने से वंचित विद्यार्थियों के लिए समाज कल्याण विभाग ने जारी की संशोधित समय-सारिणी

दशमोत्तर छात्रवृत्ति से वंचित छात्रों को मिला दोबारा अवसर

राज्य ब्यूरो, लखनऊ

अमृत विचार: मुख्यमंत्री योगी आदित्यनाथ के नेतृत्व में प्रदेश सरकार ने छात्र हित में एक और महत्वपूर्ण कदम उठाया है। समाज कल्याण विभाग ने शैक्षिक सत्र 2025–26 के अंतर्गत संचालित दशमोत्तर छात्रवृत्ति योजना में समय पर मास्कन डेटा लॉक न हो पाने के कारण वंचित रह गए पात्र छात्र-छात्राओं को दोबारा अवसर प्रदान किया है। इसके लिए विभाग द्वारा संशोधित समय-सारिणी जारी की गई है।

सभी वर्गों के विद्यार्थियों को मिलेगा लाभ : यह संशोधित व्यवस्था सामान्य वर्ग, अन्य पिछड़ा वर्ग, अल्पसंख्यक वर्ग के साथ-साथ अनुसूचित जाति एवं अनुसूचित जनजाति वर्ग के विद्यार्थियों पर समान रूप से लागू

● **सामान्य वर्ग, अन्य पिछड़ा वर्ग, अल्पसंख्यक वर्ग के साथ-साथ अनुसूचित जाति एवं अनुसूचित जनजाति वर्ग के विद्यार्थियों पर समान रूप से लागू होगी व्यवस्था**

तिथियों के पालन की अपील

उपनिदेशक आनंद कुमार सिंह ने सभी शिक्षण संस्थानों, विश्वविद्यालयों और विद्यार्थियों से अपील की है कि वे निर्धारित समय-सारिणी का कड़ाई से पालन करें, ताकि छात्रवृत्ति प्रक्रिया सुचारु रूप से पूरी हो सके।

होगी। योगी सरकार का उद्देश्य यह सुनिश्चित करना है कि कोई भी पात्र छात्र आर्थिक कारणों से शिक्षा से वंचित न रह जाए।

पारदर्शी और समयबद्ध होगी प्रक्रिया : समाज कल्याण राज्य मंत्री (स्वतंत्र प्रभार) असीम



अरुण ने बताया कि संशोधित कार्यक्रम छात्रवृत्ति प्रक्रिया को और अधिक पारदर्शी, त्रुटिरहित एवं समयबद्ध बनाने की दिशा में एक ठोस पहल है। इससे पात्र विद्यार्थियों को योजना का लाभ समय पर मिल सकेगा।

अनुसूचित जाति/जनजाति वर्ग को विशेष राहत : अनुसूचित जाति एवं जनजाति वर्ग के छात्र 31 मार्च 2026 तक आवेदन कर सकेंगे। सभी प्रक्रियाएं पूर्ण होने के बाद अंतिम भुगतान 22

मास्टर डेटा लॉक और सत्यापन की समय-सीमा

समाज कल्याण विभाग के उप निदेशक आनंद कुमार सिंह ने बताया कि संशोधित कार्यक्रम के तहत शिक्षण संस्थानों द्वारा मास्टर डेटा तैयार करने की प्रक्रिया 23 दिसंबर 2025 से 2 जनवरी 2026 तक की जाएगी। विश्वविद्यालयों एवं एफिलिएटिंग एजेंसियों द्वारा फीस एवं छात्र संख्या का सत्यापन 23 दिसंबर से 9 जनवरी 2026 तक तथा जिला समाज कल्याण अधिकारी द्वारा मास्टर डेटा और फीस का अंतिम सत्यापन 15 जनवरी 2026 तक पूरा किया जाएगा।

सामान्य, ओबीसी और अल्पसंख्यक वर्ग के लिए आवेदन प्रक्रिया

सामान्य, ओबीसी एवं अल्पसंख्यक वर्ग के छात्र 14 जनवरी 2026 तक ऑनलाइन आवेदन कर सकेंगे। आवश्यक अभिलेखों सहित हार्ड कॉपी 21 जनवरी 2026 तक शिक्षण संस्थानों में जमा करनी होगी। संस्थान स्तर पर सत्यापन 27 जनवरी तक, विश्वविद्यालय स्तर पर वास्तविक छात्र सत्यापन 28 जनवरी से 7 फरवरी 2026 तक तथा एनआईसी द्वारा डेटा स्कूटनी 9 फरवरी 2026 तक की जाएगी। छात्रवृत्ति एवं शुल्क प्रतीपूर्ति की धनराशि 18 मार्च 2026 तक पीएफएमएस के माध्यम से आधार-सीडेड बैंक खातों में अंतरित की जाएगी।

जून 2026 तक किया जाएगा। यह व्यवस्था सामाजिक न्याय की दिशा में योगी सरकार की प्रतिबद्धता को दर्शाती है।

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने पूर्व प्रधानमंत्री भारत रत्न अटल बिहारी वाजपेयी के जन्म दिवस पर उन्हें पुष्पांजलि अर्पित की। मुख्यमंत्री ने लोकभवन स्थित अटल की प्रतिमा पर श्रद्धासुमन अर्पित किया। मुख्यमंत्री ने महामना मदन मोहन मालवीय, राजा बिजली पासी की जयंती पर उन्हें नमन किया और क्रिश्चियन समाज को क्रिसमस की भी बधाई दी।

योगी ने कहा कि पूर्व प्रधानमंत्री अटल बिहारी वाजपेयी ने प्रदेश की राजधानी लखनऊ से प्रतिनिधित्व करते हुए प्रधानमंत्री के रूप में देश को विकास के नए विजन के साथ बढ़ाने का कार्य किया। यह वर्ष विशेष है, श्रद्धेय अटल बिहारी वाजपेयी जी की जन्मशताब्दी महोत्सव का आयोजन पूरे देश में हर्षोल्लास से मनाया जा रहा है।

● **मुख्यमंत्री योगी ने लोकभवन में पूर्व प्रधानमंत्री भारत रत्न अटल बिहारी वाजपेयी की प्रतिमा पर की पुष्पांजलि**

● **मुख्यमंत्री ने महामना मदन मोहन मालवीय व राजा बिजली पासी की जयंती पर उन्हें किया नमन**



मुख्यमंत्री योगी आदित्यनाथ गुरुवार को लखनऊ के लोक भवन में पूर्व प्रधानमंत्री अटल बिहारी वाजपेयी की 101वीं जयंती पर उनके चित्र पर पुष्पांजलि अर्पित करते हुए। ● अमृत विचार

अटल जी की कविताओं के काव्य पाठ, उनके लेखन पर वाद-विवाद, पत्रकारिता, संसद और अंतरराष्ट्रीय



नवनिर्मित राष्ट्र प्रेरणा स्थल के लोकार्पण पर उमड़ा जनसैलाब

प्रधानमंत्री मोदी को सुनने राजधानी में जुटे दो लाख से अधिक लोग, राष्ट्र प्रेरणा स्थल को राजधानी के एक नए प्रेरणास्रोत के रूप में स्थापित कर दिया

मोदी ने छह साल पहले अटल जी की 25 फीट ऊंची मूर्ति का किया था अनावरण

राज्य ब्यूरो, लखनऊ

अमृत विचार: भाजपा सरकार में उत्तर प्रदेश को दूसरी बार ‘अटल’ सम्मान मिला। प्रधानमंत्री नरेंद्र मोदी के मार्गदर्शन में योगी शासन के अंदर छह वर्ष में यह दूसरा मौका रहा जबकि, प्रधानमंत्री ने भारत रत्न अटल बिहारी वाजपेयी की प्रतिमा का अनावरण किया है। पहली बार 25 दिसंबर 2019 को प्रधानमंत्री नरेंद्र मोदी के कर कमलों से लोकभवन में अटल बिहारी वाजपेयी की 25 फिट ऊंची कांस्य प्रतिमा का अनावरण हुआ था। ठीक छह वर्ष बाद नरेंद्र मोदी ने 25 दिसंबर 2025 को अटल जी

राष्ट्र प्रेरणा स्थल एक नजर में

- कमल पुष्प के आकार वाला राष्ट्र प्रेरणा स्थल
- 230 करोड़ से निर्मित, 65 एकड़ क्षेत्रफल में विकसित
- 65-65 फिट ऊंची कांस्य प्रतिमाएं (डॉ. श्यामा प्रसाद मुखर्जी, पं. दीनदयाल उपाध्याय व अटल बिहारी वाजपेयी)
- दो लाख लोगों की क्षमता
- 6300 वर्ग मीटर में संग्रहालय
- 3000 लोगों की क्षमता का विशाल एंकीथियेटर

दशकों से कूड़े-कचरे का पहाड़ जमा था, जिसे पिछले तीन वर्ष में पूरी तरह समाप्त किया गया है। इस प्रोजेक्ट के लिए योगी जी, श्रमिकों, कारीगरों, योजनाकारों को बहुत-बहुत बधाई। यही नहीं, रक्षा मंत्री राजनाथ सिंह ने यूपी की राजधानी

लखनऊ में शानदार प्रेरणा स्थल स्थापित कराने पर मुख्यमंत्री योगी आदित्यनाथ को बधाई दी।

प्रधानमंत्री नरेंद्र मोदी, मुख्यमंत्री योगी आदित्यनाथ व रक्षा मंत्री राजनाथ सिंह के उद्घोधन में भी राष्ट्र, राम और महापुरुषों का ही सम्मान रहा। प्रधानमंत्री नरेंद्र मोदी और रक्षा मंत्री राजनाथ सिंह ने भारत माता की जय के साथ अपने उद्घोधन की शुरूआत की तो मुख्यमंत्री योगी आदित्यनाथ ने सियावर रामचंद्र भगवान की जयकार से प्रदेशवासियों की भाव से खुद को जोड़ा।

तीनों नेताओं ने पं. श्यामा प्रसाद मुखर्जी, पं. दीनदयाल उपाध्याय व अटल बिहारी वाजपेयी के कृतित्व पर प्रकाश डाला तो वहीं महामना मदन मोहन मालवीय व महाराजा बिजली पासी की जयंती पर उन्हें याद कर वर्तमान पीढ़ी को गौरवशाली इतिहास से परिचित कराया।

बुर्का पहनने पर रोके गए, दूर से सुना भाषण

लखनऊ : महानगर स्थित अकबरनगर से विस्थापित कई मुस्लिम दंपति अपने परिवार के साथ प्रधानमंत्री नरेन्द्र मोदी को सुनने कार्यक्रम स्थल पहुंचे थे, लेकिन बुर्का धारण करने के कारण सुरक्षा कर्मियों ने उन्हें मुख्य कार्यक्रम स्थल में प्रवेश नहीं करने दिया। इसके बावजूद दंपतियों ने कार्यक्रम स्थल से कुछ दूरी पर खड़े होकर प्रधानमंत्री का भाषण सुना। प्रधानमंत्री के प्रस्थान और कार्यक्रम के समापन के बाद वे मंच के समीप पहुंचे और वहां फोटो खिंचवाकर इस दिन को यादगार बनाया। बातचीत के दौरान दंपति ने प्रधानमंत्री के आगमन पर प्रसन्नता व्यक्त की और मुख्यमंत्री योगी आदित्यनाथ की भी खुले मन से सराहना की। उन्होंने योगी के शासन और सख्त निर्णयों को भविष्य के लिए सही ठहराया। इतना ही नहीं, अकबरनगर से विस्थापन को लेकर उन्होंने किसी प्रकार का दुख व्यक्त नहीं किया, हालांकि नए आवंटित आवास में देय किरतों में कुछ राहत दिए जाने की इच्छा जरूर जताई।

झलकियां

- पूर्व मुख्यमंत्री एवं समाजवादी पार्टी के संस्थापक मुलायम सिंह यादव की पुत्र वधु एवं महिला आयोग की उपाध्यक्ष अर्पणा यादव ने मीडिया गैलरी में पूरे समय मौजूद रहीं
- मंवासीन रक्षामंत्री राजनाथ सिंह के पुत्र नीरज सिंह और भाजपा जिला अध्यक्ष आनन्द दिवेदी ने भी मीडिया गैलरी में बैठकर कार्यक्रम का अवलोकन किया
- पूर्व मंत्री मोहरसिन रजा में डी के बाहर प्रथम पंक्ति में मौजूद रहे
- पूर्व विधायक कैट सुरेश तिवारी भी डी दायरे के बाहर प्रथम पंक्ति में अपने समर्थकों के साथ मौजूद रहे
- भाजपा के कार्यकर्ता और श्रोता, कार्यक्रम खत्म होने के बाद मोदी, योगी समेत अन्य के कट आउट उठाकर ले गए
- फूलों से सजे मंच और आसपास फूलों के गुलदस्ते भी श्रोताओं ने नहीं छोड़ा, अपनी अपनी क्षमतानुसार उठा ले गए।

अटल जी ने विकास के विजन के साथ देश को बढ़ाया: योगी

मुख्यमंत्री योगी आदित्यनाथ ने मदन मोहन मालवीय की भी जयंती पर उन्हें किया याद

सीएम योगी ने पं. मदन मोहन मालवीय को भी याद किया। उन्होंने कहा कि महान राष्ट्रवादी नेता, स्वतंत्रता संग्राम सेनानी, काशी हिंदू विश्वविद्यालय के संस्थापक पं. मदन मोहन मालवीय की भी आज पावन जयंती है। मालवीय जी का स्वाधीनता आंदोलन में महत्वपूर्ण योगदान रहा। उन्होंने 1916 में काशी हिंदू विश्वविद्यालय की स्थापना कर देशवासियों को दृष्टि दी। उनकी सेवाओं के लिए उन्हें भारत रत्न से सम्मानित किया गया।

महाराजा बिजली पासी को भी किया नमन

सीएम योगी ने महाराजा बिजली पासी की पावन जयंती पर उन्हें भी नमन किया। कहा कि लखनऊ के महान योद्धा बिजली पासी ने भारत की सनातन परंपरा को अक्षुण्ण बनाए रखने के लिए विदेशी हुकुमती की जड़ों को उखाड़ फेंका था। उन्होंने विदेशी आक्रांताओं का डटकर मुकाबला किया। सीएम ने बताया कि डबल इंजन सरकार बिजली पासी के किलों के पुनरुद्धार के लिए निरंतर कार्य करते हुए उस परंपरा से जुड़े सभी महान योद्धाओं के प्रति कृतज्ञता भी ज्ञापित कर रही है।

कार्यक्रम भी हुए।

सीएम योगी ने कहा कि अटल जी की पैतृक भूमि उत्तर प्रदेश के आगरा के बटेश्वर में है। उनकी उच्च शिक्षा कानपुर और सार्वजनिक जीवन की शुरुआत

बलरामपुर से शुरू हुई थी। संसद में उन्होंने सर्वाधिक समय तक उत्तर प्रदेश का प्रतिनिधित्व किया। अटल बिहारी वाजपेयी जी का विराट व्यक्तित्व व कृतित्व देशवासियों को प्रेरणा प्रदान करता है।

छोटे ने बड़े भाई को जिंदा जलाकर मार डाला

संवाददाता, अमेठी

अमृत विचार: क्षेत्र के दरखा सुंदरपुर गांव में बुधवार रात दिल दहला देने वाली घटना सामने आई है। जमीन विवाद को लेकर छोटे भाई ने अपने पुत्रों के साथ मिलकर सगे भाई के छप्पर में आग लगा दी, जिससे वह गंभीर रूप से झुलस गया। इलाज के दौरान उसकी मौत हो गई। घटना में मृतक की पूरी गृहस्थी जलकर राख हो गई।

सुंदरपुर गांव निवासी रामसजीवन गुप्ता (42) बुधवार रात करीब नौ बजे अपने छप्पर में मौजूद थे। आरोप है कि जमीन विवाद को लेकर उनके सगे भाई जगन्नाथ गुप्ता, तथा उसके पुत्र सचिन गुप्ता व सतीश गुप्ता ने योजनाबद्ध तरीके से छप्पर में आग लगा दी। आग इतनी भीषण थी कि रामसजीवन करीब 90 प्रतिशत तक झुलस गए। शरीर मचना पर आरोपी मौके से फरार हो गए। परिजन तत्काल

● अमेठी के गांव में बुधवार की रात हुई घटना

एंबुलेंस की मदद से रामसजीवन को जिला चिकित्सालय गौरीगंज ले गए, जहां हालत गंभीर होने पर उन्हें ट्रॉमा सेंटर लखनऊ रेफर कर दिया गया। इलाज के दौरान गुरुवार सुबह करीब पांच बजे उनकी मौत हो गई। मृतक की भाभी फुलपती देवी पत्नी कालिका ने थाना अमेठी में तहरीर देकर बताया कि जमीन को लेकर दोनों भाइयों के बीच लंबे समय से विवाद चल रहा था। पूर्व में मारपीट की घटनाएं भी हो चुकी थीं। मृतक की पत्नी का पहले ही निधन हो चुका था और वह अपने चार वर्षीय पुत्र के साथ छप्पर डालकर जीवन यापन कर रहे थे। थाना प्रभारी रवि सिंह ने बताया कि मृतक की भाभी की तहरीर के आधार पर सुसंगत धाराओं में मुकदमा दर्ज कर लिया गया है। एक आरोपी को हिरासत में लेकर पूछताछ की जा रही है।



एआई और रोबोटिक्स

एक सपना, चेतावनी और भविष्य


आर्टिफिशियल इंटेलिजेंस यानी एआई और रोबोटिक्स के क्षेत्र में अपूर्व विकास को लेकर हाल ही में एक ओर एलन मस्क का दावा सामने आया है, तो दूसरी तरफ ओपन एआई की चेतावनी आई है। एलन मस्क का दावा है कि जल्दी ही इंसान को कमाने की जरूरत नहीं रहेगी, सब काम रोबोट करेंगे। दूसरी तरफ ओपन एआई की चेतावनी है कि सुपरइंटेलिजेंस नियंत्रण से बाहर गई, तो नुकसान असीम होगा। मस्क का मानना है कि 2030 तक लाखों की संख्या में ह्यूमनॉइड रोबोट उद्योगों में काम करते दिखेंगे। इससे 24x7 काम, कई गुना प्रोडक्टिविटी और हर नागरिक के लिए यूनिवर्सल हाई इनकम जनरेट होगी। एआई जब फिजिकल लेबर में बदलेगा, तब इंसान की भूमिका मूल रूप से रचनात्मक और वैकल्पिक रह जाएगी, लेकिन इसका दूसरा पहलू भी है। अर्थशास्त्रियों का कहना है कि इतिहास गवाह है कि हर ऑटोमेशन क्रांति ने असमानता बढ़ाई है। इससे मशीनों के मालिक, कंपनियां और भी अमीर होती हैं, जबकि श्रमिकों की भूमिका घटती जाती है। इससे आय के असमान वितरण की खाई बहुत अधिक बढ़ जाएगी।



हाल ही में आर्टिफिशियल इंटेलिजेंस (एआई) और रोबोटिक्स के क्षेत्र में हुए तेज विकास से दुनिया में कुछ लोग उत्साहित हैं, तो कुछ आशंकित। कुछ को लगता है कि जल्द इंसान को काम करने की जरूरत नहीं रहेगी, सब कुछ एआई, रोबोट करेंगे। दूसरी ओर अन्य लोगों का मानना है कि अनियंत्रित एआई सबकुछ नष्ट कर देगी, लेकिन दोनों तरह की सोच अतिवादी है। दरअसल तकनीक गति देती है, दिशा नहीं। दिशा इंसान ही तय करता है-अपनी नीतियों से, संस्थाओं और समझदारी से। अगर मानव समाज अपनी तैयारी मजबूत करता है, तो आने वाला समय सबसे उत्पादक और मानवीय संवेदनाओं से भरा दौर साबित हो सकता है, लेकिन अगर सुरक्षा तंत्र कमजोर रहा तो वही तकनीक सबसे बड़ा खतरा भी बन सकती है।



राजेश जैन
लेखक



जब मशीनें खुद सोचने लगेंगी


ओपन एआई का संदेश भावनात्मक नहीं, रणनीतिक है। दरअसल ह्यूमनॉइड रोबोट तभी उपयोगी होंगे जब उन्हें चलाने वाली एआई अत्यधिक बुद्धिमान होगी और वही सुपरइंटेलिजेंस अगर नियंत्रण से बाहर हुई, तो वही रोबोट खतरा बन जाएंगे। यानी मस्क का सपना और ओपनएआई की चेतावनी, दोनों एक ही हाईवे के दो अलग साइनबोर्ड हैं। एक विकास की दिशा दिखाता है, दूसरा खतरे की चेतावनी देता है। खतरा यह कि नियंत्रण तंत्र कमजोर हुआ, तो एआई खुद लक्ष्य चुन सकती है। ऐसेमें साइबर और बायो-रिस्क नए रूप ले सकते हैं। इसलिए यह सिर्फ एआई तेज हो रही है, वाली कहानी नहीं, यह एआई इंसानी ढांचे को पार करने वाली चेतावनी है।

दिशा इंसान तय करेगा तकनीक नहीं

तकनीक का भविष्य न तो पूरी तरह सपना है, न पूरा खतरा। यह इंसान की समझदारी, संवेदना और दूरदर्शिता की परीक्षा है। अगर हमने सही दिशा तय की, तो आने वाला दशक इंसान और तकनीक के सह-अस्तित्व का सबसे सुंदर युग बन सकता है। वरना वही तकनीक, जो आज हमारी मददगार है, कल हमारी सबसे बड़ी चुनौती भी बन सकती है।

मस्क बनाम ओपन एआई

- ह्यूमनॉइड रोबोट तभी उपयोगी होंगे जब उन्हें चलाने वाली एआई अत्यधिक बुद्धिमान होगी और वही सुपरइंटेलिजेंस अगर नियंत्रण से बाहर हुई, तो वही रोबोट खतरा बन जाएंगे। यानी मस्क का सपना और ओपनएआई की चेतावनी, दोनों एक ही हाईवे के दो अलग साइनबोर्ड हैं। इनमें एक विकास की दिशा दिखाता है, दूसरा खतरे की चेतावनी देता है।
- चार संभावित दिशाएं, जिस ओर भविष्य की दुनिया मुड़ सकती है-
- रोबोटिक समृद्धि का मॉडल : उत्पादन में उछाल, शिक्षा-स्वास्थ्य में क्रांति और हर नागरिक के लिए सुरक्षित आय।
- असमानता का अतिवादी मॉडल : कुछ कंपनियों के पास सारा नियंत्रण, समाज में गहरी आर्थिक खाई और निराशा।
- अनियंत्रित सुपरइंटेलिजेंस : ऐसी मशीनें जो इंसान की समझ से परे फैसले लें और नियंत्रण खत्म हो जाए।
- संतुलित सह-अस्तित्व : सख्त नियम, पारदर्शी एल्गोरिथ्म और ग्लोबल निगरानी से नियंत्रित तकनीकी विकास।
- भविष्य कौन-सा रास्ता चुनता है, यह हमारी नीतियों, राजनीति और सामाजिक तैयारी पर निर्भर करेगा।



जंगल की दुनिया



निकोबार मेगापोड एक दुर्लभ और संवेदनशील पक्षी

निकोबार मेगापोड, जिसे निकोबार स्कबफाउल भी कहा जाता है, एक बहुत ही खास और दुर्लभ पक्षी है। यह पक्षी केवल भारत के निकोबार द्वीप समूह में पाया जाता है और दुनिया के किसी अन्य हिस्से में नहीं मिलता। यह मेगापोडिडाए परिवार से संबंधित है और अपने अनोखे प्रजनन तरीके के लिए जाना जाता है।

निकोबार मेगापोड अपने अंडों को सेने के लिए घोंसला नहीं बनाता। इसके बजाय यह मिट्टी, पत्तियों और अन्य सड़ने वाले पदार्थों का बड़ा टीला बनाता है। इन सड़ते हुए पदार्थों से निकलने वाली गर्मी से अंडे अपने आप से जाते हैं। जब चूजे निकलते हैं, तो वे खुद ही मिट्टी के ढेर से बाहर आ जाते हैं। खास बात यह है कि ये चूजे जन्म के समय ही पूरी तरह पंखों से ढके होते हैं और तुरंत उड़ सकते हैं। यह गुण इसे अधिकांश पक्षियों से अलग बनाता है। निकोबार मेगापोड का आवास बहुत सीमित है, जिससे यह प्रजाति काफी संवेदनशील हो गई है। इसकी संख्या कम होने, जंगलों के नष्ट होने, मानव गतिविधियों और शिकार के कारण यह खतरे में है। 2004 की सुनामी ने भी इसकी आबादी को भारी नुकसान पहुंचाया था। इसी कारण IUCN ने इसे "Vulnerable" (असुरक्षित) श्रेणी में रखा है। यह पक्षी जैव विविधता के लिए बहुत महत्वपूर्ण है और इसके संरक्षण के लिए विशेष प्रयासों की आवश्यकता है।

टेक जानकारी

Google Maps से जानें AQI

आज दिन उत्तर भारत के कई हिस्सों से वायु प्रदूषण को लेकर गंभीर खबरें सामने आ रही हैं। लगातार बिगड़ती हवा की गुणवत्ता ने आम लोगों की दिनचर्या को प्रभावित कर दिया है। रोज घर से बाहर निकलकर काम पर जाने वाले लोगों के लिए अब न केवल सांस लेना कठिन होता जा रहा है, बल्कि सड़कों पर वाहन चलाना भी चुनौती बन गया है। सरकार भले ही एयर क्वालिटी इंडेक्स (AQI) को नियंत्रित करने के लिए लगातार प्रयास कर रही हो, लेकिन हालात अभी भी चिंताजनक बने हुए हैं। ऐसे में तकनीक आम जनता के लिए एक बड़ी मदद साबित हो रही है। Google Maps आपको आपके आसपास के इलाकों की रियल-टाइम एयर क्वालिटी इंडेक्स (AQI) जानकारी आसानी से उपलब्ध कराता है। आइए आपको बताते हैं आप Google Maps पर आसानी से AQI कैसे चेक कर सकते हैं।




ऐसे चेक करें AQI

- स्टेप 1: Google Maps की होम स्क्रीन पर जाएं और नीचे बाईं ओर 'Explore' पर टैप करें।
 - स्टेप 2: यहां आपको मैसम और AQI दिखाने वाला एक आइकन नजर आएगा, उस पर क्लिक करें।
 - स्टेप 3: अब आपकी लोकेशन का टेम्परेचर दिखेगा और उसके नीचे 'Air Quality' का ऑप्शन मिलेगा।
 - स्टेप 4: Air Quality पर टैप करते ही आपके आसपास की हवा की क्वालिटी स्क्रीन पर दिखाई देने लगेगी।
 - Google Maps में लाल और हरे रंग का क्या मतलब होता है?
- Google Maps में 0 से 500 तक का एक स्केल दिखाता है, जिसमें हरा, पीला, नारंगी और लाल जैसे रंग नजर आते हैं। ये रंग आपके इलाके की हवा की क्वालिटी बताते हैं। अगर यह स्केल 0 से 100 के बीच है, तो हवा को काफी हद तक सेफ माना जाता है और स्क्रीन पर हरा रंग दिखाता है, लेकिन अगर यह स्केल 500 के करीब पहुंच जाए और स्क्रीन पूरी तरह लाल दिखे, तो समझिए हवा बहुत खराब है और बाहर निकलने से पहले सावधानी बरतना जरूरी होता है।

वैज्ञानिक

जगदीश चंद्र बोस: पादप संवेदनशीलता के अग्रदूत

प्रसिद्ध भारतीय वैज्ञानिक आचार्य जगदीश चंद्र बोस का नाम आधुनिक विज्ञान के इतिहास में अत्यंत सम्मान के साथ लिया जाता है। वे न केवल एक महान भौतिक विज्ञानी थे, बल्कि जीवविज्ञानी और आविष्कारक के रूप में भी उनका योगदान अत्यंत महत्वपूर्ण रहा। उन्होंने विज्ञान की विभिन्न शाखाओं के बीच की सीमाओं को तोड़ते हुए ऐसे शोध किए, जिन्होंने प्रकृति और जीवों के प्रति मानव की समझ को एक नई दिशा प्रदान की। जगदीश चंद्र बोस का सबसे प्रसिद्ध आविष्कार क्रेस्कोग्राफ है। यह एक अत्यंत संवेदनशील वैज्ञानिक उपकरण था, जिसकी सहायता से पौधों की सूक्ष्म संसृजन गतिविधियों और वृद्धि को मापा जा सकता था। इस



यंत्र के माध्यम से बोस ने यह सिद्ध किया कि पौधे केवल निर्जीव वस्तुएं नहीं हैं, बल्कि वे भी बाहरी उद्दीपनों के प्रति प्रतिक्रिया करते हैं। उन्होंने प्रयोगों द्वारा दिखाया कि प्रकाश, ध्वनि, तापमान तथा रासायनिक पदार्थों जैसे कारकों का पौधों पर गहरा प्रभाव पड़ता है। क्रेस्कोग्राफ की सहायता से बोस ने यह भी प्रमाणित किया कि पौधों में संवेदनशीलता और प्रतिक्रिया की क्षमता होती है, जो किसी हद तक तंत्रिका तंत्र जैसी प्रतीत होती है। इस खोज ने पादप तंत्रिका जीवविज्ञान की अवधारणा को जन्म दिया और पौधों के अध्ययन को एक नई वैज्ञानिक दृष्टि प्रदान की। उनके प्रयोगों ने यह स्पष्ट किया कि पौधे अपने पर्यावरण को महसूस करते हैं और उसके अनुसार अपने व्यवहार में परिवर्तन करते हैं। जगदीश चंद्र बोस के कार्यों ने न केवल पादप शरीर क्रिया विज्ञान की नींव को मजबूत किया, बल्कि यह भी सिद्ध किया कि सभी जीवित प्राणी किसी न किसी रूप में एक-दूसरे से जुड़े हुए हैं। उनका वैज्ञानिक दृष्टिकोण प्रकृति के प्रति सम्मान और समग्रता की भावना को दर्शाता है। इस प्रकार, बोस का योगदान न केवल जीवविज्ञान के क्षेत्र में, बल्कि संपूर्ण विज्ञान जगत के लिए प्रेरणास्रोत बना हुआ है।

सेटेलाइट्स के लिए बड़ा खतरा अंतरिक्ष में फैला कचरा

पृथ्वी के ऑर्बिट में फैले अंतरिक्ष के कचरे ने खगोल वैज्ञानिकों के सामने बड़ी समस्या खड़ी कर दी है। यह वैज्ञानिकों के ऑब्जर्वेशन में बाधा डालने लगा है। साथ ही अंतरिक्ष में विचरते हमारे सेटेलाइट्स के लिए भी बड़ा खतरा बन गया है। वर्तमान में 10 सेमी. से बड़े आकार का 50 हजार से अधिक कचरा पृथ्वी के ऑर्बिट में तैर रहा है। पृथ्वी के ऑर्बिट में फैला कचरा इंसानों की देन है। जब से अंतरिक्ष में मिशन यानी पृथ्वी की कक्षा में सेटेलाइट्स भेजने का मिशन शुरू हुआ, तभी से अंतरिक्ष में कचरे की समस्या भी उत्पन्न शुरू हो गई। अंतरिक्ष में भेजे गए सेटेलाइट के कार्य का निश्चित समय होता है और कुछ वर्षों के मियाद के बाद काम करना बंद कर देते हैं और बिना किसी काम का सेटेलाइट कचरा बन जाता है। वर्ष 1957 में स्पुतनिक-1 के प्रक्षेपण किया गया था। इसके बाद पृथ्वी की कक्षा में हजारों की संख्या में कृत्रिम उपग्रह भेजे गए हैं, जिनमें अधिकांश निष्प्रयोज्य हो चुके हैं और अंतरिक्ष में तैर रहे हैं। अंतरिक्ष से कचरे की पहचान करने में यूरोपीय स्पेस एजेंसी विगत दो दशक से कार्य रही है और अभी तक 10 सेमी से बड़े आकार के 54 हजार से अधिक कचरे के टुकड़ों की पहचान की जा चुकी है और 1-10 सेमी के बीच की संख्या 1.2 मिलियन है। इनके अलावा 1 मिमी से छोटे कचरे की संख्या लाखों में पहुंच चुकी है।



बबलू चंद्रा
नैनीताल

2000 किमी के दायरे में फैला कचरा

इस कचरे में 70 प्रतिशत कचरा पृथ्वी के निचले ऑर्बिट में मौजूद है और दो हजार किमी के दायरे में फैला हुआ है। वर्ष 2009 में अमेरिकी सेटेलाइट इरिडियम-33 और रूसी कोस्मोस-2251 के बीच हुई टक्कर के कारण दोनों सेटेलाइट के टुकड़े-टुकड़े हो गए और हजारों की संख्या में कचरा फैल गया, जबकि गत वर्ष बोइंग द्वारा बनाए गए इंटरसेट 33 उपग्रह के टूटने से पृथ्वी की कक्षा में काफी अंतरिक्ष कचरा फैल गया। इसके 20 नए टुकड़े अंतरिक्ष में फैल गए।



करना पड़ता है दोबारा अध्ययन

वैज्ञानिक कहते हैं कि कचरे के छोटे टुकड़े पृथ्वी की ओर आए, तो वह जलकर नष्ट हो जाते हैं, लेकिन ये नीचे आने की जगह निश्चित ऑर्बिट में घूमते रह जाते हैं और हमारे जीवित सेटेलाइट के लिए खतरा बन जाते हैं। साथ ही दूरबीनों से चांद, तारों समेत अन्य घटनाओं के ऑब्जर्वेशन के दौरान कचरा सामने आ जाने से खगोलीय अध्ययन में बाधा उत्पन्न कर जाता है। कई-कई बार दोबारा से अध्ययन करना पड़ता है।



स्पेस एजेंसियां कर रही कचरा हटाने का काम

आर्यभट्ट प्रक्षेपण विज्ञान शोध संस्थान (एरीज) के वरिष्ठ खगोल वैज्ञानिक डॉ. शशिभूषण पांडे के अनुसार अंतरिक्ष का कचरा वैश्विक समस्या है और मुख्य रूप से सवर्धिका जन्मेदार भी विकसित देश हैं, जिन्होंने सबसे अधिक कचरा अंतरिक्ष में फैलाया है और यही देश कचरा हटाने के उपाय भी तलाश रहे हैं। इस दिशा में नासा ने सबसे पहले ऑर्बिटल डेब्रिस प्रोग्राम नाम से मिशन शुरू किया था। इसके बाद रूस, यूरोप और चीन के साथ भारत भी कचरा हटाने के मिशन में जुट गया है।

एरीज भी उतरने जा रहा अंतरिक्ष में

एरीज के खगोल वैज्ञानिक डॉ. वीरेंद्र यादव के अनुसार इसमें दो राय नहीं कि पृथ्वी के नजदीक घूमते क्षुद्रग्रहों की संख्या हजारों में जा पहुंची है, जो धरती के लिए बड़ा खतरा है, लेकिन एक और खतरा सामने नजर आ रहा, जो अंतरिक्ष का कचरा है। यह कचरा निष्प्रयोज्य हो चुके सेटेलाइट्स के लिए बड़ा खतरा बन चुके हैं। एरीज अंतरिक्ष में फैले इस कचरे की खोज का कार्य जल्द शुरू करने जा रहा है। इसके लिए एरीज पुरानी दूरबीनों को दुरुस्त कर रहा है। इस कार्य में सर्वप्रथम 14 इंच की दूरबीन की मदद ली जाएगी।

बीफ न्यूज

सैमसंग इलेक्ट्रॉनिक्स की आईपीओ लाने की योजना नहीं

नई दिल्ली। सैमसंग इलेक्ट्रॉनिक्स की फ़िलहाल भारत में अपने कारोबार को सुचीबद्ध करने की कोई योजना नहीं है। इसके बजाय कंपनी अपने उत्पादों में एआई को अपनाने में तेजी लाने और सबसे महत्वपूर्ण विकास बाजारों में से एक में बिक्री बढ़ाने के लिए अपनी उपभोक्ता वित्त इकाई का विस्तार करने पर ध्यान देगी। सैमसंग के दक्षिण पश्चिम एशिया के अध्यक्ष एवं सीईओ जेबी पार्क के अनुसार दक्षिण कोरिया की कंपनी भारत में अपने विनिर्माण विस्तार को और मजबूत करना चाहती है। उसने भारत में मोबाइल फ़ोन ‘डिस्प्ले’ के विनिर्माण के लिए कल-पुजों की खरीद को लेकर उत्पाद से जुड़ी प्रोत्साहन के तहत आवेदन किया है।

भारत के इंजीनियरिंग सामानों के निर्यात में तेज उछाल

नई दिल्ली। अमेरिका तथा यूरोपीय संघ (ईयू) के बाजार के लिए निर्यात में तेज बढ़ोतरी की बदौलत इस वर्ष नवंबर में देश के इंजीनियरिंग निर्यात में 23.76 प्रतिशत की तेज वृद्धि दर्ज की गई। भारतीय इंजीनियरिंग निर्यात संवर्धन परिषद (ईईपीसी-इंडिया) के गुरुवार को जारी एक विश्लेषण के मुताबिक वृंबर के आंकड़ों में सुधार यूरोप और अमेरिकी बाजारों में निर्यात में तेजी के साथ साथ एक साल पहले के तुलनात्मक निम्न आधार के प्रभाव का भी हाथ है। अक्टूबर में इंजीनियरिंग वस्तुओं का निर्यात एक साल पहले की तुलना में 17 प्रतिशत घटकर 9.37 अरब डॉलर के चालू वित्त वर्ष के न्यूनतम स्तर पर आ गया था।

भारत तीसरी बार किम्बली प्रक्रिया की करेगा अध्यक्षता

नई दिल्ली। भारत अगले साल एक जनवरी से तीसरी बार किम्बली प्रक्रिया (केपी) की अध्यक्षता करेगा। यह वैश्विक आपूर्ति श्रृंखला से विवादित हीरों को हटाने की एक वैश्विक पहल है। गणिाज्य मंत्रालय ने बुधवार को बयान में यह बात कही। केपी विभिन्न देशों, उद्योग एवं नागरिक समाजों की एक संयुक्त पहल है। इसका उद्देश्य उन विवादित हीरों के प्रवाह को नियंत्रित करना है।

इस साल सेंसेक्स ने दिया 9 % रिटर्न स्मॉलकैप के निवेशकों को नुकसान

जीडीपी की तुलना में बाजार पूंजीकरण 136% रहा, पूंजी निर्माण 19.17 लाख करोड़ पार

● 2024 में एनएसई का निफ्टी-50 सूचकांक 8.8 प्रतिशत और बीएसई 8.17 प्रतिशत बढ़ा था

मुंबई, एंजेसी

शेयर बाजार में दिग्गज कंपनियों में पैसा लगाने वाले निवेशकों के लिए साल 2025 पिछले साल की तुलना में बेहतर रहा और प्रमुख सूचकांकों ने नौ से दस प्रतिशत का रिटर्न दिया हालांकि छोटी कंपनियों में निवेशकों को नुकसान उठाना पड़ा। एनएसई का निफ्टी-50 सूचकांक साल के दौरान 2,497.30 अंक यानी 10.56 प्रतिशत चढ़कर बुधवार को 26,142.10 अंक पर बंद हुआ। पिछले साल यह 8.8 प्रतिशत चढ़ा था। बीएसई का 30 शेयरों वाला सेंसेक्स भी 7,269.69 अंक (9.30 प्रतिशत) चढ़ा और बुधवार को 85,408.70 अंक पर बंद हुआ। यह पिछले साल 8.17 प्रतिशत बढ़ा था। निफ्टी का



मिडकैप-50 सूचकांक 8.15 प्रतिशत और बीएसई का मिडकैप सूचकांक 0.78 प्रतिशत चढ़ा। पिछले साल दोनों सूचकांकों ने क्रमशः 21.52 फीसदी और 26.07 फीसदी का रिटर्न दिया था। वहीं, छोटी कंपनियों के सूचकांकों में गिरावट रही। बीएसई का स्मॉलकैप 6.68 प्रतिशत गिरकर 51,493.62 अंक पर आ गया है। यह इस साल 3,686.98 अंक टूट चुका है। पिछले साल यह 29.31 प्रतिशत

नई कंपनियों के सूचीबद्ध में दूसरा स्थान

इविटी डेरिवेटिव कारोबार में एनएसई दुनिया में नंबर एक पर रहा। दुनिया भर में होने वाले कुल लेनदेन में इसकी हिस्सेदारी 53.2 फीसदी रही। नई कंपनियों को सूचीबद्ध करने के मामले में इसने दुनिया में दूसरा स्थान हासिल किया और इसकी वैश्विक हिस्सेदारी 16.2 फीसदी रही। निवेशकों की भागीदारी और घरेलू संपत्ति में बढ़त देखी गयी। पूंजीकृत निवेशकों की कुल संख्या 1.5 करोड़ बढ़कर 12.4 करोड़ पहुंच गयी। इसमें उत्तर प्रदेश, महाराष्ट्र, गुजरात और तमिलनाडु से सबसे ज्यादा भागीदारी देखने को मिली। अप्रैल 2020 से अब तक भारतीय शेयर बाजार में घरेलू संपत्ति में करीब 53 लाख करोड़ रुपये की बढ़ोतरी हुई है। इस साल एनएसई आईएक्स ने पहली बार एक लाख करोड़ डॉलर के टर्नओवर का आंकड़ा पार किया और यह 1,106 अरब डॉलर तक पहुंच गया।

चढ़ा था। इसी तरह, निफ्टी स्मॉलकैप-100 सूचकांक 5.65 प्रतिशत (1,060.60 अंक) टूट गया और 24 दिसंबर को 17,708.60 अंक पर बंद हुआ। पिछले साल इसने भी 23.94 प्रतिशत का बंपर रिटर्न दिया था। एनएसई ने गुरुवार को बताया कि साल के दौरान उसका बाजार पूंजीकरण 469 लाख करोड़ रुपये पर पहुंच गया है जो करीब 6.8 प्रतिशत की वृद्धि है। जीडीपी की तुलना में

बाजार पूंजीकरण 136 प्रतिशत रहा। साल के दौरान पूंजी निर्माण 19.17 लाख करोड़ रुपये को पार कर गया है। इक्विटी, डेट और बिजनेस ट्रस्ट के जरिये कुल 19.17 लाख करोड़ रुपये का फंड जुटाया गया, जो वर्ष 2023-24 के 17.89 लाख करोड़ रुपये से करीब सात फीसदी ज्यादा रहा। इक्विटी से कुल 4.12 लाख करोड़ रुपये जुटाये गये, जबकि डेट के जरिये 14.72 लाख करोड़ रुपये आये।

स्वामी-2 कोष की जल्द होगी शुरुआत, अटकी परियोजनाओं में एक लाख मकानों का निर्माण होगा

नई दिल्ली, एंजेसी

सरकार स्वामी-2 कोष की रूपरेखा को अंतिम रूप दे रही है और जल्द ही इसको चालू कर दिया जाएगा ताकि अटकी पड़ी आवासीय परियोजनाओं को पूरा करने के लिए अंतिम चरण का वित्तपोषण उपलब्ध कराया जा सके।

सूत्रों का कहना है कि इस 15,000 करोड़ रुपये के कोष के शुरू होने से करीब एक लाख मध्यमवर्गीय मकान खरीदारों को राहत मिलेगी जिनके निवेश, अपार्टमेंट के लिए लिए गए ऋणों की ईएमआई (समान मासिक किस्त) का भुगतान करने के बावजूद अटक हुए हैं। इसके लिए सरकार ने बजट 2025-26 में ‘किफायती और

● 15,000 करोड़ रुपये के कोष के शुरू होने से एक लाख मध्यमवर्गीय मकान खरीदारों को राहत मिलेगी



मध्यम आय वाले आवास के लिए विशेष व्यवस्था’ के लिए 1,500 करोड़ रुपये की प्रारंभिक पूंजी पहले ही आवंटित कर दी है। सूत्रों ने बताया कि नए कोष के लिए रूपरेखा को अंतिम रूप दिया जा रहा है और जल्द ही मंजूरी मिल जाएगी। यह

कोष व्यावसायिक रूप से व्यवहारिक परियोजनाओं को अंतिम चरण का वित्त पोषण प्रदान करेगा और अटकी हुई आवासीय परियोजनाओं में निवेश को गति देगा। केंद्र ने नवंबर 2019 में देश में अटकी हुई आवासीय परियोजनाओं को पूरा करने के लिए ‘किफायती और मध्यम आय वाले आवास के लिए विशेष व्यवस्था’ (स्वामी) नाम से एक कोष की घोषणा की थी। रुकी हुई आवासीय परियोजनाओं को पूरा करने के लिए प्राथमिकता के आधार पर ऋण वित्तपोषण प्रदान करने हेतु एक वैकल्पिक निवेश कोष (एआईएफ) के रूप में एक ‘विशेष खिड़की’ बनाई गई। इस कोष का रूपबंध भारतीय स्टेट बैंक समूह की कंपनी एस्बीआईकैप वेंचर्स लिमिटेड करती है।

राष्ट्रीय

सैन्यकर्मियों को इंस्टाग्राम के इस्तेमाल की अनुमति, पोस्ट-टिप्पणी पर मनाही

वॉट्सएप पर मैसेज कर करने की मिली छूट, 5 साल पहले लगाया था बैन

नई दिल्ली, एंजेसी

भारतीय सेना ने अपने सोशल मीडिया दिशा-निर्देशों में बदलाव करते हुए सैन्यकर्मियों को इस शर्त के साथ इंस्टाग्राम पर अकाउंट बनाने की अनुमति दी है कि वे न तो कोई पोस्ट और न ही कोई टिप्पणी करेंगे। सूत्रों ने बुधस्पतिवार को यह जानकारी दी।

सूत्रों ने बताया कि इस कदम का उद्देश्य सैन्यकर्मियों को सूचना के डिजिटल युग के प्रति जागरूक करना और संवेदनशील सूचनाओं के किसी भी कारण से या अनजाने में सार्वजनिक होने से बचना है। रक्षा प्रतिष्ठान के एक सूत्र ने बताया कि दिशा-निर्देशों में संशोधन कुछ दिन पहले लागू किया गया था और यह भारतीय सेना की सभी रैंकों



पर लागू होता है। सूत्र ने बताया, संशोधित दिशा-निर्देशों का मूल रूप से मतलब यह है कि सेना के जवान अब इंस्टाग्राम पर अकाउंट तो बना सकते हैं, लेकिन इस शर्त के साथ कि वे केवल पोस्ट देख सकते हैं और सोशल मीडिया मंच पर कोई सामग्री या टिप्पणी पोस्ट

नहीं कर सकते। सूत्र ने बताया कि मूल रूप से, किसी भी प्रकार की उपयोगकर्ता-जनित सामग्री (यूजर जनरेटेड कंटेंट) की अनुमति नहीं है, इसलिए किसी पोस्ट को ‘लाइक’ करना भी उसी श्रेणी में आएगा। पहले, सेना के जवान ‘एक्स’ पर ‘साइन अप’ करके उसका इस्तेमाल

कर सकते थे, लेकिन इंस्टाग्राम पर नहीं। एक अन्य सूत्र ने कहा, सोशल मीडिया मंच ‘एक्स’ पर पहले से ही प्रतिबंध लागू हैं, इसलिए ‘एक्स’ का उपयोग करने वाले सैन्यकर्मों केवल पोस्ट देख सकते हैं, लेकिन पोस्ट नहीं कर सकते या उन पर टिप्पणी नहीं कर सकते।

कर्मल पर हमले में पुलिस के चार अधिकारियों के खिलाफ आरोपपत्र

चंडीगढ़। सीबीआई ने मार्च में कर्मल पुषिंदर सिंह बाठ पर हुए कथित हमले के सिलसिले में पंजाब पुलिस के चार अधिकारियों के खिलाफ मोहाली की एक अदालत में आरोपपत्र दाखिल किया है। पुलिस निरीक्षक रॉनी सिंह समेत चार पुलिस अधिकारियों के खिलाफ आरोपपत्र दाखिल किया गया है। यह घटनाक्रम जुलाई में पंजाब एवं हरियाणा हाइकोर्ट की ओर से मामले की जांच सीबीआई को सौंपे जाने के पांच महीने बाद सामने आया है। घटना 13,14 मार्च की दरमियानी रात को घटी थी, जब कर्मल व उनका बेटा पटियाणा में ढाबे पर खाना खा रहे थे। पटियाण विवाद को लेकर उन पर और उनके बेटे पर हमला हुआ था।

प्राकृतिक खेती दिलाएंगी बीमारियों से मुक्ति : शाह

●केंद्रीय सहकारिता मंत्री ने कहा- देश में 40 लाख किसान प्राकृतिक खेती कर रहे

रीवा, एंजेसी

केंद्रीय गृह एवं सहकारिता मंत्री अमित शाह ने गुरुवार को रासायनिक उर्वरकों को अनेक प्रकार की बीमारियों की जड़ करार दिया और कहा कि प्राकृतिक खेती से न सिर्फ किसानों की आय बढ़ती है बल्कि पानी की बचत भी होती है और लोगों को अनेक बीमारियों से मुक्ति भी मिलती है।

शाह ने यहां आयोजित ‘कृषक सम्मेलन’ को संबोधित करते हुए कहा कि प्राकृतिक खेती एक ऐसा पारंपरिक प्रयोग है, जिसे समय के साथ लोग भूलते चले गए जबकि एक ही देसी गाय

भारत में एआई से जॉब पर खतरा कम

नई दिल्ली, एंजेसी

सूचना प्रौद्योगिकी (आईटी) सचिव एस कृष्णन ने कहा है कि एआई के कारण ज्ञान-आधारित नौकरियों के प्रभावित होने का जोखिम पश्चिमी अर्थव्यवस्थाओं के मुकाबले भारत में कम है। कुल कार्यबल में दफ्तर वाली नौकरियों की अपेक्षाकृत कम हिस्सेदारी और विज्ञान, प्रौद्योगिकी, इंजीनियरिंग एवं गणित (स्टेम) आधारित रोजगारों का वर्चस्व होने के कारण ऐसा है।

कृष्णन ने एक बातचीत में कहा कि रोजगार पर एआई के संभावित प्रभावों को लेकर जो आशंकाएं जताई जा रही हैं, भारत के संदर्भ में उन्हें उसी तीव्रता से नहीं देखा जाना चाहिए। उन्होंने कहा कि भारत में दफ्तर वाली नौकरियों का अनुपात पश्चिमी देशों की तुलना में काफी कम है, जिससे दिमाग से किए जाने वाले कार्यों पर आधारित नौकरियों पर एआई से पड़ने वाला जोखिम सीमित रहता है। कृष्णन के अनुसार भारत में अन्य नौकरियों की तुलना में

●आईटी सचिव कृष्णन बोले- ये कहना गलत कि एआई से ईंसानी कामगारों की जरूरत घटेगी



दफ्तर वाली नौकरियों की संख्या कम है। इसलिए ज्ञान-आधारित नौकरियों पर एआई का जोखिम उतना गंभीर नहीं है जितना अन्य देशों में है। इसके अलावा, दफ्तर वाले अधिकांश रोजगार स्टेम क्षेत्र में हैं, जो हमारे लिए अवसर भी पैदा करते हैं।

आईटी सचिव का मानना है कि एआई ऐसी पहली प्रौद्योगिकी है, जो मुख्य रूप से ज्ञान-आधारित कर्मचारियों और संज्ञानात्मक श्रम को प्रभावित करने की क्षमता रखती है। पहले की औद्योगिक और अन्य क्रांतियों में मशीनों ने मुख्य रूप से शारीरिक श्रम की जगह ली थी,

बड़ी संख्या में प्रशिक्षित पेशेवरों की जरूरत होगी

उन्होंने कहा कि एआई का वास्तविक और व्यापक प्रभाव विभिन्न क्षेत्रों के लिए विशिष्ट एवं उपयोग-आधारित एप्लिकेशन के विकास और तेनाती से आएगा जिसके लिए बड़ी संख्या में प्रशिक्षित पेशेवरों की जरूरत होगी। कृष्णन ने कहा, ‘यही वह क्षेत्र है जहां भारत दुनिया को सबसे अधिक योगदान दे सकता है और जहां एआई से जुड़े रोजगार के अवसर वास्तव में पैदा होंगे। उन्होंने कहा कि भारत न केवल अपनी घरेलू जरूरतों के लिए बल्कि वैश्विक स्तर पर भी एआई की तेनाती और उसके उपयोग की मजबूत स्थिति में है।

न कि दिमाग से किए जाने वाले कार्यों को प्रतिस्थापित किया था। हालांकि, उन्होंने इस धारणा से असहमति जताई कि एआई निकट भविष्य में ईंसानी कामगारों की जरूरत को पूरी तरह समाप्त कर देगा।

‘विजन आईएएस’ पर लगाया 11 लाख रुपये का जुर्माना

नई दिल्ली, एंजेसी

केंद्रीय उपभोक्ता संरक्षण प्राधिकरण ने शैक्षणिक संस्थान ‘विजन आईएएस’ पर यूपीएससी सिविल सेवा परीक्षा में अपने छात्रों के प्रदर्शन के बारे में भ्रामक विज्ञापन प्रकाशित करने के लिए 11 लाख रुपये का जुर्माना लगाया है।

उपभोक्ता संरक्षण कानूनों के तहत बार-बार अपराध करने पर जुर्माना लगाने का यह पहला मामला है। सीसीपीए ने पाया कि ‘अजय विजन एजुकेशन प्राइवेट लिमिटेड’ के रूप में आधिकारिक तौर पर पंजीकृत कोचिंग संस्थान ने जानबूझकर इस बारे में जानकारी छिपाई कि सफल उम्मीदवारों

● कोचिंग संस्थान ने जानकारी छिपाई कि सफल उम्मीदवारों ने किन पाठ्यक्रमों में दाखिला लिया था

ने वास्तव में किन पाठ्यक्रमों में दाखिला लिया था, जिससे यह गलत धारणा बनी कि सभी ‘टॉपर्स’ ने लाखों रुपये के महंगे ‘फाउंडेशन कोर्स’ किए थे। सचिव निधि खरे ने बताया कि दूसरी बार अपराध करने पर जुर्माना लगाने का यह पहला मामला है। नियामक हस्तक्षेप व आगाह किए जाने के बावजूद संस्थान ने नए विज्ञापनों में भी इसी तरह के दावे करना जारी रखा जो उचित सावधानी और नियामक अनुपालन की कमी को दर्शाता है।

क्रिसमस की प्रार्थनासभा में पहुंचे प्रधानमंत्री, शुभकामनाएं दीं

●कहा- क्रिसमस की भावना हमारे समाज में सद्भाव और सामंजस्य को प्रेरित करेगी

नई दिल्ली, एंजेसी

प्रधानमंत्री नरेन्द्र मोदी ने गरुवार को दिल्ली के ‘कैथेड्रल चर्च ऑफ द रिडेम्प्शन’ में क्रिसमस की प्रार्थनासभा में हिस्सा लिया। इस अवसर पर दिल्ली और उत्तर भारत से बड़ी संख्या में आए ईसाई श्रद्धालु गिरजाघर में उपस्थित थे। इस प्रार्थना सभा में प्रार्थनाएं, केरल (गीत), भजन और दिल्ली के बिशप राइट रेवेरेंड डॉ. पॉल द्वारा प्रधानमंत्री के लिए एक विशेष प्रार्थना शामिल थी। मोदी ने ‘एक्स’ पर एक पोस्ट में कहा, मैंने दिल्ली के ‘कैथेड्रल चर्च ऑफ द रिडेम्प्शन’ में क्रिसमस की सुबह की प्रार्थना में हिस्सा लिया। प्रार्थना में प्रेम, शांति और करुणा का शाश्वत संदेश झलक रहा था। आशा है कि क्रिसमस की भावना हमारे समाज में



नई दिल्ली के कैथेड्रल चर्च ऑफ द रिडेम्प्शन में प्रार्थना सभा के दौरान प्रधानमंत्री मोदी।

सद्भाव और सामंजस्य को प्रेरित करेगी। इससे पहले प्रधानमंत्री ने देशवासियों को क्रिसमस की शुभकामनाएं दी थीं। उन्होंने ‘एक्स’ पर एक अन्य पोस्ट में लिखा, शांति, करुणा और आशा से भरे क्रिसमस की सभी को शुभकामनाएं। ईसा मसीह की शिक्षाएं हमारे समाज में सद्भाव को सुदृढ़ करें। पिछले कुछ वर्षों में प्रधानमंत्री मोदी नियमित रूप

से ईसाई समुदाय से जुड़े कार्यक्रमों में भाग लेते रहे हैं। वर्ष 2023 में ईस्टर के अवसर पर उन्होंने दिल्ली के ‘सेक्रेड हार्ट कैथेड्रल’ में आयोजित एक कार्यक्रम में भाग लिया था। उन्होंने 2023 में क्रिसमस पर दिल्ली स्थित अपने आवास 7, लोक कल्याण मार्ग पर एक कार्यक्रम की मेजबानी की थी।

राष्ट्रीय राजधानी में इस साल 23 हजार लोग हुए लापता

नई दिल्ली, एंजेसी

राष्ट्रीय राजधानी में इस साल 15 दिसंबर तक कुल 23,340 लोगों की गुमशुदगी की शिकायतें दर्ज कराई गईं, जिनमें से 60 प्रतिशत से अधिक शिकायतें महिलाओं से जुड़ी हुई हैं। दिल्ली पुलिस की ओर से जारी आंकड़ों से यह खुलासा हुआ है।

आंकड़ों के मुताबिक, लापता व्यक्तियों में 14,166 महिलाएं (लागभग 61 प्रतिशत) और 9,174 पुरुष (39 प्रतिशत) शामिल हैं। आंकड़ों के अनुसार, 2025 में गुमशुदा हुए 14,3895 लोगों का पता लगा लिया गया, जिनमें 8,672 महिलाएं

● 60 प्रतिशत से अधिक शिकायतें महिलाओं से जुड़ी हुई

(60 प्रतिशत) और 5,713 पुरुष (40 प्रतिशत) शामिल थे। पुलिस के अनुसार, 8,955 गुमशुदा लोगों के बारे में कोई सुराग नहीं मिल सका, जिनमें 5,494 महिलाएं (करीब 61 प्रतिशत) और 3,461 पुरुष (39 प्रतिशत) शामिल हैं। पुलिस ने बताया कि लापता होने वाले लोगों में वयस्कों की संख्या सबसे ज्यादा थी। उसने बताया कि 2025 में 18 साल से अधिक उम्र के कुल 17,623 वयस्कों की गुमशुदगी की शिकायतें दर्ज कराई गईं, जिनमें 10,020 महिलाएं

(लगभग 57 प्रतिशत) और 7,603 पुरुष (लगभग 43 प्रतिशत) शामिल हैं। पुलिस के मुताबिक, गुमशुदा वयस्कों में से 10,173 का पता लगा लिया गया, जिनमें 5,653 महिलाएं और 4,520 पुरुष शामिल हैं, जबकि 4,367 महिलाओं सहित कुल 7,450 लोग अब भी लापता हैं। पुलिस के अनुसार, 2025 में लापता हुए कुल लोगों में 5,717 बच्चे शामिल थे, जिनमें से 73 फीसदी (4,146) लड़कियां और 27 प्रतिशत (1,571) लड़के थे। गुमशुदा बच्चों में से 4,212 का पता लगा लिया गया, जिनमें 3,019 लड़कियां और 1,193 लड़के शामिल हैं।



बालाजी भारत के लिये पहले एकल खेल चुके हैं और निष्णातिक मुकाबलों में खेलें हैं। वह भारतीय टीम के कोर सदस्य हैं और अगले मुकाबले के लिये अगर वह फिट रहते हैं तो उनके नाम पर विचार होगा।

—रोहित राजपाल,डेविड कप कप्तान

स्टेडियम

अमृत विचार

www.amritvichar.com

बरेली, शुक्रवार, 26 दिसंबर 2025

हार्डलाइट

एथलीट्स कमीशन की चेयरपर्सन चुनी गई पीवी सिंधु

नई दिल्ली। दो बार की ओलंपिक मेडलिस्ट और पूर्व विश्व चैंपियन पीवी सिंधु को बुधवार को 2026-2029 कार्यकाल के लिए बीडब्ल्यूएफ एथलीट्स कमीशन की चेयरपर्सन चुना गया। इस भूमिका में अब पीवी सिंधु बैडमिंटन वर्ल्ड फेडरेशन (बीडब्ल्यूएफ) काउंसिल मेंबर के तौर पर काम करेंगी – जिससे खिलाड़ियों को इस संस्था के ग्लोबल गवर्नर्स में सीधी आवाज मिलेगी। नीदरलैंड की डेबोरा जिल, जो यूरोपियन गेम्स की रिसर्व मेडलिस्ट हैं, भारतीय बैडमिंटन स्टाफ की डिट्टी होंगी। सिंधु ने कहा साथी एथलीटों द्वारा यह जिम्मेदारी सौंपना मेरे लिए सम्मान की बात है, जिसे मैं विनम्रता और कृतज्ञता के साथ स्वीकार करती हूँ। मैं पिछले कार्यकाल में किए गए असाधारण काम के लिए ग्रेसिया पोली को भी दिल से धन्यवाद देना चाहती हूँ।

श्रुति और पारुल अगले दौर में

विजयवाड़ा। अनुभवी शटलर श्रुति मुंडाडा तथा उभरती खिलाड़ी पारुल चौधरी और तन्वी पात्रो ने राष्ट्रीय सीनियर बैडमिंटन चैंपियनशिप में गुरुवार को अपने से अधिक रैंकिंग वाली खिलाड़ियों को हराकर महिला एकल के ग्री क्वार्टर फाइनल में जगह बनाई। श्रुति ने सातवीं वरीयता प्राप्त जिया रावत को 21-14, 21-9 से, जबकि पारुल ने नौवीं वरीयता प्राप्त खिलाड़ी को 18-21, 21-18, 21-12 से हराकर अगले दौर में प्रवेश किया। तन्वी पात्रो ने आठवीं वरीयता प्राप्त इशरानी बरुआ को 22-20, 21-19 से हराकर उलटफेर किया।

जीव कोलंबो में जीते पुखराज रहे शीर्ष पर

कोलंबो। भारत के महान गोल्फर जीव मिल्खा सिंह ने 13 साल का इंतजार खत्म करते हुए आईजीपीएल आमंत्रण श्रीलंका टूर्नामेंट जीतकर आईजीपीएल के पहले सत्र का शानदार अंत किया। वर्ष 2012 के बाद से प्रो टूर्नामेंट नहीं जीत सके 54 साल के जीव ने छह अंडर 65 और कुल 15 अंडर का स्कोर करके आर्यन रुपा आनंद को एक शॉट से हराया। जीत के बाद उन्होंने आसू पोछते हुए कहा मैंने श्रीलंका में पहले कभी नहीं खेला है। मेरे लिये यह भावुक पल है क्योंकि यहीं वह जगह है जहां मेरे माता पिता में प्रेम हुआ और उनके रिश्ते की शुरुआत हुई।

नई दिल्ली, एजेंसी

प्रधानमंत्री नरेंद्र मोदी ने मंगलवार को कहा कि 2014 से पहले खेल विभाग में और टीम चयन में होने वाली अनियमिततायें अब खत्म हो गई हैं और गरीब परिवारों के बच्चे भी कड़ी मेहनत और प्रतिभा के दम पर शीर्ष स्तर पर पहुंच रहे हैं। युवाओं में खेल संस्कृति और नेतृत्व क्षमता को बढ़ावा देने के लिए आयोजित 'सांसद खेल महोत्सव' के मौके पर प्रधानमंत्री मोदी ने कहा कि महोत्सव में शहरों से लेकर गांवों तक हर पृष्ठभूमि के लोगों की सहभागिता दिखाती है कि इसका दायरा और प्रभाव कितना बड़ा है।



प्रधानमंत्री नरेंद्र मोदी ने सांसद खेल महोत्सव के दौरान वीडियो कॉन्फ्रेंसिंग के जरिए लोगों को संबोधित किया।

एजेंसी

उन्होंने कहा यह महोत्सव युवा निर्माण से राष्ट्र निर्माण के मंत्र का मजबूत स्तंभ बना रहा है। सांसद खेल महोत्सव से देश को हजारों की संख्या में प्रतिभाशाली खिलाड़ी

मिल रहे हैं। जीत और हार से इतर खेलों से जो खेल भावना सीखने को मिलती है, उसी से सक्षम और अनुशासित युवाओं का निर्माण होता है और ऐसे युवा ही राष्ट्र के भविष्य

का निर्माण करते हैं। यह महोत्सव समाज की सोच बदलने में भी अहम भूमिका निभा रहा है।

प्रधानमंत्री मोदी ने कहा देश के दूर दराज इलाकों से कितने ही

खेलो इंडिया से हो रही प्रतिभाओं की पहचान

खेलो इंडिया के विविध खेलों और सांसद खेल महोत्सव से प्रतिभाओं की पहचान हो रही है। हमारे देश के टियर दो और तीन शहरों में भी विश्व स्तरीय खेल सुविधायें बन रही हैं। उन्होंने कहा कि 2014 से पहले देश का खेल बजट 1200 करोड़ रुपये से भी कम था जो अब 3000 करोड़ रुपये से अधिक है। उन्होंने कहा कि टॉप्स (टारगेट ओलंपिक पॉइंट्स) योजना के जरिये खिलाड़ियों को हर महीने 25 से 50 हजार रुपये तक मदद मिल रही है। मोदी ने कहा इन सभी प्रयासों का लाभ भी हो रहा है। पिछले कुछ साल में हमारे खिलाड़ियों ने असाधारण प्रदर्शन किया है। टोक्यो ओलंपिक में सात पदक और पेरिस पैरालम्पिक में 29 पदक जीतकर पूरी दुनिया का ध्यान खींचा। एशियाई खेलों में सी से अधिक पदक जीतकर अब तक का सर्वश्रेष्ठ प्रदर्शन किया है।

उदाहरण आ रहे हैं जो पूरे देश को प्रेरित करते हैं। कहीं कोई दिव्यांग खिलाड़ी चुनौतियों को छोटा बनाकर बुलंदियों को छू रहा है, कहीं किसी मैदान पर कोई

बेटी अपने सपनों को पूरा करने में लगी है और सांसद खेल महोत्सव ऐसे खिलाड़ियों को अपनी प्रतिभा दिखाने का मौका दे रहा है। उन्होंने कहा कि पहले खेलने पर बच्चों को

सांसद खेल महोत्सव

डांटने वाले समाज में एक दशक के भीतर बदलाव इसलिये संभव हुआ। प्रधानमंत्री मोदी ने कहा देश में अब ऐसा इकोसिस्टम बन गया है जहां खिलाड़ियों का चयन पहुंच या परिचय के आधार पर नहीं बल्कि प्रतिभा के आधार पर हो रहा है। उन्होंने कहा 2014 से पहले खेल विभाग में, टीम चयन में और बुनियादी ढांचे में खेलों के नाम पर होने वाली गड़बड़ी बंद हो चुकी है। गरीब परिवारों के बच्चे भी कम उम्र में शिक्षर तक पहुंच सकते हैं। हम अपने युवाओं को खेलने के लिये ज्यादा से ज्यादा मंच दे रहे हैं।

भारत की नजरें श्रीलंका के खिलाफ तीसरा टी-20 और श्रृंखला जीतने पर

आज शाम होगा अहम मुकाबला, खराब फॉर्म से जूझ रही श्रीलंकाई महिला टीम

तिरुवनंतपुरम, एजेंसी

आत्मविश्वास से ओतप्रोत भारतीय टीम अपनी लय को कायम रखते हुए खराब फॉर्म से जूझ रही श्रीलंकाई टीम के खिलाफ शुक्रवार को तीसरा टी-20 मैच और पांच मैचों की श्रृंखला जीतने के इरादे से उतरेगी। भारत ने विशाखापत्तनम में पहले दो टी-20 मैचों में क्रमशः आठ और सात विकेट से जीत दर्ज की है। भारत की यह पिछले 11 टी-20 मैचों में नौवीं जीत थी। श्रीलंका ने आखिरी बार भारत को जुलाई 2024 में दाम्बुला में हराया था। मैजबान टीम के पास शानदार बल्लेबाजी क्रम है और पिछले दोनों मैचों में अलग अलग खिलाड़ियों ने जीत दिलाई है। पहले मैच में जहां जेमिमा रॉड्रिग्स चली तो दूसरे में शोफाली वर्मा जीत की सूत्रधार रहीं। भारत की गेंदबाजी ईकाई भी उतनी ही दमदार है और स्पिनरों ने पहले मैच में श्रीलंका को छह विकेट पर 121 और दूसरे में नौ विकेट पर 128 रन पर रोक दिया। युवा एन श्रीचरणी, वैष्णवी शर्मा और क्रांति गौड़ ने अनुशासित, नियंत्रित और



अभ्यास सत्र के दौरान भारतीय टीम।

एजेंसी

प्रभावी गेंदबाजी की है। हरफनमौला दीप्ति शर्मा बुखार के कारण दूसरा टी20 नहीं खेल पाईं लेकिन उनकी जगह आई स्नेह राणा ने चार ओवर में 11 रन देकर एक विकेट लिया। भारतीय टीम को हालांकि क्षेत्ररक्षण पर काम करना होगा चूंकि पहले मैच में पांच कैच छूटे थे हालांकि

दूसरे मैच में तीन रन आउट किये। हरमनप्रीत कौर की कप्तानी वाली भारतीय टीम यहां अगले तीन मैचों में प्रदर्शन में सुधार करना चाहेगी। दूसरी और श्रीलंका को उम्मीद है कि जगह बदलने से उसकी किस्मत भी बदलेगी हालांकि दोनों टीमों के प्रदर्शन में जमीन आसमान का अंतर

समय शाम 7 बजे

है। श्रीलंका को दोनों मैचों में उसके बल्लेबाजों ने निराश किया। पहले मैच में विष्मी गुणरत्ने ने 43 गेंद में 39 रन बनाए जबकि हसिनी परेरा और हर्षिता समरविक्रमा आक्रामक पारियां नहीं खेल सके। दूसरे मैच में चामरी अटापट्टु के आउट होने के बाद श्रीलंका ने 26 रन के भीतर छह विकेट गंवा दिए।

मैं यहां सिर्फ खेलने आया हूं : गुकेश

दोहा : विश्व चैंपियन डी गुकेश ने कहा कि क्लासिकल शतरंज उनकी आजीविका का मुख्य साधन बना रहेगा और शुक्रवार से यहां शुरू होने वाली सत्र की अंतिम प्रतियोगिता फिडे विश्व रैंपिड और ब्लिट्ज चैंपियनशिप से उन्हें बहुत अधिक अपेक्षाएं नहीं हैं। गुकेश के लिए यह सत्र अपेक्षित नहीं रहा और वह यहां होने वाले दस लाख यूरो के पुरस्कार राशि वाले टूर्नामेंट से भी बहुत अधिक उम्मीद नहीं लगा रहे हैं। उन्होंने कहा कि वह यहां कुछ प्रयोग करने, कुछ मौज-मस्ती करने और टूर्नामेंट का आनंद लेने आए हैं।

एमसीजी की पिच पर हालांकि घास को देखते हुए आस्ट्रेलिया ने मरफी को बाहर रखने का फैसला किया है। इंग्लैंड पहले तीनों टेस्ट हार चुका है जिससे आस्ट्रेलिया ने 11 दिन के भीतर ही एशेज जीत

तेज गेंदबाजी से हमला करेगा ऑस्ट्रेलिया

मेलबर्न, एजेंसी ऑस्ट्रेलिया ने इंग्लैंड के खिलाफ शुक्रवार से शुरू हो रहे चौथे एशेज टेस्ट के लिए तेज गेंदबाजों पर भरोसा जताया है और चोटिल नाथन लियोन की जगह किसी स्पिनर को टीम में शामिल नहीं किया जाएगा। एडीलेड में तीसरे टेस्ट में लियोन को चोट लगी थी जिनकी जगह ऑफ स्पिनर टॉड मरफी को बुलाया गया। एमसीजी की पिच पर हालांकि घास को देखते हुए आस्ट्रेलिया ने मरफी को बाहर रखने का फैसला किया है। इंग्लैंड पहले तीनों टेस्ट हार चुका है जिससे आस्ट्रेलिया ने 11 दिन के भीतर ही एशेज जीत



रकॉट बोलैंड।

एशेज सीरीज

ली है। कप्तान स्टीव स्मिथ ने कहा आपको पिच के हिसाब से टीम चुननी होती है और इस पिच को देखकर लगता है कि यहां तेज

गेंदबाजों को काफी मदद मिलेगी। लियोन और नियमित कप्तान पैट कमिंस के बाहर होने से जोश इंग्लिस, डाय्य रिचर्डसन, ब्रेंडन डोगेट और माइकल नेसेर तेज गेंदबाजी का जिम्मा संभालेंगे।

हॉकी लीग की तैयारी एसजी पाइपर्स हॉकी के डायरेक्टर श्रीजेश बोले—मुश्किल हालात में होती है अनुभव की जरूरत

सीनियर खिलाड़ियों को करना होगा नेतृत्व

नई दिल्ली, एजेंसी

एसजी पाइपर्स हॉकी के डायरेक्टर पीआर श्रीजेश ने कहा है कि अगर प्रेचाइजी को हॉकी इंडिया लीग (एचआईएल) के आने वाले सीजन में अच्छा प्रदर्शन करना है, तो अनुभवी खिलाड़ियों को आगे बढ़कर नेतृत्व की भूमिका निभानी होगी, खासकर जब हालात ठीक न हों। भारत के पूर्व महान खिलाड़ी ने कहा पिछले सीजन में हमने जीत के साथ शुरुआत की थी, लेकिन उसके बाद टीम बिखर गई, टीम को संभालने वाला कोई लीडर नहीं था, अनुभवी खिलाड़ियों को आगे आकर कमान संभालनी चाहिए थी। इस बार ऐसा नहीं होना चाहिए। एसजी पाइपर्स 2024-25 सीजन में पुरुष और महिला दोनों कैटेगरी में टैबल में सबसे नीचे रही थी। श्रीजेश, जो जूनियर इंडिया



हॉकी टीम के हेड कोच भी हैं, ने बताया कि पूर्व भारतीय अंतरराष्ट्रीय अनुभवी खिलाड़ी रूपिंदर पाल सिंह को टीम में मेंटरशिप और बीच में नेतृत्व देने के लिए चुना गया है। रूपिंदर को चुनने के पीछे मेरा विचार यह था कि हमें एक मेंटर की जरूरत है, हमें ऐसे किसी व्यक्ति की जरूरत है जो मैदान पर टीम को कड़ी मेहनत करने के लिए प्रेरित करे। हम उनका समझदारी से इस्तेमाल करेंगे ताकि हमने ज्यादा से ज्यादा फायदा मिल सके। पद्म

कोचिंग रोल का ले रहा हूं आनंद : श्रीजेश पीआर श्रीजेश ने कहा मैं अपने कोचिंग रोल का आनंद ले रहा हूं, जूनियर टीम के साथ लगाभ एक साल हो गया है, और मैं नए खिलाड़ियों के एक नए ग्रुप का इंतजार कर रहा हूं, और मुझे नए ग्रुप के साथ शुरू से शुरुआत करनी होगी, इसलिए यह एक बड़ी चुनौती होने वाली है। एक खिलाड़ी के तौर पर, प्रोग्रेस लीनियर होती है। 1 से 10, फिर 10 से 15, 15 से 20 और इसी तरह, लेकिन एक कोच के तौर पर आप 20 तक पहुंचते हैं, फिर जब नया बच्चा आता है तो आप फिर से एक से शुरू करते हैं।

भूषण पुरस्कार विजेता, जिनके नेतृत्व में भारत की जूनियर हॉकी टीम ने 2025 के हॉकी जूनियर विश्व कप में कांस्य पदक जीता था, ने कहा कि वह परिणाम से खुश है, लेकिन इस बात पर जोर दिया कि आने वाले दिनों में टीम के प्रदर्शन का बारीकी से विश्लेषण किया जाएगा। "कांस्य पदक अच्छा है, इन युवा खिलाड़ियों के पास अपने सभी प्रयासों का नतीजा दिखाने के लिए कुछ है, हालांकि, महत्वपूर्ण यह है कि वे समझें कि

वे सेमीफाइनल में या पूरे टूर्नामेंट में और क्या कर सकते थे। इसलिए एचआईएल के बाद हम सबसे पहले उन्हें उनके सभी मैच दिखाएंगे। मैं चाहता हूँ कि वे जानें कि 2027 में उन्हें उन्हीं चुनौतियों का सामना करना पड़ेगा, शायद किसी दूसरे शहर में, और उन्हें उनसे निपटने के लिए बेहतर तरीके से तैयार रहना होगा। उन्हें लगा कि जर्मनी के खिलाफ सेमीफाइनल में, जिसमें भारत हार गया था, वह बेहतर फैसले ले सकते थे।

2025 शतरंज

नई दिल्ली, एजेंसी

शतरंज में भारत का दबदबा और प्रतिभाओं की गहराई वर्ष 2025 में एक बार फिर साबित हुआ, जब दिव्या देशमुख ने बातूमी में महिला शतरंज विश्व कप जीता, लेकिन विश्व चैंपियन डी गुकेश प्रभावित नहीं कर पाए। पिछले साल विश्व चैंपियन बने गुकेश को इस साल लगातार पराजय का सामना करना पड़ा।

नागपुर की 19 वर्ष की दिव्या ने शानदार जीत दर्ज करके एक खिताब और कैरियर की तीन उपलब्धियां अर्जित की। दिव्या फिडे महिला विश्व कप जीतने वाली पहली भारतीय महिला बन गई। उन्होंने प्रतिष्ठित ग्रैंडमास्टर खिताब जीता और 2026 कैडिडेट्स टूर्नामेंट के लिये भी क्वालीफाई कर लिया। इस टूर्नामेंट के विजेता को मौजूदा महिला विश्व चैंपियन चीन की जू वेंजुन को चुनौती



देने का मौका मिलेगा। दिव्या की जीत से देश में महिला शतरंज पर एक बार फिर लोगों की नजरें गईं जो अब तक दो बार की विश्व रैंपिड चैंपियन कोनेरू हम्पी और द्रोणवल्ली हरिका पर निर्भर थी। दोनों खिलाड़ी करीब दो दशक से भारत में महिला शतरंज की ध्वजवाहिका रही हैं। दिव्या ने

अपनी अप्रत्याशित जीत से सुखियां बंटोरी। दूसरी ओर पिछले साल विश्व चैंपियन बने गुकेश को टाटा स्टील मास्टर्स में ब्लिट्ज टाइब्रेकर में हमवतन आर प्रज्ञानानंद ने हराकर खिताब जीता। वह फ्रीस्टाइल शतरंज ग्रैंडस्लैम से भी बाहर हो गए, फिडे ग्रैंड स्विस् में नाकाम रहे और गोवा में

फिडे विश्व कप के तीसरे दौर में हार गए। उन्होंने मई जून में नॉर्वे शतरंज में दुनिया के नंबर एक खिलाड़ी मैग्नस कार्लसन को हराया और अक्टूबर में यूरोपीय क्लब कप में व्यक्तिगत और टीम खिताब जीते। इसके अलावा इस साल उनके नाम कोई उल्लेखनीय उपलब्धि नहीं रही। कार्लसन ने गुकेश से हारने के बावजूद सातवीं बार नॉर्वे शतरंज खिताब जीता। गोवा में हाल ही में विश्व कप से भारत को कैडिडेट्स टूर्नामेंट का कम से कम एक कोटा स्थान मिलने की उम्मीद थी लेकिन खिताब के प्रबल दावेदार प्रज्ञानानंद, अर्जुन एरिगेसी, निहाल सरीन, पी हरिकृष्णा और विदित गुजराती अपने देश में खेलने का फायदा नहीं उठा सके। प्रज्ञानानंद ने फिडे स्कॉट 2025 जीतकर कैडिडेट्स 2026 में जगह बना ली और रैंकिंग में शीर्ष रहकर इसमें पहुंचने वाले पहले भारतीय पुरुष खिलाड़ी बने।

विश्वनाथन आनंद

एल आर श्रीहरि

विश्वनाथन आनंद के 1988 में पहला भारतीय ग्रैंडमास्टर बने के बाद से अब देश में 91 ग्रैंडमास्टर हो गए हैं और कई बने की दहलीज पर हैं। इस साल एल आर श्रीहरि, हरिकृष्ण ए रा, दिव्या देशमुख, एस रोहित कृष्णा, इलमपाथी एक आर और राहुल वीएस इस श्रेणी में शामिल हुए।

अब देश में हो गए हैं 91 ग्रैंडमास्टर, कई दहलीज पर